

క్రీస్తునందలి నూతన జీవము, 2

కొలోస్సయులకు 3:5-14

కొలోస్సయులకు 3:5-14 యొక్క పై పై పరిశీలన

కొలోస్సయులకు 3:5-14 గల వాక్యభాగమును విధివివాహితమైన వాచకముల పరంపర నొకదానితో పాలు మొదలుపెట్టి, ఈ అజ్జలు యొక్క ఇదివరకటి ప్రకటనలపై ఆధారపడినవై యున్నవని మనకు చూపించుటకు “కావున” (oun) అను పదమును వాడుచున్నాడు. కొలోస్సయులు క్రీస్తుతో కూడ లేపబడియున్నారు, లౌకికనియమములకు మృతిపొందియున్నారు, గనుక క్రీస్తుతో కూడ మహిమలో ప్రత్యక్షపరచబడుటకు ఎదురుచూడవచ్చును; “కావున,” వారు నూతనమైన వ్యక్తులకు తగినట్లుగా జీవించవలసినవారై యుండిరి. వారు నూతన వ్యక్తులై యున్నందువలన, నూతన వ్యక్తుల వలె జీవించవలసినవారై యుండిరి. వారు నూతనమైనవారే కాదు, గనుక వారు ఆధ్యాత్మికముగా అభివృద్ధిపొంద వలసిన అవసరముండినది. ఇది నిజమని పాలు వ్యక్తిగతంగా అర్థంచేసికొన్నాడు; ఎన్నో సం॥లు క్రీస్తు కొరకు ఒక ప్రేషితుడుగా (మిషనరీగా) సేవ చేసిన తరువాత కూడ, క్రైస్తవ పరిపూర్ణత యొక్క ఉన్నతమైన స్థాయికి చేరుకొనుటకు ఆయన యింకను వెదకుచునే యుండెను (ఫిలిప్పీయులకు 3:13, 14).

శరీరేచ్ఛలు చంపివేయబడి, అవి యిక ఏమాత్రమును ఈ క్రైస్తవులను ఆధీనములో ఉంచుకొని వారిని నియంత్రించుచుండకూడదు. ఐహిక శూన్యమును మరియు దాని నిష్ప్రయోజకత్వమును వారు గుర్తించవలెననియు, వారికి లోకమిచ్చేది ఏదియు లేదని అర్థం చేసికొనవలెననియు పాలు ఆశించాడు. వారు పరలోక వాస్తవములపై వారి దృష్టిని కేంద్రీకరించుచు, చేరువగా చేరుకొని ఆనందానుభూతి చెందవలసిన మహిమలను చూడవలసి యుండినది. జీవితమును గూర్చిన ఈ దృక్పథమును వారి మనస్సుల్లో నాటిన పిదప, వారు పరలోక మహిమలకు చేరుకొనునట్లు పెంపొందించుకొనుటకు వాస్తవికమును ప్రయోగాత్మకమునైన పరిస్థితులకు సంబంధించిన లక్షణములను మరియు నిర్మూలించుకొనవలసిన అభ్యాసములను పాలు వారికి నివేదించాడు.

కొలోస్సయులు వ్యతిరేకార్థక లక్షణములను విసర్జించి (5-11 వచనాలు), ఆధ్యాత్మికమైన లక్షణములను ధరించుకొనవలసినవారై యుండిరి (12-14 వచనాలు). వ్యతిరేకార్థక విషయములు రెండు జాబితాలుగా విభాగింపబడి యున్నవి. మొదటి దానిలో శరీరేచ్ఛలు, ముఖ్యంగా అన్యజనులు అభ్యసించినవి ఉండినవి (5వ వచనము). దేవుని ఉగ్రతకు గురికాకుండునట్లు వారు వీటిని విసర్జించవలెను (6వ వచనము). రెండవ జాబితాలో అనంగీకారమైన పోకడలుండినవి (8, 9 వచనాలు), వీటిని నియంత్రించుకొనుట గూర్చి పాలు పత్రికల పాఠకులునేర్చుకొనవలసి యుండినది ఎందుకనగా వారు ప్రాచీన స్వభావమును విసర్జించి నవీన స్వభావమును ధరించుకొని యున్నారు (9, 10 వచనాలు).

ఆయన రచించిన ఇతర పత్రికల్లో పాలు దుర్వ్యసనములకు సంబంధించిన ఇదే

విధమైన జాబితాలిచ్చాడు. దేవుని రాజ్యములోనికి ప్రవేశించకుండా నిరోధించు పాపములను ఆయన ఆ యా జాబితాల్లో చేర్చాడు: అవినీతి (జారత్వము), అపవిత్రత, అత్యాశ (పేరాస), మరియు విగ్రహారాధన (గలతీయులకు 5:19; 1 కొరింథీయులకు 6:9). అవినీతిపరులను, అత్యాశగలవారును, విగ్రహారాధకులునైనవారితో సహా (1 కొరింథీయులకు 5:11) పేర్కొనబడిన పాపములలో కొన్నింటిలో నిమగ్నమైయుండు క్రీస్తునందలి సహోదర సహోదరీలతో సంబంధము కలిగియుండకూడదని క్రైస్తవులు ఆదేశించబడియున్నారు.

కొలోస్సుయులు ఆయన ప్రతిపాదించిన విషయములను సంపూర్ణంగా సాధించాలని మనవి చేయుటకు పూర్తిచేయబడినది మరియు నిశ్చయమైన చర్యయైయున్న దానిని వ్యక్తము చేయుచు పౌలు కొలోస్సుయులకు 3:5-14లో మూడు క్రియాపదములు ప్రయోగించాడు. మొదటిది, వారు కొన్ని పాపిష్టి అభ్యాసములను “చంపివేయవలెను” (5-7 వచనాలు). రెండవది, ఆయన పేర్కొనిన కొన్ని దుర్వ్యసనములను వారు “విసర్జించవలెను” (8, 9 వచనాలు). మూడవది, వారు కొన్ని సద్గుణములను “ధరించుకొనవలెను” - తమ్మును తాము పూర్ణంగా కప్పకొనవలెను (10-14 వచనాలు).

వారి అవినీతికరమైన గతమును చంపివేయుట (3:5-7)

కావున భూమిమీదనున్న మీ అవయవములను, అనగా జారత్వమును, అపవిత్రతను, కామతురతను, దురాశను, విగ్రహారాధనయైన ధనాపేక్షను చంపి వేయుడి. వాటివలన దేవుని ఉగ్రత అవిధేయుల మీదికి వచ్చును. పూర్వము వారి మధ్య జీవించినప్పుడు మీరును వీటిని అనుసరించి నడుచుకొంటిరి.

“కావున భూమి మీద నున్న మీ అవయవములను, అనగా ... చంపివేయుడి” (3:5వ)

వారు ఐహికమైన శరీరావయవములు మృత్యుచెందినవని పరిగణించవలెను (3:5). అవి మంచివైనను, చెడ్డవైనను, క్రియలు శరీర “అవయవములు” (*melē*) ద్వారా చేయబడును. చేతులు - దొంగిలించును లేదా ఇతర అవయవములకు సహాయపడును, పాదములు - ఒకడు చెడు చేయునట్లు లేదా దేవుని ఆరాధించునట్లు వానిని ఆ యా చోటకు తీసికొని వెళ్లును, కన్నులు - శోధనలకు గురిచేయు విషయములను చదువును మరియు చూచును లేదా దేవుని వాక్యముపై దృష్టి సారించును, నాలుక - చెడ్డ మాటలు లేదా సహాయకరమును ప్రోత్సాహకరమునైన మాటలు పలుకును, చెవులు - అసహ్యకరమైన లేదా ఆరోగ్యకరమైన విషయాలు వినును, మెదడు - పాపిష్టియైన లేదా పరిశుద్ధమైన ఆలోచనలు ఆలోచించును. ఈ ఏర్పాటులో, శరీరావయవములు ఉపయోగింపబడు చెడు విషయాలను పౌలు మొత్తంమీద మాత్రమే పేర్కొన్నాడు. చెడు వాస్తవమైనదని క్రైస్తవులు చెడు నిజముగా చంపివేయబడినదగునని ఆయన బోధించాడు. “అటువలె మీరును పాపము విషయమై మృతులుగాను, దేవుని విషయమై క్రీస్తునందుండు సజీవులుగాను మిమ్మును మీరే యెంచుకొనుడి” (రోమీయులకు 6:11).

ఈ వచనములోని “చంపివేయవలెనని ఆలోచించుడి” (*nekrōsate*) అను విధివిహితమైన వాచకముల అక్షరాలా “చంపివేయుడి” అని అర్థమిచ్చుచు, గ్రీకులో అదొక బలమైన

అభివ్యక్తమై యున్నది. వారు బాప్తిస్మము పొందినప్పుడే అంతమైపోవలసియుండిన పాపిష్టియైన శారీరక కార్యకలాపములను వారు సంపూర్తిగా చంపివేయవలెనని పౌలు జారీ చేయుచుండిన ఆజ్ఞాపూర్వకమైన ఆదేశమై యుండెను (రోమీయులకు 6:1-6). వారు బాప్తిస్మము పొందినప్పుడు వారి అదివరకటి జీవిత విధానములకు వారు మృతిచెందియుండినప్పటికిని, వారికి ఎదురగుచుండిన మరులుగొలుపుచుండు దుర్వ్యసనములు వారి జీవితములలో సంపూర్తిగా మృతిచెందినవని అర్థము కాదు. వారి జీవితములలో ఇవి అపాయకరమైన రీతిలో పునరావృతమగుటకు అవకాశములున్నవి గనుక, అవి “చంపివేయబడవలెను,” అనగా సంపూర్తిగా నిర్మూలింపబడవలెను.

ఎదుఅర్డ్ ల్లోసె ఇలా వ్రాస్తున్నాడు, “చంపివేయుడి. అనగా: ప్రాచీన పురుషుడు: బాప్తిస్మములో ఇదివరకే మృతిచెందినవాడు, మృతిచెందినవాడుగానే ఉండనిమ్ము: ‘గనుక మీరు కూడ పాపము విషయములో మృతిచెందితిరనియు యేసుక్రీస్తులో దేవునియందు సజీవులై యున్నారనియు మిమ్మును మీరు పరిగణించుకొనవలెను.’”¹ ఆయన ఇంకా ఇలా వ్యాఖ్యానించాడు, “క్రీస్తుతో కూడ మృతిచెందుట, బాప్తిస్మములో అనుభవించినది, ‘ఐహిక అవయవములను’ చంపివేయుట ద్వారా ఇప్పుడు దాని నిర్దిష్టమైన ప్రయోజనం కొరకు స్వంతం చేసికొనబడవలెను.”²

వారు గతమునకు మృతిచెందినవారై, ప్రస్తుతమందు జీవించుచుండవలెనని పౌలు ఈ క్రైస్తవులను సవాల చేయుచుండెను. “మృతిచెందియుండుట”ను వారు అక్షరార్థ దృక్పథంతో చూడవలెనని ఆయన భావించలేదు; విశేషంగా, ఒకడు ఒక నిర్దిష్టమైన జీవిత విధానమును నిలుపుచేసికొని, వాడు సంపూర్తిగా ప్రాపంచిక మలినము నుండి రిక్తునిజేసికొనుట గూర్చిన అలంకార అర్థాన్ని ఆయన భావించాడు. పాపములు - లైంగిక క్రీడ, ఆకలి, మరియు శారీరక సుఖము వంటివి - శరీరేచ్ఛల వక్రబుద్ధి వలన కలుగును, అవి దేవుడు నియమించిన పరిధిలో అనుభూతిచెందబడినప్పుడు, అవి మంచివై యుండును. కొలొస్సయులు ఈ శరీరేచ్ఛలను సరైన విధంగా తీర్చుకొనుటకు చూడవలసినవారై యుండిరి, తద్వారా వారు వాటిని వారి ఆధీనములో ఉంచుకొనుచు దేవుని కొరకు వాడుకొనుచున్నవారగుదురు. శరీరమే, చెడ్డది కాదు; కానీ అది దాని ద్వారా పాపిష్టియైన కోరికలు తీర్చుకొనుటకు అనుచైన సాధనోపాయమగుచున్నది. అయితే హృదయము దాని సత్రియాలను సాధించుకొనుటకు సరిగ్గా సరిపడుచున్న సాధనముగా కూడ అయియుంటున్నది. ఒక మనిషి జీవితములోని మంచి లేదా చెడుకు మూలాధారము ఆ మనిషిలోనే ఉన్నది (మత్తయి 15:19, 20). అసలైన మనిషి వానిలోని అంతరంగ పురుషుడే.

శరీరావయవములు దురుద్దేశములకు మృతిచెందియున్నట్లుయితే, సరిక్రొత్త ఉపయోగము మరియు ఉద్దేశము తత్ఫలితమై యుండవలెను. “పరిశుద్ధమును, దేవునికి అనుకూలమునైన సజీవయాగముగా మీ శరీరములను సమర్పించుకొనుడి” (రోమీయులకు 12:1); “దేవుని భయముతో పరిశుద్ధతతో సంపూర్తిచేసికొనుచు, శరీరమునకును ఆత్మకును కలిగిన సమస్త కల్పషము నుండి మనలను పవిత్రులనుగా చేసికొందము” (2 కొరింథీయులకు 7:1). పాపశరీరము, భౌతిక దేహము కాదు, నిర్మూలింపబడవలెను (రోమీయులకు 6:6). వారి అవయవములను దుర్నితీ సాధనములుగా ఉపయోగించుకొనుటకు బదులుగా, కొలొస్సయులు మృతులలో నుండి సజీవులైనవారి వలె, వారి అవయవములను నీతిసాధనములుగా

ఉపయోగించుకొనవలసినవారై యుండిరి (రోమీయులకు 6:13). అవయవములు అక్రమమునకును అపవిత్రతకును బదులుగా, నీతికి బానిసలుగా ఉపయోగించుకొనబడవలెను (రోమీయులకు 6:19బి).

తౌకిక ప్రజలు, నానావిధములైన దుర్గుణములను వారి జీవితములలో నుండి, కొంత మేరకు, తొలగించుకొనవచ్చును లేదా పౌలు సిఫారసు చేసిన నూతన జీవితమును చిత్రీకరించు కొన్ని సద్గుణములను అభివృద్ధిచేసికొనవచ్చును. ఏది ఏమైనా, క్రైస్తవులమైన మనము లోకమునకు లేని ఒక ఉత్తరవాదిని (యోహాను 14:17ఎ), పరిపూర్ణమైన పరిశుద్ధతను పెంపొందించుకొనుటకు మనము వెదకుచున్న కొలది మనలను బలపర్చువానిని (ఎఫెసీయులకు 3:16; 2 కొరింథీయులకు 7:1బి) కలిగియున్నాము. ఇటువంటి మార్పులను చేసికొనలేని లోకము దాని స్వప్రయోజనము నిమిత్తము వెదకవచ్చును, కానీ క్రైస్తవులమైన మనము సంతోషపర్చుచు ఆయనను మహిమపర్చునట్లు ఈ మార్పులు చేసికొనుచుండుము. తద్వారా, మనము నైతికముగా అవినీతిమయమును హేయమైనదైయున్న సమాజములోని కుళ్లుకంపును ప్రతిఘాతము కలుగజేయుచుండుము. పౌలు 2 కొరింథీయులకు 2:15, 16లో ఇలా వ్రాయుచున్నాడు, “రక్షింపబడువారి పట్లను మేము దేవునికి క్రీస్తు సువాసనయై యున్నాము; నశించువారికి మరణార్థమైన మరణపు వాసనగాను, రక్షింపబడువారికి జీవార్థమైన జీవపు వాసనగాను ఉన్నాము ...”

“జారత్వము, అపవిత్రత, కామాతురత, మరియు దురాశ” (3:5బి)

పౌలు మనముండుంచుచున్న మొదటి జాబితాలో నైతిక పాపములు (5బి వచనము), రెండవ జాబితాలో శీలము మరియు చిత్తవృత్తికి సంబంధించిన పాపములు తెలుపబడి యున్నవి (8, 9 వచనాలు). ఈ దుర్గుణములను వినర్జించి క్రైస్తవ సద్గుణములను ధరించుట ద్వారా (12-14 వచనాలు), కొలొస్సయులు వారి బాప్తిస్మములో వారు ప్రవేశించిన నూతన జీవమును వెల్లడిపరచు లక్షణములను పెంపొందించుకొందురు. మొదటి జాబితాలో ఇవ్వబడిన దుర్గుణములు మనుష్యులను దేవుని ఉగ్రతకును దండనకును పాలుజేయును (రోమీయులకు 1:29-31; 1 కొరింథీయులకు 6:9, 10; గలతీయులకు 5:21; ఎఫెసీయులకు 5:5). ఇవి కొలొస్సిలోని క్రైస్తవులేగాక ఇతర స్థలములలో నున్న క్రైస్తవులు కూడ వారు గతములో అన్యజనులై యుండినప్పుడు నిమగ్నమై యుండిన అభ్యాసములై యున్నవి.

పౌలు మొట్టమొదట అవినీతి పేర్కొనుచు, “అశ్లీల సాహిత్యము” (“పోర్నోగ్రఫీ”) అను పదము ఉత్పన్నమైన *porneia*, అను పదమును వాడుచున్నాడు. ఇదే పదము ఇతర అనువాదములలో (KJV; NKJV; NRSV) “జారత్వము” అనియు లేదా “లైంగిక అవినీతి” అనియు (NIV; TNIV) అనువదింపబడినది. “లైంగిక అవినీతి,” లేదా లైంగికముగా ప్రకృతాధిపత్యము అను అభిప్రాయము, అర్థములో అత్యంత విశాలమైనదై యున్న “అవినీతి” అను పదము కంటే ఒక శ్రేష్ఠమైన అనువాదమై యున్నది. *Porneia* అను పదము అనుచితమును అక్రమమునైన లైంగిక సంబంధములను మాత్రమే సూచించుచున్నది; కానీ అది వ్యభిచారమునకు, అనగా దాంపత్య జీవిత భాగస్వాములుకాని వారి మధ్య నుండు లైంగిక సంభోగమునకు మాత్రము పరిమితమైన పదము కాదు. దానికి బదులుగా, పౌలు ఉపయోగించిన పదములో ప్రతి విధమైన అక్రమ లైంగిక అలవాటు, ఉదా॥ స్వలింగ

సంపర్కము - పురుషులతో, పురుషులు, స్త్రీలతో స్త్రీలు (లెస్బియనిజమ్), ఒకరు ఒక స్త్రీ/పురుషుని యెడల లైంగిక సంభోగము నిమిత్తము పశువు వలె ప్రవర్తించుట, జంతు సంభోగము, వ్యభిచారము, వేశ్యాసౌంకత్యము, మరియు అవివాహితులైన వారి మధ్య నుండు లైంగిక సంభోగ సంబంధము కూడ కలిసియున్నవి. ఈ పదము యొక్క నానావిధములైన రూపములు క్రొత్త నిబంధనలో మరొక చోట కనిపించును, అవి ఎల్లప్పుడు ఇటువంటి అలవాట్లు ఖండింపబడిన సందర్భములో ఉపయోగింపబడినవి.³ యోహాను ఈ పదము ప్రకటన గ్రంథంలో రూపకాలంకారముగా ఉపయోగించాడు, చెడు విషయములలో కలుగజేసికొనుట మరియు ప్రత్యక్షీకరణమైన బబులోను గూర్చి ప్రస్తావించినప్పుడు వాడుచున్నాడు (ప్రకటన 14:8; 17:2, 4; 18:3; 19:2).

గ్రీకు నామవాచకము *moicheia* (“వ్యభిచారము”⁴) మరియు క్రియా పదము *moicheuō* (“వ్యభిచారము చేయుట”⁵) అను పదములను *porneia* తో “[లైంగిక] అవినీతితో” తికమక పడకూడదు. ఒక వివాహితుడు/వివాహితురాలు మరియు ఒక అవివాహిత/అవివాహితునికి మధ్య లేదా వివాహితుడు/వివాహితురాలే కానీ సొంత దాంపత్య జీవిత భాగస్వామి కాని స్త్రీ/పురుషునికి మధ్య నుండు లైంగిక సంభోగము సందర్భములో ఈ పదములు ఉపయోగింపబడినవి. *Porneia* ఒక విశాలమైన పదమై యున్నది, దానిలో *moicheia* మరియు *moicheuō* కలుపబడియుండగలవు.

వారు లైంగిక సంబంధమైన అవినీతిలో (*porneia*లో) పాల్గొనువారితో పొత్తు పెట్టుకొనకూడదని పౌలు కొరింథీయులకు తన ఆదేశములనిచ్చాడు (1 కొరింథీయులకు 5:11). “జారులు” “దేవుని రాజ్యమునకు వారసులు కానేరరు” అని ఆయన వారిని హెచ్చరించుచు (1 కొరింథీయులకు 6:9, 10) “(గనుక) జారత్వమునకు దూరముగా పారిపోవుడి” అని కూడ వారిని మండలించాడు (1 కొరింథీయులకు 6:18). శరీర కార్యముల జాబితాలో ఆయన “జారత్వము”ను [లైంగిక అవినీతిని] మొట్టమొదట పేర్కొన్నాడు (గలతీయులకు 5:19-21).

క్రైస్తవులలో లైంగికపరమైన కోరికలు యిక ఏమాత్రమును ఉండవని బోధించుటకు బదులుగా, ఈ కోరికలు ఒకరి స్వాధీనములో ఉంచుకొనబడవలెనని పౌలు ఉపదేశించాడు. జారత్వమునకు దూరముగా నుండునట్లు, వారి కోరికలను నిగ్రహించుకొనుటకు కష్టపడువారు వివాహము చేసుకొనుట మంచిది, అప్పుడు వారు దేవుడు నియమించిన పరిధులలో లైంగిక సంభోగ సంబంధములను స్వేచ్ఛగా ఆనందానుభూతి పొందవచ్చును (1 కొరింథీయులకు 7:1-5).

లైంగిక సంబంధములలో పక్కదారిపట్టుట గూర్చిన అభిప్రాయమును తరువాత రెండు పదములలో జోడించవచ్చును, అపవిత్రత మరియు ప్రగాఢ వాంఛ. “అపవిత్రత” (*akatharsia*) అపరిశుభ్రముగా నున్న దానిని, అనగా అసహ్యముగాను మలినమైనదిగాను నున్న దానిని, ఉదా|| సమాధిలోని చచ్చినవారి యెముకలు లేక సమస్త కల్మషమును, సూచించుచున్నది (మత్తయి 23:27). నైతిక భ్రష్టత్వము మరియు అపవిత్రతకు సంబంధించిన అలంకార భావముతో వాడబడినప్పుడు, అది తరచుగా లైంగిక సంబంధమైన అవినీతితో (*porneia* తో) సంబంధముకలిగియుండును. గలతీయులకు 5:19లో అది ఒక శరీర కార్యముగా పేర్కొనబడి యున్నది (2 కొరింథీయులకు 12:21; ఎఫెసీయులకు 5:3 చూడుము). అసహజమును

అనైతికమునైన విషయములో కూడ ఈ పదము వాడబడుచున్నది (రోమీయులకు 1:24), పరిశుద్ధతకు (“పవిత్రీకరణము”; 1 థెస్సలోనీకయులకు 4:7) మరియు నీతికి (రోమీయులకు 6:19) తారతమ్యముగా నున్నది.

“ప్రగాఢ వాంఛ” (*pathos*) ఒకనిని వాటికి బానిసనుచేయు కోరికలను ఆవరించియుండును. ఈ పదము 3:5బి, రోమీయులకు 1:26 (“తుచ్చమైన అభిలాషలు”), మరియు 1 థెస్సలోనీకయులకు 4:5లో (“కామాభిలాష”) కనిపించుచున్నది. బైబిలు కాని అత్యధిక సందర్భములలో వాడబడినప్పుడు ఈ పదము “అనుభవింపబడిన, భరింపబడిన, లేక శ్రమనొందిన విషయము” అని అర్థమిచ్చును (దీనిలో యేసు సిలువ మీద అనుభవించిన శ్రమ కూడ ఉన్నది). స్తోయికులు (బైరాగులు - ఎవరిపైనా నేరం నెట్టకుండా మంచికష్టసహిష్టుతను ప్రదర్శించువారు), భావోద్దేశముల చేత పెత్తనం చెలాయించబడుచున్నందు వలన ప్రశాంతకరమైన జీవితమును అనుభవించలేకపోవుచున్న ఒకనిని సూచించు భావముతో ఈ పదమును ఉపయోగించారు. ఇప్పటి ఈ పదము బలమై వాంఛలను, లైంగిక సంబంధమైన చెడ్డ ఆతురతలను, మరియు అవినీతి వెనుక దాగియున్న అదుపులో లేని లైంగిక కోరికలను సూచించుచున్న సందర్భములో వాడబడినది. “లైంగిక అవినీతి” భౌతిక చర్య చోటుచేసుకొనుటను సూచించుచున్నది, “ప్రగాఢ వాంఛ” ఒకని మనస్సులో దాగుకొని వాడు అవినీతికరమైన భౌతికచర్యలకు పాల్పడునట్లు వానిని ముందుకు తరుముచుండు కోరికలను (కామాతురతలను) సూచించుచున్నది.

చెడు కోరిక (దురాశ, *kakē* (“చెడు”) మరియు *epithumia* (“కోరిక”) అను రెండు గ్రీకు పదముల అనువాదమై యున్నది. ఏదైన ఒక నిర్దిష్టమైన “కోరిక” మంచిదో చెడ్డదో నిర్ధారించుటకు సందర్భము అవసరమై యున్నది. ఈ సందర్భములో, “కోరిక” అనునది “చెడుకు” గుణవిశేషమును కలిగించుచున్నది, గనుక అవి పాపిష్టి కోరికలై యున్నవని పౌలు భావించుచున్నాడని సూచించుచున్నది.

Epithumia అనగా, “ఒకడు వాని హృదయమును ఏదైన ఒక విషయముపై ఉంచుకొనుట” అనునది ప్రాథమికార్థమై యున్నది, అనగా వాడు ఏదైన ఒక కార్యము చేయుటకు లేక ఒక దానిని పొందవలెనను బలమైన వాంఛ కలిగియున్నాడని అర్థము. ఈ పదము పది అజ్జలలో ఒక నిషేధాజ్ఞగా ఉన్నట్లుగాను (రోమీయులకు 7:7; 13:9 చూడుము), చెడు కోరికలు (1 కొరింథీయులకు 10:6; గలతీయులకు 5:17; యాకోబు 4:2) అని పేర్కొనబడినట్లుగాను, “దురాశపడుట” యను చెడు భావమును సూచించుచు ఉపయోగింపబడినది. పౌలు ఎఫేసియుల వెండి, బంగారము, లేదా వస్త్రముల కొరకు దురాశచెందలేదు (అపొస్తలుల కార్యములు 20:33). అక్రమమైన లైంగిక కోరికల గూర్చి ప్రస్తావించిన ఈ పదమును ఉపయోగించాడు (మత్తయి 5:28). వ్యభిచారము చేయుట ఎంత పాపిష్టియైన చర్యనో, వ్యభిచార సంబంధమైన ఆలోచనలకు హృదయములో ఆశ్రయమిచ్చుట కూడా అంతే పాపిష్టియైనదని ఆయన బోధించాడు. పాపము చేయుటకు, లైంగికముగా కలుగజేసికొనుట మాత్రమే ఒక విధానము కాదు; ఒక స్త్రీని చూచునప్పుడు లైంగికముగా సంభోగించవలెనను కోరిక నహితము పాపిష్టియైన చర్యయే ఔతుంది. ఇటువంటి కోరికలను వారు చంపవలసినదని పౌలు కొలోస్సయులను ఆదేశించాడు.

ఇతర సందర్భములలో *epithumia* అనగా, మంచి కోరికలు లేక వాంఛలు అని

అర్థమీయవచ్చును.⁶ ఒక పైవిచారణకర్తగా పనిచేయవలెనని ఆకాంక్షించువారు కలిగియుండు కోరిక ఇందుకు ఒక ఉదాహరణమై యున్నది; వాడు దొడ్డపనిని “అపేక్షించుచున్నాడని” పౌలు వ్రాయుచున్నాడు (1 తిమోతి 3:1).

“విగ్రహారాధనయైన ధనాపేక్ష” (3:5సి)

పౌలు వ్రాసిన తరువాత పదము *pleonexia*, “లోభము” అని KJVలో అనువదించబడినది కానీ సర్వసాధారణంగా NASBలో అత్యాశగా అనువదించబడినది.⁷ *Pleonektēs* అను ఇదే మూలపదమునుండి KJV మరియు NASB ఇటువంటి ఒక పదమునే “లోభులైయున్నవారు”గా అనువదించుచున్నవి (1 కొరింథీయులకు 5:10, 11; 6:10; ఎఫేసియులకు 5:5). ఒకడు అత్యాశపరుడును లోభియునైయుండి, వానికి అవసరమైయున్న దాని కంటే లేక రావలసియున్న దాని కంటే ఎక్కువగా కలిగియుండవలెనని కోరుకొనుటను ఈ పదము సూచించుచున్నది. ఈ పదము లైంగిక పాపములకు మాత్రమే అన్వయించబడుట లేదని రూఢిపర్చుకొనునట్లు, పౌలు “విగ్రహారాధనయైన ధనాపేక్ష” అని వ్రాయుచున్నాడు. “మీరు ఏ విధమైన లోభమునకు ఎడమియ్యక జాగ్రత్తపడుడి” అని యేసు తన శిష్యులను హెచ్చరించాడు (లూకా 12:15ఎ).

ఏదైన ఒక దానిని కలిగియుండవలెనని, సొంతంచేసికొనవలెనని, ఉపయోగించుకొనవలెనని, లేదా అనుభవించవలెనని యుండు మితిమీరిన అపేక్షయే దానిని ఒక విగ్రహముగా చేయును. ఒకడు వాని ప్రగాఢ వాంఛ యొక్క మూలమును పొందవలెనని వాని మనస్సును దానిపై ఎంతో తీవ్రముగా కేంద్రీకరించినప్పుడు, అది వాడు దానికే అంకితమైపోయిన వస్తువు అవుతుంది. ఈ అత్యాశ లైంగిక లాలన రూపములో అభివ్యక్తము చేయబడినా, లేదా దేవునికి మాత్రమే చెందియున్న/చెందవలసియున్న సేవ మరియు అంకితభావముగల స్థానము తీసికొను మరొక కోరిక రూపములో అభివ్యక్తము చేయబడినా, అది విగ్రహారాధన సంబంధమైనదే జెతుంది. ధనాపేక్ష ఇందుకు ఒక ఉదాహరణమై యున్నది: అది అత్యాశపై ఆధారపడియున్నది గనుక “సమస్త విధములైన కీడులకు” మూలమైయున్నది (1 తిమోతి 6:10).

ఆయన సువార్తను బోధించుటకు గల ప్రోత్సాహము ఆయన ధనవంతుడు కావలెనను అత్యాశ లేక ఒక దురుద్దేశం కాదని పౌలు వ్రాయుచున్నాడు (1 థెస్సలొనీకయులకు 2:4, 5). కొరింథులో, కొందరు “దేవుని వాక్యమును కలిపి చెరుపుట” ద్వారా వారి అత్యాశను అగుపర్చారు (2 కొరింథీయులకు 2:17).

విగ్రహారాధన ఇశ్రాయేలీయుల ఆరాధన లోనికి చొచ్చుకొనిపోవుచుండిన ఒక మహామూర్తి వ్యాధి వంటిదై యుండినది. దేవుడు అత్యంత తీవ్రముగా ఖండించాడు గనుక వారలా చేయకూడదని ప్రజలందరిని హెచ్చరించుటకు ఆయన యెడతెరపిలేకుండా వారి యొద్దకు ప్రవక్తలను పంపించాడు. దావీదు ఒక బలమైన ప్రకటన చేసాడు, బహుశా అది విగ్రహములను ఆరాధించువారి దేవుడిచ్చుచున్న ఒక హెచ్చరికను ప్రతిబింబించును: “వ్యర్థమైన దేవతలను అనుసరించువారు నాకు అసహ్యులు” (కీర్తనలు 31:6ఎ). ఇశ్రాయేలీయులు విగ్రహములను చేసికొనుట గూర్చి యొషయా ఇలా రచించాడు: “మీకు పాపము కలుగజేసికొని, మీ చేతులతో మీరు నిర్మించిన వెండి విగ్రహములను సువర్ణ విగ్రహములను ఆ దినమున

మీలో ప్రతివాడును పారవేయును” (యెషయా 31:7). యెషయా ఇంకా ఇలా వ్రాసాడు, “చెక్కిన విగ్రహములను ఆశ్రయించి పోతవిగ్రహములను చూచి మీరే మాకుదేవతలని చెప్పువారు వెనుకకు తొలగి కేవలము సిగ్గుపడుచున్నారు” (యెషయా 42:17; యెషయా 10:14 చూడుము). యెహెజ్కేలు ద్వారా, ఆరాధింపబడుచుండిన ఈ వస్తువులను దేవుడు “హేయదేవతలు” అని పిలుచుచున్నాడు (యెహెజ్కేలు 5:11).

ఇశ్రాయేలీయులు ఎట్టి పరిస్థితిలోనైనను విగ్రహములను ఆరాధించకూడదని దేవుడు పది ఆజ్ఞలలో స్పష్టముగా ప్రకటించాడు (నిర్గమకాండము 20:3-5; ద్వితీయోపదేశకాండము 5:7-9). గనుక అన్యదేవతలను ఆరాధింపకూడదని అదే విధముగా క్రైస్తవులు కూడ హెచ్చరింపబడుచున్నారు (అపొస్తలుల కార్యములు 15:20). ఆస్తిపాస్తులను పొందుటనే వారి జీవితము యొక్క ప్రాథమిక ధ్యేయముగా పెట్టుకొనియున్నవారు అట్టి ప్రాధాన్యతను దేవుని సేవించుటకు ఇవ్వవలసిన స్థానము కంటె పై స్థానములో ఉంచుకొనుచు, తద్వారా వారిసొత్తులనే వారికి దేవతలుగాను, విగ్రహములు గాను చేసికొనుచున్నారు. “విగ్రహములకు అర్పించినవాటిని ... వినర్జింపవలెననియు” (అపొస్తలుల కార్యములు 15:29ఎ) మరియు విగ్రహములను ఆరాధింపకూడదనియు (1 కొరింథీయులకు 10:14; గలతీయులకు 5:20, 21; 1 యోహాను 5:21) ఆది సంఘము ఆదేశింపబడినది.

ఆరాధించుటకు ప్రతిమలను మరియు విగ్రహములను ఉపయోగించువారు కూడ, విగ్రహారాధన చేయకూడదని దేవుడిచ్చిన హెచ్చరికలను ఉల్లఘించుచున్నారు. పరలోకమందున్నవిగాని భూమిమీద ఉన్నవిగాని ఏ విధమైన వస్తువును ఆరాధనలో ఆయన భౌతికచిత్తరువుగా ఉపయోగించకూడదనియు దేవుడు మోషేకు సహేతుకముగా తెలియజెప్పాడు: “హోరేబులో యెహోవా అగ్ని జ్వాలల మధ్యనుండి మీతో మాటలాడిన దినమున మీరు ఏ స్వరూపమును చూడలేదు” (ద్వితీయోపదేశకాండము 4:15బి). దేవుడు అదృశ్యమైనవాడు (కొలోస్సయులకు 1:15; 1 తిమోతి 6:16), గనుక ఆయన అదృశ్యమైవాడుగానే, అనగా ఎటువంటి భౌతిక ప్రాతినిధ్యములు లేనివాడుగానే ఆరాధింపబడవలెను. **ఆత్మగా**, ఆయన ఆత్మతోను సత్యముతోను ఆరాధింపబడవలెను (యోహాను 4:23, 24). మానవుడు వాని హస్తములతో చేసికొను ఏదైనను కచ్చితముగా దేవుని ప్రతినిధియై యుండజాలదు, గనుకనే మానవుడు చేసికొను దేనినైనను ఆయనను ఆరాధించునప్పుడు ఉపయోగించకూడదు.

“వాటివలన దేవుని ఉగ్రత” (3:6ఎ)

ఉగ్రత అను గ్రీకు పదము *orge* నుండి ఉత్పన్నమగుచున్నది, గనుక అది “అగ్రహము” అని కూడ అనువదింపబడవచ్చును (కొలోస్సయులకు 3:8బి చర్చను చూడుము). దేవుని అగ్రహము పాత నిబంధనలోని గ్రంథములయందంతటను ఒక పెద్ద ప్రధానాంశమై యున్నది.⁸ “దేవుని ఉగ్రత”⁹ విషయములలో ఇది నిజము. క్రొత్త నిబంధన కూడా దేవుని అగ్రహము మరియు ఉగ్రతకు సంబంధించిన లక్షణములను దేవునికి ఆరోపించుచున్నది.¹⁰ ఉగ్రత దేవుని స్వాభావికమైన లక్షణమై యున్నది, దేవునిలో ఉగ్రత లేదని చెప్పజాలము, ఈ విషయము పాత నిబంధన మరియు క్రొత్త నిబంధన ద్వారా స్పష్టముగా తెలియజెప్పబడుచున్నది. (‘దేవుని ఉగ్రత’ [3:6] ను “అధనపు అధ్యయనము”లో చూడుము.)

దేవుని ప్రేమ, కనికరము, మరియు మంచితనము గూర్చియే నిరంతరాయముగా

అలోచించుట వలన కొందరు ఆయన ఆగ్రహము మరియు ఉగ్రతను చూచిచూడనట్లు, వినీవినబడనట్లుండుటకు అది హేతువయ్యింది. పాత నిబంధన దేవుడు, ఉగ్రత గల దేవుడైయుండి, క్రొత్త నిబంధన తెలియజేయు ప్రేమ గల అదే దేవుడు కాడని జ్ఞానవాదులు బోధించారు. పాతనిబంధన దేవుడు, క్రొత్త నిబంధన దేవునికి భిన్నమైనవాడై యున్నాడనుటకు ధర్మశాస్త్రమునకు అవిధేయులైనవారికి దేవుడిచ్చిన తీవ్రమైన శిక్ష ఒక నిదర్శనముగా పరిగణింపబడుచున్నది.

ఇటువంటి అభిప్రాయము యేసు ఆగ్రహమును (మార్కు 3:5) మరియు దేవుడు అననీయ సప్పీరాకు (అపొస్తలుల కార్యములు 5:1-10), హేరోదుకు (అపొస్తలుల కార్యములు 12:21-23) మరియు ఎలుమకు (అపొస్తలుల కార్యములు 13:6-11) విధించిన శిక్షను అలక్ష్యము చేయును. అది చెడు కార్యములు చేయువారికి విధింపబడు ఉగ్రతాపూర్వకమైన నాశనమును దాని పరిగణలోనికి తీసికొనదు (రోమీయులకు 2:6-11). యేసు పాత, క్రొత్త నిబంధనల దేవుడు స్వభావములో ఒకే దేవుడై యున్నారు. యేసు అవిధేయులకు ప్రతిదండన చేయును (2 థెస్సలోనీకయులకు 1:7-9).

దేవుని ఉగ్రత యొక్క ఆగ్రహవేళం, ఇశ్రాయేలు యెడల వ్యక్తము చేయబడినట్లుగా అదొక హెచ్చరికయై యున్నది మరియు ఆయనకు అవిధేయులైనవారిని ఆయన శిక్షించును గనుక క్రైస్తవ యుగములో నున్న వారికి ఒక హామీయై యున్నది (హెబ్రీయులకు 10:28, 29). దేవుడు ఇశ్రాయేలీయులకు విరోధముగా చేసిన చర్యలు ఆయనను గౌరవించకయు, ఆయన చిత్తమునకు ప్రతిస్పందించకయు నుండువారి యెడలాయన ఎలా వ్యవహరిస్తాడో యనుటకు ఆయన ప్రజలందరికిని ఉదాహరణములై యున్నవి. “ఈ సంగతులు దృష్టాంతములుగా వారికిసంభవించి, యుగాంతముండున్న మనకు బుద్ధి కలుగుటకై వ్రాయబడెను” (1 కొరింథీయులకు 10:11ఎ); “... ప్రతి అతిక్రమమును అవిధేయతయు న్యాయమైన ప్రతిఫలము పొందును ...” (హెబ్రీయులకు 2:2బి).

దేవుని ఆగ్రహము మరియు ఉగ్రత, ఆయన అసంతృప్తి వలన కలుగు నిర్దేశితమైన ప్రతిచర్యతో సమానముగా ఎంచబడకూడదు. కొందరు వ్యాఖ్యానకర్తలు దేవుని విషయంలో ఈ పదములను ఉపయోగించుట నుండి తప్పుకొన్నారు గనుక వారు, “దేవుని వలన ఆపద” అనియు, “భయానకమైన శిక్ష” అనియు, “దేవుని తీర్పు” అనియు, “దేవుని భయంకరమైన శిక్ష” అను పదజాలములను ఉపయోగించారు. ఈ అభివ్యక్తములలో వాస్తవము లేకపోలేదు కానీ దుష్ప్రక్రియలు చేయువారి యెడల దేవుడు కలిగియున్న మనస్సుకు అవి న్యాయసమ్మతమైన ప్రాతినిధ్యం వహించుటలేదు.

అది ఎంతో వింతగా ఉన్నదని కనిపించుచున్నట్లుగా, ఉగ్రత ప్రేమకు ఫలితమై యున్నది. వాని భార్యను అపరిమితముగా ప్రేమించు భర్త, తన భార్య అతనిని వదిలిపెట్టి మరొక పురుషుని చేరినట్లుయితే, అతడు ఉగ్రతతో నిండిపోవును. అతనికి తన భార్య యెడల ప్రేమ లేనట్లుయితే, ఆమె అతనిని వదిలిపెట్టి వెళ్లిపోయినను అతడు ఉగ్రుడు కాడు. దేవుడు మానవులందరి యెడల కలిగియున్న ప్రేమనుబట్టియే, ఆయనను విడిచిపెట్టి, పౌలు మనకు ఇదివరకే తన జాబితాలో తెలియజేసిన పాపిష్టి అభ్యాసములలో నిమగ్నుగుట ద్వారా దుష్టుడైన అపవాదిని వెంబడించుటకు వెళ్లుచుండు మన యెడల తన ఉగ్రతను ప్రదర్శించుచున్నాడు (1 యోహాను 3:8).

“... అవిధేయత కుమారుల మీదికి వచ్చును” (3:6బి)

దేవుని ఉగ్రత గూర్చిన నిశ్చయతను పౌలు (వచ్చును అని అర్థమిచ్చు) *erchomai* అను గ్రీకు క్రియాపదముతో వ్యక్తము చేసాడు. 3:6బి లోను ఎఫెసీయులకు 5:6లోను *erchomai* అను గ్రీకు క్రియాపదము (అది భవిష్యత్తులో సంభవింపవలయున్న సంఘటనను సూచించుచున్నప్పటికిని), వర్తమాన కాలములో ఉన్నది గనుక దేవుని ఉగ్రత ప్రస్తుత కాలములో అవిధేయలైనవారిపై నున్నదని పౌలు భావించుచుండెనని కొందరు విద్వాంసులు అభిప్రాయపడుచున్నారు. విల్యమ్ హెండ్రీక్స్ దీనిని ఇలా వివరిస్తున్నాడు, “ఒక ప్రవచనాత్మక వర్తమాన కాలము” అని చెప్పుకొనబడు విషయము ద్వారా (యోహాను 4:21; 14:3తో పోల్చుము) దేవుని ఉగ్రత వచ్చుట, ఇటువంటి పాపములలో జీవించువారి మీదికి అది దిగవచ్చుట, అట్టి ఉగ్రత ఎప్పుడో దిగవచ్చిందన్నట్లుగా నిశ్చయమైన విషయమై యున్నదను వాస్తవమును పౌలు నొక్కి వక్కాణించుచున్నాడు.”¹¹

దేవుని ఉగ్రత భవిష్యత్తులో కలుగు శిక్ష ద్వారా సంతృప్తిచేయబడిన వర్తమానకాల వాస్తవమై యున్నది (1 థెస్సలోనీకయులకు 1:10). “కుమారునికి విధేయుడు కానివాడు జీవము చూడడు, గాని దేవుని ఉగ్రత వాని మీద నిలిచి యుండును” (యోహాను 3:36బి).

అవిధేయత కుమారులు అనునది మూల గ్రంథములో ఉండినదో లేదోనని విద్వాంసులు సందేహాత్మకముగా ప్రశ్నించుచున్నారు. యునైటెడ్ బైబిల్ సొసైటీస్ (సంయుక్త బైబిలు సమాజములు) వారు సిద్ధం చేసిన గ్రీకు క్రొత్త నిబంధనలో ఈ మాటలు చేర్చబడి యుండుటకు సంబంధించినంత వరకు, బ్రూస్ మెట్టగర్ ఇలా చెప్పుచున్నాడు, “... మూల గ్రంథంలో ఉంచబడవలెననియే కమిటీ సభ్యులలో అధిక సంఖ్యాకులు తీర్మానించారు కానీ కొలాస్సీ పత్రికలోని ఈ మాటలు యధార్థత గూర్చి కొంత సందేహమున్నదని సూచించునట్లు వాటిని కుండలీకరణములలో ఉంచుటకు కాదు.”¹²

ఈ పదజాలములో గల వ్యత్యాసములు అసంఖ్యాకమైన అనువాదములలో కనిపించుచున్నవి (NASB; KJV; NKJV; TEV). ఇతర అనువాదములలో ఈ పదజాలము వదిలిపట్టబడినప్పటికిని మార్జినల్ వ్రాయబడు నోట్స్ లో పేర్కొనబడుచున్నది (1977 NASB; ASV; NEB; NIV; TNIV; RSV; NRSV). ప్రధాన చేతివ్రాతప్రతులు (ఉదా॥ the Sinaiticus, the Alexandrinus, మరియు అత్యధికమైన చిన్న చేతివ్రాతప్రతులు) మూల గ్రంథములో ఈ పదజాలముండినదను అభిప్రాయమనకు ఎక్కువ ప్రాధాన్యతను ఇచ్చుచున్నవి. “ఈ పదజాలము అలాగే అట్టిపెట్టబడి యున్నదనుటకు అనుకూలముగా ప్రబలమైన ప్రమాణీకరణమున్నదని” కొందరు వ్యాఖ్యానకర్తలు స్వాధికార స్వరంతో చెప్పుతున్నారు.¹³

మూల గ్రంథములోని కొలాస్సీ పత్రికలో ఈ పదజాలమున్నా లేకున్నా, ఈ పదజాలము ఎఫెసీయులకు 5:6, 7లో కనిపించుచున్నది: “వ్యర్థమైన మాటవలన ఎవడును మిమ్మును మోసపరచ నియ్యకూడి, ఏలయనగా ఇట్టి క్రియల వలన ఉగ్రత అవిధేయత కుమారుల మీదికి వచ్చును.” ఈ హేతువునబట్టియే, అవిధేయలైన వారికి దేవుడు తీర్పు తీర్చునకు ఈ మాటలు యధార్థమైన ప్రాతినిధ్యమును వహించునని మనము తెలిసికొనగలుగుచున్నాము.

“అవిధేయలైన కుమారులు” అనగా, వారి స్వభావమునుబట్టి అవిధేయతా విధానమును అవలంబించుచు జీవితమును కలిగినవారు ఈ కోవకు చెందినవారై యున్నారు. ఇటువంటివారు అవిధేయలైన తల్లిదండ్రులకు జన్మించారనిగాని లేదా ఒక పాపిష్టి స్వభావముతో

పుట్టారని గాని పౌలు భావించాడు. (యొక్క) కుమారులు” లేక “యొక్క కమారుడు” అని పేర్కొనబడినదేదైనను/ఎవరైనను దాని/వాని స్వభావమును తెలియజెప్పుటకు వాడబడినది, ఉదా॥ “నరక కుమారుడు” (మత్తయి 23:15), “ఉరిమెడు కుమారులు” (మార్కు 3:17), “వెలుగు కుమారులు” (లూకా 16:8), “ఈ యుగపు కుమారులు” (లూకా 16:8), “నాశన కుమారులు” (యోహాను 17:12), “హెచ్చరిక పుత్రుడు” (అపొస్తలుల కార్యములు 4:36), మరియు “అపవాది కుమారులు” (అపొస్తలుల కార్యములు 13:10).

“పూర్వము వారి మధ్య జీవించినప్పుడు, మీరు వీటిని అనుసరించి నడుచుకొంటిరి” (3:7)

గతములో కొలొస్సయులు ప్రాపంచిక అలవాట్లను అనుసరించుచుండిరి, కానీ ఇప్పుడు వారు అటువంటి ప్రవర్తనలతో ఎటువంటినబంధమైనను లేనివారై యుండవలెను. వారు ఒకప్పుడు “దుష్క్రియల వలన మనస్సులో విరోధ భావముగలవారునై” యుండిరి (కొలొస్సయులకు 1:21). వారు క్రీస్తునందలి నూతన జీవమును ఆరంభించారనునది వాస్తవమైనను, వారు ఇదివరకు నడుచుకొనిన మార్పులను అనుసరించునట్లు మరలా మళ్లుట అసాధ్యమని అది అర్థమీయదు. ఏదిఏమైనా, వారి చర్య గతములోనే పూర్తయ్యిందని లేక ముగిసినట్లు ఎంపబడవలెనని ఇచ్చట వాడబడిన క్రియా పదము యొక్క రూపము (*periepatēsate*) సూచించుచున్నది. పౌలు వ్రాసిన పత్రిక గ్రహీతలు ఇట్టి పాపములకు మృతిచెందియున్నారు, గనుక తద్వారా వారి పూర్వపు జీవిత విధానములు ముగిసినవని అర్థమిచ్చుచున్నది.

“నడుచుకొంటిరి” అను పదము ఒక చర్యను లేక ఒక కదలికను సూచించుచున్నది, అది గతంలో జరిగియుండవచ్చును లేదా ప్రస్తుత కాలములో జరుగుచునుండవచ్చును; ఏదిఏమైనా, వారు గతములో ఈ పాపములు యందు నిరంతరాయంగా నడుచుకొనుచుండిరిని పూర్వము (*pote*) అను పదము బయలుపర్చుచున్నది. నడుచుకొనుట యను అభిప్రాయము, అది మంచిదైనను లేక చెడ్డదైనను, ఒక నిశ్చిత విధానములో జీవించుచుండుటకు ప్రాతినిధ్యం వహించుచున్నది. ఈ పదము మంచి భావముతోను¹⁴ లేదా చెడ్డ భావముతోను¹⁵ ఉపయోగించవచ్చును (రోమీయులకు 8:4 చూడుము).

పౌలు పేర్కొనినటువంటి పాపములు ప్రజలు జీవితాల్లో వారి జీవితములను అదుపుచేయు అంశాలు కాగలవు. కొలొస్సయులు లైంగిక అవినీతి, అపవిత్రత, ప్రగాఢ వాంఛ, చెడుకోరికలు, మరియు పేరాశతో నడుచుకొనుచుండుట కొనసాగించారు. పాపము చేయుచుండువాడు “పాపమునకు దాసుడు” అని యేసు చెప్పాడు (యోహాను 8:34). ఇదే సత్యమును పౌలు మరియు కూడ ఉపదేశించారు (రోమీయులకు 6:16; 2 పేతురు 2:19). వారు జాగ్రత్తపరులై యుండనట్లయితే, వారు జీవితములో అనుసరించుచుండిన అలవాట్ల వైపు మరలా సులభంగా మళ్లుటకు అవకాశములుండునని కొలొస్సయులు అర్థంచేసికొనవలెనని పౌలు ఆశించాడు. వారు ఈ పాపములలో జీవించారు గనుక అదే వారి జీవిత విధానమన్నట్లు వాటి ప్రకారమే నడుచుకొన్నారు కానీ వారు యిక మీదట ఏ మాత్రమును ఆ విధంగా జీవించకూడదు.

దైవభక్తిరహితమైన స్వభావమును విసర్జింపవలెను (3:8, 9)

‘ఇప్పుడైతే మీరు, కోపము, ఆగ్రహము, దుష్టత్వము, దూషణ, మీ నోట బూతులు అను వాటన్నిటిని విసర్జించుడి. ‘ఒకనితో ఒకడు అబద్ధమాడకుడి; ఏలయనగా ప్రాచీన స్వభావమును దాని క్రియలతో కూడ మీరు పరిత్యజించుడి.

“ఇప్పుడైతే మీరు, ... అను వాటన్నిటిని విసర్జించుడి” (3:8ఎ)

కొలోస్సయులకు 3:5లో, గత కాలమందలి వారి చెడు క్రియలను “చంపివేయుడి” అని పౌలు క్రైస్తవులకు తెలియజెప్పాడు. ఈ పోకడ వారిని వెంటాడుచుండినది, కానీ విత్తబడియున్న చెడ్డ విత్తనములు సంపూర్తిగా నిర్జీవము చేయబడనట్లుముతే అవి ఏ సమయంలోనైనా మరలా సజీవమై మొలకెత్తవచ్చును. క్రైస్తవులు వారి పూర్వపు జీవిత విధానములను విడిచిపెట్టవలెనని వారికి వాక్యభాగములు ఆదేశములిచ్చుచున్నవి (రోమీయులకు 13:12; ఎఫెసీయులకు 4:22, 25; హెబ్రీయులకు 12:1; యాకోబు 1:21). కొలోస్సయులు వారి గత జీవితములకు మృత్యుచెందియున్నప్పటికిని, వారి పూర్వపు జీవిత విధానములు విసర్జింపబడి, వాటి స్థానంలోనే నూతనమై మరొక జీవిత విధానము అమలుచేయబడవలసినవై యుండినవి. ఒక విధంగా, వారు బట్టల అరలలో (జీవితములో) నున్న పాతవాటన్నిటిని (అలవాట్లన్నిటిని) అవతల పారవేసి, క్రొత్త వస్త్రములను (జీవిత విధానములను) ధరించుటకు (అవలంబించుటకు) మొదలుపెట్టవలసి యున్నది.

క్రీస్తునందు నూతన సృష్టియైయుండుట (2 కొరింథీయులకు 5:17; గలతీయులకు 3:27) క్రైస్తవులను పాపములేనివారుగా చేయదు. మనము పాపరాహిత్యమును మన లక్ష్యముగా చేసికొనవలసియున్న మరొక పరిధిలోనికి మాత్రమే అది మనలను తీసికొనివెళ్లును. మనము సమస్త విధములైన అవినీతి కార్యములను మరియు దుర్వ్యసనములను విసర్జించి, మన జీవితములలో నిగ్రహమును ప్రదర్శించవలసి యున్నది (5, 8, 9 వచనాలు). ఇవి మనకు చేటును చేయుట మాత్రమే కాదు, కానీ ఇతరులకు కూడ హానికరమైనవిగాను మనము ఒకరితో నొకరము కలిగియున్న సంబంధములను విధ్వంసము చేయునవిగాను ఉండగలవు.

“కోపము” - మనము ఇతరులకు హాని కలుగజేయునట్లు మనలను ప్రోత్సాహించును మరియు ఒకరిని హత్యచేయవలెనను కోరికను సహితము పుట్టించగలదు. ఇది దాదాపుగా “ఉగ్రత”కు పర్యాయపదమై యున్నది కానీ అది ఉగ్రత వలె ఆకస్మికముగా తలెత్తదు లేక ఆకస్మికముగా భగ్గన మండనిదై యుంటూ ఉగ్రతకు కొంచెము భిన్నమైనదై యున్నది, ప్రజలు కోపముతో ఉన్నప్పుడు, వారే విమర్శింపబడుటకు ఆస్కారముండు విషయములను పలుకవచ్చును లేదా పనులు చేయవచ్చును (మత్తయి 5:22).

మానవ “ఉగ్రత” - ఆకస్మికముగాను అదుపుతప్పిన ఉద్రేకముతోను చర్య తీసికొనునట్లు ప్రకోపింపజేయబడినవారి ప్రతిస్పందనయై యున్నది.

“దుష్టత్వము” - ఇతరులకు చెరుపు చేయునట్లు లేదా ఇతరులు హానినొందుచు ఇబ్బంది పడుటను చూచి ఆనందించునట్లు ఒకరిని ప్రోత్సాహించు ద్వేషపూరితమును వైరభావముతో కూడినదై వైఖరులకు దారితీయును.

“దూషణ” - సాధారణంగా అసూయపడే, ద్రోహచింతగల, మరియు దయలేని హృదయములనుండి వచ్చును. దూషణ మాటలాడువారు ఇతరులయెడల దుర్భాషలాడుచుందురు లేదా వారు ఇతరులకు హాని కలిగించునట్లు ప్రజలను ఆలోచింపజేయుటకు ప్రయత్నించుదురు. “బాతు మాటలు” - అనగా అసభ్యకరమైన భాష, అది ఇతరులకు హానికరమైనదై యున్నది. అది ఇతరుల మనస్సులను దుష్ట తలంపులతో నింపగలదు లేదా వారిని నిరుత్సాహపర్చగలదు లేదా వారికి వ్యాకులము కలిగించగలదు. అబద్ధమాడుట - సమాజమునకు నష్టదాయకమైనది ఏలయనగా అది సమాజము నిర్మింపబడియున్న పునాదిని క్షీణింపజేసి దాని పైనున్న నిర్మాణమును బలహీనపర్చును. అబద్ధములాడువారిని అది నమ్మదగినవానిగా చేయదు సరికదా, ఇతరులు వాని యందు కలిగియున్న నమ్మకమును నాశనము చేయును.

ఈ అలవాట్లు విశ్వాసులపై చూపు ప్రభావమునుబట్టి, కొలొస్సయులు వాటిని సములంగా నిర్మూలించుకొనవలసినవారై యుండిరి; వారు జీవితము యెడల కలిగియుండిన సకల వైఖరులను మరియు సన్నిహితమును మొత్తానికే మార్చుకొనవలసి యుండిరి, వారు బాప్తిస్మము పొందినప్పుడు వారిలో కలిగిన పరివర్తనము (కొలొస్సయులకు 2:11-13) వారి గతమును సంపూర్తిగా తొలగించలేదు. ఇప్పుడు వారు అంతకంతకు అధికంగా అభివృద్ధిచెందవలసినవారై యుండిరి.

ఇంతకు మునుపు చూపింపబడినట్లుగా (2:11, 12 చూడుము), వారు బాప్తిస్మము పొందినప్పుడు కొలొస్సయులు నిశ్చయముగా వారిలోని “ప్రాచీన పురుషుని” (రోమీయులకు 6:6; ఎఫెసీయులకు 4:22), అనగా, “రక్తమాంసములతో కూడిన శరీరమును,” వారి పూర్వపు జీవిత విధానమును, అదివరకటి వారి సొంత జీవితములలో నుండిన దుర్మార్గములను, “వాటి అభ్యాసములతో కూడ.” 3:5, 8, 9 లో వ్రాయబడి యున్నట్లు, పరిత్యజించారు - విస్మరించారు మరియు పొరవోసారు, ఆ తరువాత నూతన పురుషుని, క్రీస్తును (గలతీయులకు 3:27), అనగా, క్రీస్తునందు సభ్యులైయున్న విశ్వాసులు కలిగియుండు నూతన స్వభావమును ధరించారు. అందువలన, వారు బాప్తిస్మములో ఒప్పుకొనిన విధంగా దైవభక్తిగల జీవితముతో కూడిన విశ్వాస వస్త్రములను అలంకరించుకొనునట్లు వారిని ఇప్పుడు అనుమతించుము.¹⁶

వీటన్నిటిని విసర్జించుడి అను అభివ్యక్తములు (3:8ఎ) మరియు అటు తరువాత “ధరించుకొనుడి” (3:12) అను ఈ రెండూ కూడ పౌలు వారి నుండి కోరుచున్న విషయములలో కొలొస్సయులు ప్రతిస్పందించవలసి యుండిన బలమైన ఘోషణలై యున్నవి. ఇవి వారు పాటించవచ్చునో లేదో అని సహోదరులు ఎంచుకొనునట్లు వారికే వదిలిపెట్టబడిన ఐచ్ఛికములై యుండలేదు; అవన్నీ వారు అమలుచేయాల్సిన అవసరములై యుండినవి. ఆయన చెప్పిన ప్రకారము కొలొస్సయులు మనఃపూర్వకమైన ప్రయాసను ప్రదర్శించవలెనని పౌలు ఆశించాడు. “వీటన్నిటిని విసర్జించుడి” అనగా ఆవశ్యకముగా “చంపివేయుడి” (3:5) అని అర్థమైయున్నది.

“కోపము, ఆగ్రహము, దుష్టత్వము, దూషణ, మీ నోట బూతులు” (3:8బి)

కోపము - *orgē* అను గ్రీకు పదమునకు అనువాదమై యున్నది, అది “ఉగ్రత” అని

కూడ 3:6లో అనువదింపబడి యున్నది.¹⁷ ఈ పదము దండనకు లేక ప్రతీకారమునకు దారితీయు తప్పిదము యెడల కొన్ని పర్యాయములు వ్యక్తముచేయబడు బలమైనదియు లోతైనదియునైయున్న అసంతుష్టిని కనుపర్చు అర్థమును కలిగియున్నది. *Orgē* మానవ భావోద్వేగమును సూచింపవచ్చును, కానీ ఈ పదము ఎక్కువగా అవిధేయతకును పాపమునకును వ్యతిరేకముగా దేవుడిచ్చు తుది తీర్పును సూచించుటకు వాడబడినది (యోహాను 3:36; రోమీయులకు 1:18; 13:4; హెబ్రీయులకు 3:11; 4:3). దేవుని కోపము తీర్పుగాను దండనగాను పరిగణమించును.¹⁸ ధర్మశాస్త్రము “ఉగ్రతను” (*orgē*; రోమీయులకు 4:15) కలుగజేయును. చెడు క్రియలుచేయువారి మీద “ఉగ్రత”ను కురిపించుచు వారి యెడల శిక్షను అమలుచేయు హక్కు ప్రభుత్వమునకున్నది; క్రైస్తవులు ప్రభుత్వమునకు లోబడుచున్నవారై ఇటువంటి దండనా, “ఉగ్రత”కు గురికాకూడదు (*orgē*; రోమీయులకు 13:4, 5). కొన్ని నిశ్చిత పరిస్థితులలో మాత్రమే, క్రైస్తవులు కపవడవచ్చును (ఎఫెసీయులకు 4:26); ఏదిఏమైనా, మొత్తం మీద, మనము కోపమునకు ఆమడ దూరముండవలెను (ఎఫెసీయులకు 4:31; యాకోబు 1:19, 20). సర్వసాధారణంగా, లేఖనములలో వర్ణింపబడిన కోపము ఒకని ఆధీనములో నున్న వైఖరియై యున్నది.

తరువాత పదము ఆగ్రహము (*thumos*), తీవ్రమైన రోషముతో కూడిన అనుభూతులు గల అభిప్రాయమును కలిగియున్నది, కొన్ని సందర్భములలో అది *orgē*కి పర్యాయపదముగా అగుపించుచున్నది; గనుక ఈ పదమునకు ఒక మర్మమును ప్రత్యేకంగా కేటాయించుటకు కష్టముగును. గ్రీకు భాషలోని ఈ పదము యొక్క నానావిధ రూపములు కొన్ని వాక్యభాగములలో ఒకదానితో నొకటి కలిసి కనిపించుచున్నవి (రోమీయులకు 2:8; ఎఫెసీయులకు 4:31; ప్రకటన 16:19; 19:15). ప్రకటన గ్రంథంలోను రోమీయులకు 2:8లోను గాక, దేవుని ఉగ్రతకు అన్వయింపబడు ఇతర స్థలములలో, *thumos* మానవుని ఉగ్రతకు లేక కోపోద్ద్రేకమునకు అన్వయించును (లూకా 4:28; అపొస్తలుల కార్యములు 19:28; 2 కొరింథీయులకు 12:20; గలతీయులకు 5:20; ఎఫెసీయులకు 4:31; కొలోస్సయులకు 3:8; హెబ్రీయులకు 11:27). ప్రకటన గ్రంథంలో సాతాను యొక్క ఆగ్రహమును (ప్రకటన 12:12), కడపటి బబులోను యొక్క “ప్రగాఢ వాంఛ”కు సాదృశ్యముగా (ప్రకటన 14:8; 18:3), మరియు దేవుని ఉగ్రతను (ప్రకటన 14:10, 19; 15:1, 7) సూచించుచు వాడబడినది.

*Orgē*తో కూడ చేర్చబడినప్పుడు, *thumos* దాని అర్థమును మరింత తీవ్రతరము చేయును, ఫలితంగా “తీక్షణమైన ఉగ్రత” (ప్రకటన 16:19; 19:15) వంటి ఒక నూతన అనువాదము వచ్చును. దుర్వ్యసనముల జాబితా ఇవ్వబడినప్పుడు (2 కొరింథీయులకు 12:20; గలతీయులకు 5:20; ఎఫెసీయులకు 4:31; కొలోస్సయులకు 3:8), ఈ గ్రీకు పదము కనిపించు ఇతర సందర్భాల్లో, దాని అర్థము “తీవ్రమైన అసంతుష్టి,” “రోషము,” లేక “కోపోద్ద్రేకము” అయియున్నదను ఆలోచన కలుగుచున్నది. అది *orgē*కి భిన్నమై యుండవచ్చును అనగా, ప్రతీకారమును వెదకుటలో అది మరి ఎక్కువ తీవ్రమైనదై, ఉగ్రమైనదై యుండి నియంత్రించబడుచున్న రోషము గూర్చిన అభిప్రాయమును కలిగియుండవచ్చును (లూకా 4:28; అపొస్తలుల కార్యములు 19:28; హెబ్రీయులకు 11:27).

దుష్టత్వము (*kakia*) - నీచత్వము, భ్రష్టత్వము, మరియు దుర్మార్గము వంటి మానవుని అల్పమై కోరికల యొక్క అభివ్యక్తముల వర్ణనారూపకమైనదై యున్నది. అది

వైరభావముగలవారి హృదయాల్లో గల చెడ్డదియు గాయపర్చునదైన వైఖరియై యున్నది. ద్రోహచింతగలవారు నూతనమైన స్ఫూర్తి, హానిచేయగోరెడు బుద్ధి, విషపూరితమైన హృదయము మరియు ద్వేషభావముగలవారై యున్నారు (రోమీయులకు 1:29; ఎఫెసీయులకు 4:31; తీతు 3:3; 1 పేతురు 2:1). “ఒక ప్రాచీన గ్రీకు నిఘంటుకారుడు, సుయ్దాన్, *kakia* ను ఇలా నిర్వచించాడు: ఒకడు వాని పొరుగువానికి హానిచేయవలెనని కలిగియున్న ఆతురత.”¹⁹ “ఇతరులు బాధపడుచుండగా చూచి ఆనందానుభూతి చెందునట్లు ఒకడు వారిని నొప్పించుటకు, వారికి గాయము కలుగజేయుటకును లేక వారిని నాశనము చేయవలెనని వాడు కలిగియున్న కోరికను” ఈ పదము సూచించుచున్నది.

దూషణ (*blasphemia*) అను పదము ఉత్పత్తియైన “blasphemy”) - అనగా, ఒకరి మనసులను నొప్పించుచు వారి పరువుప్రతిష్ఠలకు నష్టము కలిగించవలెనను ఉద్దేశముతోపలుకబడిన పదములు అని అర్థము. ఒకరి గూర్చి ఇతరులు చెడుగా అనుకొనునట్లు లేక భావించునట్లు వారి గూర్చి చెడ్డ విషయములు చెప్పువారు ఇతరుల గూర్చి అపవాదులాడుచున్నారని, లేక వారిని దూషించుచున్నారని అర్థము. దూషించుట అనగా ఒకరిని అపఖ్యాతిపాలజేయవలెనని మరియు చిన్నబుచ్చవలెనను ప్రయాసముతో వారిని అగౌరవముగా లేక కించపర్చుచున్న రీతిలో మాటలాడుట కూడ దానిలో చేరియున్నది, ఇది మరొకరి గూర్చి చెడ్డ మాటలు పలుకుటతో సమానమైయున్నది (మత్తయి 12:32 చూడుము). దూషించుటలో ఇమిడి యున్న ఉద్దేశము ముఖ్యమైనదైయున్నది: ఎవరో ఒకరి గూర్చి లేక ఏదో ఒక విషయము గూర్చి ఇతరులు చెడ్డగా భావించునట్లు ఉద్దేశపూర్వకముగా చెడ్డ మాటలు పలుకువారు, దూషించుచున్నారు. అసభ్యకరమైన దూషణ మాటలతో దేవునిని (ప్రకటన 13:6; 16:11, 21), ఆయన నామమును (రోమీయులకు 2:24; 1 తిమోతి 6:1; ప్రకటన 16:9), ఆయన వాక్యమును (1 తిమోతి 6:1; తీతు 2:5), పరిశుద్ధాత్ముని (మత్తయి 12:31; మార్కు 3:28, 29; లూకా 12:10), లేదా ఇతరులను (తీతు 3:2) సంబోధించుటకు కూడ ఈ పదమును వర్తింపజేయవచ్చును. *Blasphemia* యొక్క రూపములు నానావిధములైన నేరముల జాబితాలలో చేర్చబడియున్నవి.²⁰

కొంతమంది దేవునిని మరియు ఇతరులను ఇష్టపూర్వకంగా దూషిస్తారు. పొంచియుండిన హింసల కొరకు ఆయన కొలొస్సయులను సిద్ధపర్చవలెనని పౌలు ఇట్టి పాపమును పేర్కొనియుంటాడు; వారిని హింసించువారి చేత వారు దేవుని దూషించునట్లు బలవంతము చేయకూడదని ఆయన ఆశించాడు. యేసుక్రీస్తును అంగీకరించి క్రైస్తవుడగుటకు మునుపు ఆయన, సౌలు - అపొస్తలుడైన పౌలు - వారు యేసుక్రీస్తు దూషింపవలెనని (అపొస్తలుల కార్యములు 26:11) క్రైస్తవులను హింసించాడు (1 తిమోతి 1:13).

బూతుమాటలు అను పదము (*aischrologia*) గ్రీకు క్రొత్త నిబంధనలో ఇచ్చట మాత్రమే కనిపించుచున్నది. అది అయిష్టమైన సంభాషణను అనగా: చెడ్డదియు అసహ్యకరమునై మాటలు; అసభ్యకరమైన హాస్యోక్తులు; అంతరాంతరాల్లో భావాలను తెలియజేయు సంకేతకములైన, అసభ్యకరమైన మరియు అవాచ్యమైన భాష; లజ్జాజనకమైన భాష; బూతులాడుచు దూషించు మాటలను సూచించుచున్నది. ఇంతేగాక, పౌలు ఎఫెసీయులకు 5:4లో పేర్కొనినట్లుగా, అది అశ్లీలమైన భాష. అది అశ్లీలమైన భాష, దూషణ పలుకులు, మరియు మొరటు సంభాషణయై యున్నదని కూడ దానిని నిర్వచింపవచ్చును. కొలొస్సయుల

నోట నుండి ఇట్టి లక్షణములు గల మాటలు రాకూడదు. దానికి బదులుగా, పౌలు అటుతరువాత రచించినట్లు, వారి సంభాషణ “ఉప్పువేసినట్లు ఎల్లప్పుడు రుచిగలదిగాను, కృపాసహితముగాను” ఉండవలెను (కొలోస్సయులకు 4:6). ఒక్కనోట నుండియే మంచి మరియు చెడ్డ మాటలు వచ్చుట అస్వాభావికమైన విషయమని యాకోబు రచించాడు (యాకోబు 3:9-12).

ఇటువంటి ఆలోచనలు - అవి హృదయములోనికి ప్రవేశించినప్పటికిని - నోట రాకూడదని సూచించుటకు పౌలు బహుశా మీ నోట అను మాటలు వ్రాసియుండవచ్చును. అనగా ఇటువంటి దుర్భాషలకు దూరముగా నుండుటకు ఒకడు వాని ఆలోచనలను అడుపులో ఉంచుకొనుట ఒక ఉత్తమమైన మార్గమని అర్థమగుచున్నది.

“ఒకనితో ఒకడు అబద్ధమాడకుడి; ఏలయనగా ప్రాచీన స్వభావమును దాని క్రియలతో కూడ మీరు పరిత్యజించితిరి” (3:9)

పౌలు రచించిన సుదీర్ఘమైన వాక్యములలో ఒకటి 9వ వచనంతో ప్రారంభమై, 11వ వచనము వరకు కొనసాగుచున్నది. ఆయన రచించిన పత్రికను చదువుచుండినవారు ఒకరితో నొకరు అబద్ధమాడకూడనివారై (*pseudomai*) యుండవలెనని ఆయన ప్రకటించినప్పుడు, ఆయన క్రైస్తవ సమాజమును ఉద్దేశించి సంబోధించుచుండెను. “... గనుక మీరు అబద్ధమాడుటమోని ప్రతివాడు తన పొరుగువానితో సత్యమే మాటలాడవలెను” (ఎఫెసీయులకు 4:25ఎ). దేవుని దృష్టిలో అబద్ధమాడుట ఎంత గంభీరమైన విషయమైయున్నదో ఆయన అబద్ధమాడువారి కొరకు ప్రత్యేకించిన శిక్ష వెల్లడిపర్చుచుచున్నది. “... అబద్ధికులందరును అగ్ని గంధకములతో మండు గుండములో పాలుపొందుదురు, ఇది రెండవ మరణము” (ప్రకటన 21:8).

దశాబ్దాలలో అబద్ధమాడుట విషేధింపబడినది (నిర్ణయకాండము 20:16; ద్వితీయోపదేశకాండము 5:20). ఈ హేతువు చేతనే కోపము, దూషణ, మరియు బూతు మాటలతో కూడిన సంభాషణ కంటే అబద్ధమాడుట అతిగంభీరమైన విషయమైయున్నదని కొందరు భావించుచున్నారు. వ్యభిచారము, బలత్కారసంభోగము, మరియు నరహత్య వలెనే, 8వ వచనంలో రచింపబడియున్న ఐదు దుర్వ్యసనములు సహితము పాపిష్టియైనవని క్రైస్తవులు గ్రహించవలసిన అవసరం ఎంతైనా ఉన్నది.

9బి వచనములలో, పరిత్యజించి మరియు “ధరించుకొనుడి” అని అనువదింపబడిన మాటలు నిర్ణీతంకాని (కాలము) దానిని సూచించుచున్న అసమాపక క్రియాపదములై యున్నవి.

9-10 వచనములలోని రెండు అసమాపక క్రియాపదములు (“తీసివేయబడిన” మరియు “మీకైమీరు ధరించుకొనిన” - [AB] లో - వాస్తవముగా ఇదివరకే జరిగిన దానిని రూఢిపర్చుచున్నవని చక్కగా అర్థంచేసికొనబడవచ్చును: విశ్వాసలందరును వారి విశ్వాసము మరియు బాప్తిస్మము ద్వారా ఇదివరకే “ప్రాచీన పురుషుని” (మరియు దానికి సంబంధించిన దుర్వ్యసనములు, 3:5, 8-9ఎలో నిర్దిష్టముగా తెలుపబడినవి) పరిత్యజించి, “నూతన పురుషుని” (12-17 వచనములలో వివరింపబడనైయున్న జీవిత విధానమునకు తగినవాటితో) ధరించుకొనియున్నారు.²¹

“పరిత్యజించి” (*apekduomai*) మరియు “ధరించుకొనుడి” (*enduō*) అను పదములు సామాన్యంగా వస్త్రములను ధరించుకొనుట మరియు తీసివేసికొనుటకు సూచించు పదములై యున్నవి, ప్రాచీన పురుషుడు తీసివేయబడినాడు, గనుక నూతన పురుషుడు ధరించుకొనబడి యున్నాడు. కొలొస్సయుల పూర్వ అవిసీతిమయమై జీవితములను వర్జించుచు పౌలు పేర్కొనిన లక్షణములు తీసివేసికొనబడవలసినవై యుండినవి. వీరు “విరోధ భావముగలవారైనందునుబట్టి” (1:21) ఇటువంటి జీవితము జీవించారు, కానీ మునుపటి జీవితమును వీరు పరిత్యజించారు. గతకాలమందలి వారి మరియు అభ్యాసములు యిక మీదట నిలిచియుండవు; “ప్రాచీన స్వభావము” తీసివేయబడి, దాని స్థానంలోనే “నవీన స్వభావము” ధరించుకొనబడి యున్నది. ఇదే అభిప్రాయమును పౌలు రోమీయులకు వ్రాసిన పత్రికలో వ్యక్తము చేసాడు: “... మన పాపశరీరము నిరర్థకమగునట్లు, మన ప్రాచీన స్వభావము ఆయనతో కూడ సిలువవేయబడెను” (రోమీయులకు 6:6).

ఒకని భౌతిక కాయములోని భాగమును కాదు గాని వాని వ్యక్తిత్వమును సూచించుటకు పౌలు “పురుషుడు” అను పదమును ఉపయోగించాడు. ఒకడు క్రీస్తునంగీకరించినందు వలన క్రైస్తవుడగుటనుబట్టి, చెడు విషయములతో అవినీతిమయమై యుండెను గనక పాపమునకు దాసుడై యుండిన ప్రాచీన పురుషుడు (స్వభావము) ఇప్పుడు తీసివేయబడవలెను. ప్రాచీన స్వభావము యొక్క స్థానమును ఇప్పుడు నీతి మరియు పరిశుద్ధతతో కూడిన స్వభావము ఆక్రమించుకొనవలెను.

మరొక చోట, గతమును పరిత్యజించుట మరియు నూతన జీవమును ధరించుకొనుట గూర్చిన అభిప్రాయమును పౌలు ఉపయోగించాడు.²² శరీరమును దాని యిచ్చలతోను దురాశలతోను (గలతీయులకు 5:23, 24) లోకమునకు (గలతీయులకు 6:14) సిలువవేయబడియున్నాడని ఆయన పేర్కొన్నాడు. అంతరంగ పురుషుడు నూతనపరచబడుట గూర్చి ఆయన రచించాడు (2 కొరింథీయులకు 4:16; ఎఫెసీయులకు 3:16). ఇటువంటి పంథాలోనే, క్రైస్తవులైయున్న స్త్రీల హృదయాంతరంగములో దాగియున్నవానిని అలంకరించుకొనవలెనని పేతురు రచించాడు (1 పేతురు 3:4). అంతరంగమందలి నూతన పురుషుడు ప్రాచీన వస్త్రములను తీసివేసి నూతనమైన వెలుపటి వస్త్రములను ధరించుకొనవలెను.

క్రీస్తు స్వరూపమును పోలి నూతనపరచబడుట (3:10, 11)

¹⁰జ్ఞానము కలుగునిమిత్తము దానిని సృష్టించినవాని పోలిక చొప్పున నూతనపరచబడుచున్న నవీన స్వభావమును ధరించుకొని యున్నారు - ¹¹ఇట్టివారిలో గ్రీసుదేశస్థుడని యూదుడని భేదము లేదు, సున్నతి పొందుటయని సున్నతి పొందకపోవుటయని భేదము లేదు, పరదేశియని సిద్ధియనుడని, దాసుడని స్వతంత్రుడని లేదు, గాని క్రీస్తే సర్వమును, అందరిలో ఉన్నవాడునై యున్నాడు.

“నవీన స్వభావమును ధరించుకొని యున్నారు” (3:10ఎ)

10 మరియు 11 వచనాలు, పౌలు చేత ఆయన రచించిన ఇతర పత్రికలలో చేయబడిన

ప్రకటనలతో పరస్పరము అన్యోన్య సంబంధమును కల్పించుకొనుచున్నవి. గలతీయులు “వేసికొని యున్నారు,” లేక క్రీస్తును “ధరించుకొనినవారయ్యారని” ఆయన రచించాడు. ఆధ్యాత్మిక దృష్టికోణంలో చూచినట్లయితే, ఒకడు క్రీస్తు లోనికి బాప్తిస్మము పొందినప్పుడు వాడు నూతన స్వభావమును మరియు క్రీస్తును ధరించుకొనియున్నాడు (2:12, 13; గలతీయులకు 3:27). కొలోస్సయులు క్రీస్తునందు నూతనపరచబడినవారయ్యారు. వారి పాత వస్త్రములను వారు పరిత్యజించి నూతన వస్త్రములను “ధరించుకొని యున్నారు.”

ఈ మార్పు ఒక వినూత్నమైన జీవిత విధానమును అభ్యసించుటకు పరిణమించవలసియున్నది. గతములో ఉండినవాడు, శరీరేచ్ఛలు అదుపులో లేకుండినవాడు, యిక మీదట జీవించియుండకూడదు; నూతన పురుషుడు స్వయం - నిగ్రహమును నియంత్రించుకొనవలెను. వారి జీవితములలో చెడును అనుమతించుటకు బదులుగా, కొలోస్సయులు మంచివియు మేలుకరమైన విషయములను కాపాడుచు పోషించెడివారై యుండవలెను. ధనవంతుడైన యౌవ్వన అధికారి ఒక నరహంతకుడు, వ్యభిచారి, లేదా అబద్ధ సాక్షియై యుండుట వాని సమస్య కాదు, కానీ బీదల యెడల శ్రద్ధ వహించుట వంటి సత్త్రియలు చురుకుగా చేయుటలో (మత్తయి 19:22) వాడు విఫలడగుట వాని సమస్యయై యుండినది.

“మేము క్రీస్తు అనుచరులము” అని చెప్పుకొను అనేకులు లౌకిక దుర్వ్యసనములను పరిత్యజిస్తారు, కానీ అది చాలదు. యేసును అనుసరించువారు సద్గుణములను అభివృద్ధిచేసికొనుచు, క్రైస్తవ సేవలోను, క్రైస్తవ జీవితమునకు సంబంధించిన నిశ్చయాత్మకమైన పనుల్లోను పాలుపంచుకొనవలసిన అవసరమున్నది.

కొలోస్సయులు నూతన స్వభావమును ధరించుకొనుట మాత్రమే కాదు, కానీ క్రీస్తు సిలువ మరణము వలన సమంజసముగా సమకూడిన సమాజములో కూడ వారు ఒక భాగమయ్యారు (ఎఫెసీయులకు 2:13). యేసు క్రీస్తు మరణము ధర్మశాస్త్రమును మరియు యూదులకును అన్యజనులకును మధ్య నుండిన విభజనలను రద్దుచేసి, వారికి క్రీస్తు శరీరమును, అనగా సంఘమును సమకూర్చినది. వారిలో ఏర్పడిన విభజనలకు అంతకు మునుపట కారణములేవైనను వాటితో నిమిత్తము లేకుండా, క్రీస్తు లోనికి బాప్తిస్మము పొందుట ద్వారా విశ్వాసులు ఒక్క శరీరముగా, అనగా, ఆయన యందు, ఐక్యపరచబడునట్లు ఈ సంఘర్షణను యేసు పరిష్కరించాడు (రోమీయులకు 12:5; 1 కొరింథీయులకు 12:13).

“... నిజమైన జ్ఞానము వలన ... నూతనపరచబడుచున్నవారు” (3:10బి)

ప్రాచీన స్వభావము పరిత్యజింపబడినందు వలన నూతన స్వభావము ధరించుకొనబడినది. అట్లయినప్పటికిని, నూతన స్వభావమునకు తరచుగా శక్తివంతమైన నూతన చైతన్యమును కలుగజేయుట ఆవశ్యకమై యుండినది. నూతనపరచబడినవారై యుండుట (*anakainoumenon*) గ్రీకు భాషలో ఒక వర్తమానకాల అసమాపక క్రియాపదమై యుండి, కొనసాగుచున్న చర్యను సూచించుచున్నది. ఇట్టి నూతన పురుషుడు నిరంతరాయంగా నూతనపరచబడుచునే యుండును. నూతన స్వభావము, బాప్తిస్మ సమయంలో కలిగినది, ఒక శిశువునుపోలినదై యున్నది. అనగా, సంపూర్ణంగా ఎదిగిన క్రైస్తవుడగుటకు అవకాశమున్నదని అర్థము, కానీ పరిపూర్ణతకు చేరుకొనక ముందు అభివృద్ధినిొందుటకు కొంత సమయము కావలెను.

వడిగా ప్రవహించుచున్న నదీ ప్రవాహానికి ఎదురుగా కదలివెళ్లవలెనను నావను నడుపుటకు విఫలుడగువాడు అది ప్రవహించుచుండు దిగువ దిశగానే కొట్టుకొనిపోవును. నిస్త్రాణమైన ప్రయానము వలన ఆ నావ నిశ్చలంగా ఉండిపోవచ్చును, కానీ నావ ముందుకు వెళ్లుటకు అది చాలదు. నదీ ప్రవాహానికి ఎదురుగా కదలివెళ్లుటకు, నావను స్థిరముగా నడిపించవలసిన అవసరమున్నది. అదే విధంగా, క్రీస్తును వెంబడించుచున్నవారిలో లక్షణమైయుండు సద్గుణములలో క్రైస్తవులు మెరుగుపడుట కొనసాగుచునే యుండవలసిన అవసరమున్నది (2 కొరింథీయులకు 3:18; 10:15; ఎఫెసీయులకు 4:13, 16; 1 థెస్సలోనీకయులకు 3:12; 4:9, 10; 2 థెస్సలోనీకయులకు 1:3; 1 తిమోతి 4:15). అనుదినము నూతనపరచబడుచుండు ప్రక్రియను క్రీస్తు తన జీవితములోనికి ప్రవేశపెట్టడని పౌలు కనుగొన్నాడు (2 కొరింథీయులకు 4:16). క్రైస్తవులు పరిశుద్ధాత్మ సహాయము ద్వారా బలపర్చబడుచు నూతనపర్చబడుదురని ఆయన బోధించాడు (ఎఫెసీయులకు 3:16; తీతు 3:5).

నవీకరణ క్రైస్తవున్ని నిజమైన జ్ఞానమునకు తీసికొనివచ్చును. ఈ పదములోని (జ్ఞానము) “కు” *eis* నకు అనువాదమై యున్నది, అది “లోనికి” అను పదము యొక్క మూల అర్థమును కలిగియున్నది. అది ఒక లక్ష్యమును చేరుట లేక “ఒకదాని దిశగా వెళ్లుట” అని సలహా ఇచ్చుచున్నది. నూతనపరచబడినవాడు వానిని సృజించిన దేవుని స్వరూపము యొక్క “నిజమైన జ్ఞానము” లోనికి ప్రవేశించునని పౌలు ఉపదేశించుచుండెను. ఈ ఆలోచనను పౌలు ఆదియందలి సృష్టి నుండి తీసికొనియుండవచ్చును (ఆదికాండము 1:26, 27). నూతనపరచబడినవాడు క్రీస్తు “పోలిక”ను కలిగియుండునట్లు సృష్టింపబడియున్నాడు గనుక వాడు అనుదినము నూతనపరచబడుచునే యుండవలెను. ఈ నవీకరణము లేనట్లయితే నూతన జీవము నిలిచిపోతుంది గనుక తత్పరితంగా వాడు వాని పూర్వపు అభ్యాసముల వైపు వెనుదిరుగును.

ఒకరిని ఒప్పించుటకు శక్తిగల అబద్ధ బోధకుల కృత్రిమ తెలివికి తారతమ్యముగా “జ్ఞానము” (*epignōsis*) పేర్కొనబడినది. ఈ జ్ఞానమును సంపాదించుకొని క్రీస్తు పోలికను కలిగియుండుట వలన కలిగెడు ఫలితం స్వార్థవాదియై, వృద్ధిపొందుచున్నదియునై యున్నది. ఒకడు యేసును ఎంత ఉత్తమంగా ఎరుగుచుండునో అంత అధికంగా ఆయనను పోలినవాడగుచుండును, గనుక యేసును గూర్చిన జ్ఞానము వానిలో అంతగా అధికమగుచుండును. క్రైస్తవుడు యేసు స్వభావమును గూర్చిన జ్ఞానము కలిగియున్నప్పుడు మాత్రమే వాడు యేసును పోలినవాడు కాగలడు.

“(వానిని) సృష్టించినవాని పోలిక చొప్పున” (3:10సి)

కొలొస్సయులు వారిని సృష్టించినవాని జ్ఞానమును పొందుట ద్వారా వారు నూతనపరచబడుచుండుటను వెదకవలసినవారై యుండిరి. నవీకరణము జ్ఞానమును తెచ్చిపెట్టును, గనుక మరి ఎక్కువగా నూతనపరచబడుటకు ప్రాతిపదికను జ్ఞానము సమకూర్చును. వారు, ఆయనలో నూతనపరచబడిన ప్రజలగునట్లుచేసిన క్రీస్తును పోలినవారగుటకు వారికి సహాయము చేయుటకే ఈ జ్ఞానము యొక్క ఉద్దేశమై యున్నది (2 కొరింథీయులకు 5:17). యేసు మరణము పోలిక లోనికి మార్చబడినవారై యుంటూ యేసు

క్రీస్తునందు పైనుండి వచ్చు దేవుని ఉన్నత పిలుపునకు తగినట్లుగా నడుచుకొనుచుండుటకు ఇది పౌలు వద్దతియై యుండినది (ఫిలిప్పీయులకు 3:10-14). నిజమైన జ్ఞానములో కలుగుచుండు స్థిరమైన వృద్ధి ద్వారా అభివృద్ధి పథంలో కొనసాగుచుండు నవీకరణము కలుగజేయబడగలదు. ఒక నటుడు ఎవరో ఒకరిని వాస్తవికముగా చిత్రీకరించగలుగునట్లు వాడు చిత్రీకరించగోరువాని లక్షణములను వాడు ఎరిగియుండవలెను, ఈ విషయమునే మరి కొంత లోతుగా ఆలోచించినట్లయితే, మనము యేసు పోలికను పెంపొందించుకొననట్లు నూతనపరచబడక మునుపు ఆయన ఎటువంటివాడో, ఆయన లక్షణములేమిటో మనము ఎరిగియుండవలెను.

కొలోస్సయులు యేసు లోనికి ప్రవేశించి ఆయనను ధరించుకొనినవారైన తరువాత (గలతీయులకు 3:27), వారు వారి జీవితములు జీర్ణించుకొనినవానిని పోలినవారై యుండవలెను. ఆయన స్వభావమును అభివృద్ధిచేసికొనునట్లు, యేసు క్రీస్తునందు నూతనముగా విశ్వాసముంచిన ప్రతి ఒక్కరి ధ్యేయము యేసు వైపు చూచుటయై యుండవలెను. ఇదే ధ్యేయమును పౌలు 2 కొరింథీయులకు 3:18లో పౌలు ఇలా తెలియజెప్పాడు: “మనమందరమును, మునుకు లేని ముఖముతో, ప్రభువు యొక్క మహిమను అద్దమువలె ప్రతిఫలింపజేయుచు, మహిమ నుండి అధిక మహిమను పొందుచు, ప్రభువగు ఆత్మచేత, ఆ పోలికగానే మార్చబడుచున్నాము.” ఈ లక్ష్యమును సాధించుటకు, మనము గతమును ప్రక్కనబెట్టి “క్రీస్తుయేసునందు దేవుని ఉన్నత పిలుపు”పై మన మనస్సులను కేంద్రీకరించవలెను (ఫిలిప్పీయులకు 3:13, 14ఎ). మనలను సృజించినవానిని అర్థంచేసికొనుట ద్వారా, మనము ఆయన గుణగణములను పెంపొందించుకొనుటకు ప్రారంభించగలము.

... సృష్టికర్తయొక్క పోలిక చొప్పున నవీకరణము జరుగుచుండును. ఈ విధంగా, ఒక ప్రక్క అది ఏవో కొన్ని దుర్వ్యసనములను విడిచిపెట్టాము గనక కొన్ని సద్గుణములను అంటిపట్టుకొనుట కాదు, కానీ అదొక నూతన సృష్టియైయున్న దానికి సంబంధించిన విషయమైయున్నదని ఆయన రూఢిపర్చుచున్నాడు. మరొక ప్రక్క అది జ్ఞానమునకు దారితీయవలెనని ఆయన నెలవిచ్చుచున్నాడు.²³

కొలోస్సయులకు ఏ జ్ఞానము అవసరమై యుండినది? మోషే ధర్మశాస్త్రము, అనగా సీనాయి పర్వతముపై ఆయన ద్వారా ఈయబడిన నిబంధన గల ధర్మశాస్త్రము (ద్వితీయోపదేశకాండము 4:2-8, 13), వారి జీవితములకు ప్రామాణికమై యుండకూడదు. యేసు సమస్త వివేకము మరియు జ్ఞానము గలవాడు; ఆయన వారిని ఆయనయందు సంపూర్ణులను చేసాడు, గనుక ఆయన వారికి “సర్వమును అందరిలో ఉన్నవాడునై” యున్నాడు (3:11). వారికి యేసు తప్ప మరొకరెవరైనను లేదా మరొకటేదైనను అవసరంలేదు, ఏలయననగా క్రైస్తవ జీవితమునకు యేసే వాస్తవమైన మూలాధారమును మాదిరియునై యున్నాడు. యూదుల సాంప్రదాయములు, నిగూఢ మతములును, గ్రీకు తత్వశాస్త్రము, మరియు అన్యమతమైనను వారికేమియు సమకూర్చలేకపోయినవి.

దేవుడు అపొస్తలులకును ప్రవక్తలకును పరిశుద్ధాత్మ ద్వారా అనుప్రొందిన బయల్పాటను చదువుట ద్వారా, ప్రజలు నేడు క్రీస్తు మర్మమును “గ్రహించగలరు” (ఎఫెసీయులకు 3:4). క్రైస్తవులు “క్రీస్తునకు కలిగిన సంపూర్ణతకు సమానమైన సంపూర్ణత గలవారగుటకు,”

దేవుని కుమారుని గూర్చిన జ్ఞానము ద్వారా, వారికి సహాయకరముగా ఉండునట్లు దేవుడు నాయకులను మరియు ఉపదేశకులను సంఘములో ఉంచును (ఎఫెసీయులకు 4:13). మనము యేసు స్వభావమును, అనగా దేవుని స్వరూపమైయున్న వాని స్వభావమును ధరించుకొనినవారమై నట్లయితే, మనము పరిశుద్ధులమౌదుము; ఏలయనగా దేవుడు పరిశుద్ధుడై యున్నాడు (1 పేతురు 1:16).

విశ్వాసపాత్రులమైన క్రైస్తవులముగా కూడ, కొంతకాలము చురుకుగా కొనసాగి ఆ తరువాత “మారినంత మేరకు సరిపోతుందిలే” అని అనుకొంటూ మన క్రైస్తవ నడవడితో సంతృప్తి చెందుచుండు పరిస్థితిలోనికి మనము దిగజారిపోకూడదు. మన జీవితములకు మాదిరియైయున్నవాడు - యేసుక్రీస్తు, మన ఎదుగుదలను అంచనా వేసికొనుట చాలిన కొలబద్దయై యున్నవాడు - మనలను ఎంతగానో మించినవాడై యున్నాడు. మనము అంతకంతకు ఉన్నత స్థాయికి ఎదుగుచు సంపూర్ణతకు కొనసాగునట్లు ఎల్లప్పుడు సవాలు చేయబడుచున్నాము, కానీ మనము యేసుక్రీస్తునందున్న సంపూర్ణతను ఎన్నటికిని సాధించలేము. యేసు సరైన దానినే కోరుచున్నాడు, సులభమైన దానిని కాదు.

“నవీన స్వభావము ధరించుకొనియున్నవారిలో గ్రీసుదేశస్థుడని యూదుడని భేదములేదు” (3:11ఎ)

పౌలు వర్ణించిన నవీకరణము ప్రాచీన స్వభావములో కలిగిన నవీకరణము కాదు; ప్రాచీన స్వభావము ఎప్పుడో అంతమయ్యింది. విశేషంగా, అది నిరంతరాయంగా నూతనపరచబడుచుండవలసిన నూతన స్వభావమై యున్నది. ఉదా॥ ఒక మోటారు వాహనము క్రొత్తదైనప్పటికిని, వాహనచోదకుడు వాహనములోని ఇంధన తొట్టిని ఖాళీ చేసి దానిని మళ్లీ మళ్లీ నింపును; అప్పుడప్పుడు, టైర్లను, ఘటమాలను, లేక ఇతర భాగములను మార్చవలసి యుండును.

ఇట్టి వారిలో అను పదము “ఎక్కడైతే” అని అర్థమిచ్చు గ్రీకు క్రియావిశేషణము *hopou* నకు అనువాదమై యున్నది. ఈ నవీకరణమును అనుభవించువారి ఒక నూతన ఆధ్యాత్మిక పరిధిలో - “దేనిలోనైతే” లేక “ఎక్కడైతే” - జాతి సంబంధమైన, జాతీయమైన, ప్రాదేశికమైన వర్ణమునకు సంబంధించి, మరియు సామాజిక ప్రత్యేకతలు లేని పరిధిలో ఉన్నారు. అలాగని మానవ దృష్టికోణంలో చూచినట్లయితే ఈ ప్రత్యేకతలు యిక లేవని దీని అర్థము కాదు; అవి దేవుని దృష్టికోణంలో లేవు. క్రైస్తవులు దేవుని మనస్సును అనుసరించి నడుచుకొనుచుండురు (ఎఫెసీయులకు 4:1-3). క్రీస్తు లోనికి, అనగా అందరును ఏకమైయుండువాని లోనికి బాప్తిస్మము పొందిన మనము ఈ పరిధిలోనికి ప్రవేశించుదుము (గలతీయులకు 3:26-28). ఈ సత్యమును పౌలు 1 కొరింథీయులకు 12:13లో కూడ తెలియజెప్పాడు.

కొలోస్సయులు 3:5, 8, 9లో పౌలు పేర్కొనిన దుర్వ్యసనములు నిర్దిష్ట జాతికి/భాషకు చెందిన వెవ్వేరు గుంపుల మధ్య విభాగములేర్పడుటకు హేతువులై అడ్డంకులను సృష్టించినవి, కానీ 3:12-14లో ఆయన పేర్కొనిన సద్గుణములు భేదాభిప్రాయములతో కూడిన ఇటువంటి విభాగములను నిర్మూలించుటకు సహాయపడగలవు. వారు యేసుక్రీస్తును అంగీకరించక మునుపు ఈ గుంపులలో ద్వేషము మరియు కలహములు ఉండినప్పటికిని, కొలోస్సీలోని క్రైస్తవ సమాజముల మధ్య ప్రత్యేకతలు వెలసిపోయి అవి యిక మీదట ప్రబలియుండ

కూడదు.

దేవుని యొడుట యూదులకు ఇతరుల కంటే ఎక్కువ ప్రాముఖ్యత ఇవ్వబడలేదని నొక్కిచెప్పటకే బహుశా పౌలు 11 వచనములో అన్యజములను మొదట పేర్కొనియుండును. ఇతరమైన రెండు జాబితాలలో, పౌలు యూదులను మొదట పేర్కొన్నాడు, అటుతరువాతనే గ్రీకుదేశస్థులను పేర్కొన్నాడు (1 కొరింథీయులకు 12:13; గలతీయులకు 3:28), ఇది ఆయనకు ఒక మామూలు పద్ధతై యుండినది (రోమీయులకు 1:16; 2:9, 10; 3:9, 29, 30; 9:24; 10:12; 1 కొరింథీయులకు 1:24). అత్యధికమైన ఈ వాక్యభాగములలో, ఆయన రెండు గుంపులకు చెందిన ప్రజలను మాత్రమే పేర్కొన్నాడు, వారిని యూదుడ(ల) ని మరియు గ్రీసు దేశస్థుడ(ల)ని (*Hellen*) - అనగా, యూదులు మరియు యూదేశరులు, లేక అన్యజనులు. ఈ జాబితాలో కూడ ఇదే అభిప్రాయమును తెలియజెప్పవలెనని ఆయన ఉద్దేశించియుండవచ్చును, కానీ ఏ గుంపుకు చెందినవారైనను క్రీస్తునందు అన్ని గుంపులవారు అదే స్థాయిలో అంగీకరింపబడుదురను సంపూర్ణ మేరకు ఊహారణంగా వివరించగలుగునట్లు గుంపులు గుంపులుగా ఏర్పడిన ఇతరులను ఆయన పేర్కొన్నాడు.

క్రీస్తుకు వెలుపల విభిన్నముగా నున్న ప్రతి గుంపు అంగీకరింపబడవలసినదనియు వారు కూడ క్రీస్తునందున్నవారు కలిగియున్న అదే స్థానమును కలిగియుండవలెననియు పౌలు భావించలేదు. పేర్కొనబడిన అర్థంకులు క్రీస్తునందు మాత్రమే విచ్చిన్నము చేయబడినవి (గలతీయులకు 3:28). ఆయన సిలువ మరణము ద్వారా ఆయన యందున్న ఒకే శరీరమును (సంఘమును) ఆయన దేవునితో సమాధానపర్చునట్లు యేసు ధర్మశాస్త్రసంబంధమైన అడ్డు గోడను పడగొట్టాడు (ఎఫెసీయులకు 2:14-16). ఆయన పక్షపాతికాడు గనుక క్రైస్తవులైనవారు యూదీయ క్రైస్తవులని అన్యజనులైన క్రైస్తవులని విభేదాలను సృష్టించుకొనకూడదనియు, “పక్షము”లుగా ఏర్పడకూడదనియు దేవుడు పేతురుకు బోధించాడు (అపొస్తలుల కార్యములు 10:34, 35; 15:7-11). క్రీస్తునందున్నవారిలో సకల తరగతులకు సంబంధించిన వారందరి మధ్య సమైక్యతను కలుగజేయుటకు పౌలు నానా సందర్భాల్లో పోరాడాడు.²⁴

నూతన జీవములోనికి ప్రవేశింపగోరువారైనరైనను, సమస్త గుంపులకు మార్గము ఒకటే. యూదులు పాపులైయుండిరి గనుక వారు అన్యజనులకంటే ఉత్తమమైనవారేమీ కాదు (రోమీయులకు 3:9). ఈ హేతువునుబట్టి, ఒకడు రక్షణనొందు విషయంలో గాని (అపొస్తలుల కార్యములు 15:9, 11; రోమీయులకు 3:22) లేదా వారు దేవునితో సంబంధము కలిగియుండుటలో గాని (రోమీయులకు 10:12). ఈ ఇరువురి నడుమ దేవుడు ఎటువంటి భేదమునైనను చూపించడు. “అందరి యెడల కరుణచూపవలెనని, దేవుడు అందరిని అవిధేయతా స్థితిలో మూసివేసి బంధించియున్నాడు” (రోమీయులకు 11:32).

“సున్నతి పొందుట యని సున్నతి పొందకపోవుటయని భేదము లేదు, పరదేశీయని, సిద్ధియనుడని లేదు” (3:11బి)

సున్నతి పొందుట యను పదము అన్యమతావలంబికులతో సహా, యూదులను సూచించినది, సున్నతి పొందకపోవుట యను పదము యూదేశరులందరిని, అనగా అన్యజనులను సూచించినది. అనేక సందర్భాల్లో పౌలు, మొదట “సున్నతిపొందుట” అని పేర్కొని, “సున్నతిపొందకపోవుట” అని అటుతరువాత పేర్కొనుచున్నాడు, ఎందుకనగా

సున్నతి పొందినవారి గూర్చి మొదట వ్రాయబడుట వలన ధర్మశాస్త్రము క్రింద సున్నవారికి అధిక గౌరవము చూపించబడును (రోమీయులకు 4:9-12; 1 కొరింథీయులకు 7:18, 19; గలతీయులకు 5:6; 6:15 చూడుము). ఏదిఏమైనా, క్రీస్తునందు ఈ విభేదము లేదని ఉద్ఘాటించి చెప్పటకు పౌలు రెండు సందర్భాల్లో ఈ వరుస క్రమమున తిరగరాసాడు (గలతీయులకు 2:7; ఎఫెసీయులకు 2:11). 1 కొరింథీయులకు 7:18లో, ఆయన మొదట సున్నతిపొందుటను పేర్కొని 18వ వచనములో ఈ వరుస క్రమమును తిరగరాసాడు.

అనాగరికులు మరియు సిథియనుల వలె సాంస్కృతికంగా వెనుకబడిన పరదేశులు యూదులని సూచించబడగా, “సున్నతిపొందినవారు” అనునది నాగరికులై యుండినవారినే గాక అనాగరికులైన యూదేశరులను కూడ సూచించినది. గ్రీకులు గ్రీకేశరులైనవారందరిని - రోమీయులతో సహా, మొదట్లో, అనాగరికులుగానే పరిగణించుచుండిరి. అటుతరువాత, వారు గ్రీకు సంస్కృతిని ఆలంగనము చేసికొని దానిని అభ్యసించుటకు మొదలుపెట్టినప్పుడు రోమీయులు సహితము “గ్రీకులు” అని సంబోధింపడిరి. రోమీయులు మరియు గ్రీకులు గ్రీకు-రోమీయ సంస్కృతికి వెలుపల ఉన్నవారందరిని అనాగరికులుగా దృష్టించారు.

“అనాగరికులు” (*barbaros*) అను పదము క్రొత్త నిబంధనలో మరొక చోట కనిపించును. కొన్ని పర్యాయములు “స్వదేశస్థులు” అని అనువదించబడినది (అపొస్తలుల కార్యములు 28:2, 4; రోమీయులకు 1:14; 1 కొరింథీయులకు 14:11). అది విద్యను అభ్యసించినవారిని మరియు విశదంగా వ్యక్తపరచలేనివారిని లేక సంస్కృతిగల శ్రోతకు తెలిసిన ఏదైన ఒక భాష మాటలాడలేనివారిని సూచించుచున్నది. “అనాగరికులు” అను విచక్షణ సహితమైన అంతరమును యేసు తుదిచివేసి, దాని స్థానంలోనే “సహోదరుడు” అను మాటను స్థాపించాడు.

“అనాగరికులు” మరియు “సిథియనులు” - వీరు 11వ వచనములో జంటగా పేర్కొనబడిన ఇతరుల వలె, పరస్పరము వ్యత్యాసమైన రెండు గుంపులకు చెందినవారు కాదు. సిథియనులు అనాగరికులై యుండిరి, కానీ ఎక్కువగా నిమ్న శ్రేణికి చెందినవారై యుండి, అత్యంత అల్పజాతికి చెందిన మొరటువారైన అనాగరికులని యూదులు, రోమీయులు, మరియు గ్రీకుల చేత ఎంచబడిరి. వీరు నల్ల సముద్రము చుట్టూర (నైరుతి ఐరోపా మరియు ఆసియా మైనరునకు నడుమ నుండిన సముద్రము) నివసించిన ఆటవిక తెగలకు సంబంధించినవారై యుండిరి. వారు అడవి మృగముల వలె జీవించుచుండిన అనాగరిక ప్రజలై యుండిరిని జోసెఫస్ చెప్పుచున్నాడు.²⁵

సిథియనులకు సంబంధించినంత వరకు హెరొడోటస్ ఇలా వ్రాసాడు, “వారు యుద్ధములో హతమార్చిన మొదటి శత్రువు రక్తము త్రాగారు, నైతిచర్యములతో చిన్న చేతి తువాళ్లు చేసికొన్నారు, వధింపబడినవారి పుర్రెలను త్రాగుటకుపయోగింపబడు పాత్రలుగా ఉపయోగించారు. వారికి అత్యంత అసహ్యకరమైన అలవాటుండినది, నీళ్లతో ఎన్నడును కడుగుకొనువారు కాదు.”²⁶ నైతికముగా పతనమైన వారి స్వభావము గూర్చి ఇతర రచయితలు కూడ గ్రంథస్థం చేసారు. వారు హేయమైన ప్రజలైయుండినప్పటికిని, యేసుక్రీస్తును అంగీకరించినవారు యేసును వెంబడించుచుండిన ఇతరులతో సమానముగా ఎంచబడిరి. ప్రజలు సమాజములోని ఏ విభాగమునకు చెందినవారైనను వారు క్రీస్తుతో ఐక్యపరచబడవచ్చును, క్రీస్తునందు ఇటువంటి అడ్డంకులుగా నుండు వర్గములేమియు

లేవు. వ్యత్యాసములను నిర్మూలించుటకును సకల జనులను ఒకే సహోదరత్వములోనికి తెచ్చుటకును క్రైస్తవ్యము తోడ్పడును.

“దాసుడు మరియు స్వతంత్రుడు” (3:11సి)

దాసుడు మరియు స్వతంత్రుడు సహితము, సహోదర తత్వముగల ప్రేమలో ఐక్యపరచబడునట్లు క్రీస్తునందు, అనగా వీరికి మధ్య నుండిన అగాధమైన అంతరమును నిర్మూలించినవనియందు సమానత్వమును కనుగొనగలడు. సిలువ మూలమున క్రీస్తునందు ఈ ఇరువురును స్వతంత్రులే. “స్వతంత్రుడు” అని పౌలు చేత వాడబడిన పదము, దాసుడై యుండినవానికి అన్వయింపబడవచ్చును కానీ ఎన్నడును దాసుడై యుండనివానికి సహితము అది వాడబడవచ్చును. బానిసత్వము ఉండినప్పటికిని, క్రీస్తు నందు కనుగొనబడినవి మరియు ఆయన చేత బోధింపబడినవైన సమానత్వము మరియు ప్రేమకు సంబంధించిన నియమములు బానిసలను ఇతర క్రైస్తవులతో ఐక్యపరచి చివరకు బానిసత్వమును సమూలంగా రూపుమాపుటలో విజయము సాధించినవి.

రోమీయులకు అనేకమంది బానిసలుండిరి, వారిలో అధిక సంఖ్యాకులు యుద్ధములో చెరగా పట్టబడినవారై యుండిరి. “ప్రాచీన ప్రపంచములో బానిస, చట్టపరంగా, ఒక వ్యక్తి కాదు కానీ సొంతదారుని సంపదలో ఒక తునకయై, అరిస్టాటల్ ప్రకారము ‘సజీవ సాధనమై’ యుండెను.”²⁷ వారి యజమానులకంటే. అనేక పర్యాయములు బానిసలను జంతువులుగా చూచినవారి కంటే, కొన్ని పర్యాయములు బానిసలే ఎక్కువగా నాగరికతగలవారై యుండిరి. కొందరు బానిసలు ఏదో ఒక విధంగా మూల్యము చెల్లించి లేదా వారు చేసిన ప్రత్యేక సేవలకు ప్రత్యుపకారంగా అనుగ్రహింపబడునట్లు చూచుకొని వారి స్వాతంత్ర్యమును సంపాదించుకొన్నారు. పేలిక్కు, క్లౌదియ కైసరు తల్లి అంటోనియా యొక్క బానిసయైనవని విషయంలో ఇది వాస్తవము.

ప్రజలు ప్రపంచ నలుమూలలకు చెదరిపోవునట్లు దేవుడు మానవజాతి భాషలను తారుమారు చేసాడు (ఆదికాండము 11:1-8). చూచుటకు స్పష్టంగా కనిపించుచున్నట్లు, తత్ఫలితంగా మానవ జాతి విభజింపబడుతుంది కానీ అట్లయినను కుటుంబములుగా ఐక్యమైయుండునట్లు ఆయన ఈ పని చేసాడు. ప్రజలు వారి చెడు ప్రణాళికలను నెరవేర్చుకొనుకుండునట్లు వారు నలుమూలలకు చెదరిపోవలెనని ఆయన ఉద్దేశించాడు. యేసు ఈ లోకమునకువచ్చిన కార్యము భిన్నమైనదై యుండెను: ప్రజలు దేవుని సేవించునట్లు ఆయన వారిని నీతి యందు ఐక్యపరచుటకు వచ్చాడు. ప్రతి ఒక్కరిని ఇహమందలి ఒక్క దేశముగా ఐక్యపర్చుటకు ఆయన రాలేదు. ఆయన వారిని తనయందు ఐక్యపర్చుకొని ప్రపంచమందంతటను ఆయనన వెంబడించువారి మధ్య సౌభ్రాతృత్వమును స్థాపించునట్లును ఆయనను అనుసరించువారిని పవిత్రులనుగా చేయుటకును ఆయన వచ్చాడు. ఆయన తన ఒక్క శరీరములో (సంఘములో) విభజనలకు మరియు ఒకరి నుండి మరొకరిని వేరు చేయు మధ్య గోడల నిర్మాణమునకు తావీయలేదు.

“క్రీస్తే సర్వమును, అందరిలో ఉన్నవాడునై యున్నాడు” (3:11డి)

క్రీస్తే సర్వమును, అందరిలో ఉన్నవాడునై యున్నాడు. “సర్వము” అనంటే అర్థమేమిటి?

“సర్వమును క్రీస్తే అయియున్నాడు, ఆయన అందరిలోను ఉన్నవాడునై యున్నాడు” అనునది అక్షరార్థానువాదమై ఉన్నది. యేసే “సర్వము” అనగా, ఈ విశాల విశ్వమంతయు ఆయన మీదనే ఆధారపడియున్నది, ఏలయనగా దీనిని సృష్టించినవాడు ఆయనే మరియు దీనిని ఆయన వాక్కు యొక్క శక్తి చేత నిలబెట్టుచు నియంత్రించుచున్నవాడును ఆయనే (హెబ్రీయులకు 1:2, 3). ఆయనే “సర్వము” అనగా, ఆయన యందు విశ్వాసముంచుచున్న క్రైస్తవులకు అవసరమైయున్న సమస్త ఆధ్యాత్మిక ఆశీర్వాదములను సమకూర్చువాడు ఆయనే. ఆయన “అందరిలో” ఉన్నవాడునై యున్నాడు ఏలయనగా ఆయన సన్నిధి ఉండుట వలనను, ఆయన శక్తి మూలమునను సమస్తము ఆయన చేత నిర్వహింపబడుచున్నది (కొలొస్సయులకు 1:16, 17). ఆయన “అందరిలో” ఉన్నవాడునై యున్నాడు అనగా, ఆయన వారి హృదయములలో/ జీవితములలో నివసించువారికి శారీరకమును ఆధ్యాత్మికమునైన ప్రతి అవసరము సమకూర్చబడుచున్నది.

ఉనికి కలిగియున్న వారందరికి మాత్రమే కాదు, కానీ ఆయన యందు నూతనపరచబడిన వారందరికి కూడ సమస్తమును ఆయనే అయియున్నాడు. క్రైస్తవులు ఎవరైయున్నారు మరియు ఎవరైయున్నారు అనునది మొత్తానికే ఆయనపై ఆధారపడియుండును. ఈ కారణాన్నిబట్టి, క్రైస్తవ సమాజములోని నానావిధమైన నిర్దిష్ట జాతికి/భాషకు చెందిన వారి మధ్య అంతరములు ఏర్పడకూడదు. ఆయన తన ప్రజలను ఐక్యపరచుటకు అవసరమైయున్న సమస్తమును క్రీస్తు సమకూర్చియున్నాడు.

పౌలు అతిశయోక్తితో కూడిన ఒక అలంకారయుక్తమైన ప్రశ్న అడుగుచున్నాడు: “క్రీస్తు విభజింపబడి యున్నాడా?” (1 కొరింథీయులకు 1:13ఎ). గ్రీకు భాషలో ఈ ప్రశ్న ఒక వ్యతిరేకార్థకమైన జవాబు కొరకు అపేక్షిస్తూ అడుగబడినది. ఈ ప్రశ్నను మరొక విధంగా కూడ చెప్పుకొనవచ్చును: “క్రీస్తు విభజింపబడలేదు, ఆయన విభజింపబడియున్నాడా?” ఈ ప్రశ్నకు, “లేదు, ఆయన విభజింపబడలేదు” అనునది ఒక సహజంగా ఇవ్వబడు సమాధానమై యున్నది. ఆయనను వెంబడించువారందరికి యేసు సర్వమునైయుండి, వారందరిలో ఉన్నవాడునైయున్నట్లయితే, మనము విభజింపబడకుండుట ఒక సమంజసమైన సంగతియై యుండును ఏలయనగా ఆయన విభజింపబడలేదు. సమాజములో నెలకొనియుండు సాంఘిక అడ్డంకులతో నిమిత్తము లేకుండా, క్రైస్తవ సమాజములోని వారందరును ఐక్యపర్చబడినవారై యుండవలెను.

ఆయనను వెంబడించు ప్రతి ఒక్కరితో సహా ఆయన సమస్త మంచితో ఉన్నాడనునది బహుశా ఈ సందర్భములో “సర్వము”నకు పరిమితమైన వర్గమై యుండును. ఇచ్చట ప్రస్తావన ఆయన నివసించు సకల విశ్వాసులకు వర్తించుచున్నది (యోహాను 17:23) కానీ ఆయనకు వెలుపలనున్న సమస్త మానవాళికి, అనగా సాతాను నివసించుచుండువారికి కాదు (యోహాను 8:44; 13:27). ఆయన సర్వమునైయుండి ఈ విశ్వములోని సమస్త మంచితో ఉన్నాడు గనుక, క్రైస్తవులకు ఆయన సమస్తమునై యున్నాడు. మనము విశ్వాసపాత్రులమైన క్రైస్తవులమై యున్నట్లయితే, ఆయన సృష్టించిన విశ్వములో నెలకొనియుండు మంచితో మనము ఒక భాగమై యుండుము.

**దైవభక్తితో కూడిన భయముగల లక్షణములను
ధరించుకొనుట (3:12-14)**

¹²కాగా, దేవునిచేత ఏర్పరచబడినవారును పరిశుద్ధులును ప్రియులులైనవారికి తగినట్లు, మీరు జాలిగల మనస్సును, దయాశుభ్రమును, వినయమును, సాత్వికమును, దీర్ఘశాంతమును ధరించుకొనుడి. ¹³ఎవడైనను తనకు హాని చేసెనని యొకడనుకొనినయెడల ఒకని నొకడు సహించుచు ఒకని నొకడు క్షమించుడి, ప్రభువు మిమ్మును క్షమించినలాగున మీరును క్షమించుడి. ¹⁴ఏటన్నిటిపైన పరిపూర్ణతకు అనుబంధమైన ప్రేమను ధరించుకొనుడి.

**“కాగా, దేవుని చేత ఏర్పరచబడినవారును పరిశుద్ధులును
ప్రియులునైనవారు” (3:12ఎ)**

కాగా (*oun*) అను పదము - “కాబట్టి” అని కూడ అనువదంపబడినది - దానికి ముందున్న: “క్రీస్తే సర్వమును, అందరిలో ఉన్నవాడునై యున్నాడు” అను ప్రతిపాదనను దృష్టిలో ఉంచుకొనుచున్నది. క్రీస్తే “సర్వమును, అందరిలో ఉన్నవాడునై” యున్నదానికి ప్రతిస్పందనగా, సమస్తమునకు చాలినవాడైన క్రీస్తులో సామరస్యము కలిగి ఆయనకు సరిపోవునవియునైన సద్గణములను కొల్పోవుయులు పెంపొందించుకొనవలెనని ఆశింపబడినది. వారి ప్రాచీన స్వభావమును పరిత్యజించి నవీన స్వభావమును ధరించుకొని యున్నారని ఆయన 9 మరియు 10 వచనములలో చేసిన ప్రకటనను కూడ పౌలు ప్రస్తావించుచుండవచ్చును. దీనిని చేసిన తదుపరి, నూతనపరచబడిన వ్యక్తి కలిగియుండు సద్గణములను అబ్బుజేసికొనుట ద్వారా వారి జీవితాల్లో వారు నూతన స్వభావమును సృజించుకొనవలెను.

కొలొస్సీలోని క్రైస్తవులు ఏర్పరచబడినవారై (*eklekttoi*) యుండిరి. ఒకడు ఏర్పరచబడవలెనంటే వాడు కొన్ని నిశ్చయమైన అర్హతలు కలిగియుండవలెను. యూదా ఇస్మరియోతు స్థానంలో మరొకరిని నియామకము చేయు విషయములోను, భోజనపు బల్లల యొద్ద పరిచర్య చేయుటకు ఎన్నుకొనబడిన ఏడుగురి విషయములోను ఇది వాస్తవమై యుండినది (అపొస్తలుల కార్యములు 1:21-25; 6:5). దేవుడు ఏర్పరచుకొనిన వారగుటకు యోగ్యతగలవారై యుండునట్లు, ఒకడు క్రీస్తునందుండవలెను (ఎఫెసీయులకు 1:4). ఆయన లోనికి బాప్తిస్మము పొందుకొనినవారు క్రీస్తునందున్నవారై యున్నారు; తద్వారా వారు దేవుని చేత ఏర్పరచుకొనబడినవారై యున్నారు. కొల్పోవుయులు బాప్తిస్మము పొందియున్నారు (2:12), గనుక వారు దేవుని చేత ఏర్పరచుకొనబడిన వారిలో చేరియున్నారు. క్రీస్తుకు వెలుపల ఉన్నవారిని ఏర్పరచుకొనలేదు.

“ఏర్పరచబడినవారు,” “ఎన్నుకొనబడినవారు,” రక్షణ నిమిత్తము ముందుగానే నిర్ణయింపబడినవారు కాదను ఋజువు ఏర్పరచబడినవారికి సంబంధించి పౌలు 2 తిమోతి 2:10లో చేసిన ప్రతిపాదనలో స్పష్టముగా కనిపించుచున్నది: “అందుచేత ఏర్పరచబడినవారు నిత్యమైన మహిమతోకూడ క్రీస్తు యేసునందలి రక్షణ పొందవలెనని, నేను వారి కొరకు సమస్తము ఓర్చుకొనుచున్నాను.” అదివరకే రక్షణనొందియున్నట్లయితే, వారు రక్షణ పొందునట్లు పౌలు అనేకమైన ఆపదలను ఎందుకు ఓర్చుకొనవలెను? భూమియు దాని సంపూర్ణతయు సృజింపబడక మునుపే రక్షణ నొందినవారి సంఖ్య నిశ్చయింపబడినట్లయితే,

ఇశ్రాయేలు రక్షణ నొందునట్లు ఆయన వారి నిమిత్తము ఎందుకు ప్రార్థించాలి? (రోమీయులకు 10:1-3), ఇదివరకే సూచించబడినట్లుగా, క్రీస్తునందున్నవారు ఏర్పరచబడి రక్షణ నొందినవారై యున్నారు. ఆయన యందు బాప్తిస్మము పొందుట ద్వారా క్రీస్తు లోనికి ప్రవేశించునట్లు ప్రజలు ఎంపికచేసికొనుటకు వారికి అవకాశమున్నది గనుక తద్వారా వారు దేవుని చేత ఏర్పరచబడినవారిలో చేరియుందురు.

క్రీస్తులోనికి ప్రవేశించువారు క్రీస్తు సారూప్యము లోనికి మార్చబడుదురని దేవుడు ముందుగానే నిర్ణయించాడు (రోమీయులకు 8:29). వారు ఆయన ఏర్పరచుకొనిన వారై యున్నారు - వారు, ఆయన ఆదినుండి ముందుగానే ఎరిగినవారై యున్నారు, గనుక వీరు సత్యమునందు అనగా వారి రక్షణ సువార్త యందు (ఎఫెసీయులకు 1:13)నమ్మికయుంచుదురు (2 థెస్సలోనీకయులకు 2:13). ఈ సువార్త అవిధేయులైనవారు నిత్యనాశనముతో శిక్షింపబడుదురు (2 థెస్సలోనీకయులకు 1:7-9). ప్రజలు దేవునికి అవిధేయులై యుండుటకు ఎంపికచేసికొనవచ్చును, అది వారి ఇష్టము, సరికదా విధేయుడగుటకు కోరువాడెవడైనను “జీవజలమును ఉచితముగా పుచ్చుకొనవచ్చును” (ప్రకటన 22:17). ప్రజలు ఆయన అహ్వోసమును అందుకొని వారు ప్రతిస్పందించవలెనని దేవుడు ఆశిస్తున్నాడు (2 పేతురు 3:9), కానీ వారు విధేయులగునట్లు ఆయన వారిని బలవంతము చేయడు. యేసు యెరూషలేము విషయమై విలపించాడు (లూకా 19:41) ఎందుకనగా వారిని తన యొద్దకు చేర్చుకొనవలెనని ఆయన కోరాడు, కానీ వారు ఆయన యొద్దకు రానొలలెరి (మత్తయి 23:37). యేసు వారిని ఏర్పరచుకొనెను, కానీ వారు ఆయనను తృణీకరించారు. ప్రతి స్వేచ్ఛాపూర్వక చిత్తము అనుగ్రహింపబడి యున్నది.

ఏర్పరచబడినవారిని వర్ణించుటకు రెండు పదములు అదనంగా ఉపయోగింపబడినవి. ఇచ్చట పరిశుద్ధులు అని అనువదించబడిన గ్రీకు పదము *hagioi*, 1:2, 4, 12, 26. “సెయింట్స్” - “పరిశుద్ధులు” అని కూడ అనువదించబడియున్నది. కచ్చితమైన ఈ రూపములో పౌలు మరొక చోట ఉపయోగించిన ఫ్రియులునైనవారు (*ēgapēmenoi*), అను పదము (1 థెస్సలోనీకయులకు 1:4; 2 థెస్సలోనీకయులకు 2:13), వారు దేవుని చేత ప్రేమింపబడినవారయ్యారనియు, ప్రేమింపబడుచునే యున్నారనియు అర్థముచుచున్నది. ఈ రెండు పదములు దేవునితో కలిగియున్న సంబంధమును వర్ణించుచున్నవి.

ఈ సహోదరులు దేవునిచేత ఏర్పరచబడినవారిలో ఉండిరి, “గనుక” - “కాబట్టి” - వారు దేవునియెడల “పరిశుద్ధులును ఆయనకు ఫ్రియులునైనవారికి” తగినట్లు జీవించవలసినవారై యుండిరి. వారు దేవునికి ప్రత్యేకమైనవారై యుండిరి. వారు సామాన్యులును మామూలు మనుష్యులై యుండ లేదు కానీ పరిశుద్ధులుగా చేయబడి, ఐహికమైన దుర్వ్యసనములకు దూరముగా ఏర్పాటుచేయబడినవారై యుండిరి, గనుక వారు అత్యున్నతమును అత్యంత ఉత్తమమునైన ఆధ్యాత్మిక సద్గుణముల యందు మాదిరికరమైన వారై యుండవలెను, ఈ లక్షణములు వారిని సమాజములలో అత్యంత ఘనులైనవారిగా చేయును.

“మీరు జాలిగల మనస్సును, దయాళుత్వమును, వినయమును, సాత్వికమును, దీర్ఘశాంతమును ధరించుకొనుడి” (3:12బి)

కొలోస్సయులు ఇదవరకే “నవీన స్వభావమును ధరించుకొనియున్నారు” (3:10),

కానీ ఇది వారి వ్యక్తిత్వములలో తక్షణ మార్పు కలుగజేయలేదు. వారు ఒక నూతన వ్యక్తికి తగిన కొన్ని నిశ్చయమైన కృపలను ధరించుకొనవలసినవారై యుండిరి. వారు మలినమైన, పాపిష్టియైన తిరుగుబోతుతనము నుండి క్రీస్తు రాజ్యములో గౌరవింపదగిన పౌరులుగా మార్చబడిరి. వారి పూర్వపు మలినమైన వస్త్రములతో వారు కొనసాగలేకపోయారు.

ధరించుకొనుడి (endusasthe) - వాక్యభాగములో పేర్కొనబడిన సద్గుణములను కొల్పోస్సయులు ధరించుకొనవలసియున్న అవసరతను ఉద్ఘాటించి తెలియజెప్పుచున్న ఒక ఆజ్ఞయై యున్నది. వారిని ఏర్పరచబడిన దేవుని పరిశుద్ధులు మరియు ప్రియులునైనవారిగా చేసిన మార్పునకు ఇది అనుగుణ్యముగా నున్నది. వారు ఏమైయుండిరో యను వాస్తవమునుబట్టి, వారు ఆధ్యాత్మికముగా భిన్నమైనవారై యుండవలెనని కోరబడిరి.

“ఇచ్చట పౌలు చేత శ్లాఘింపబడిన సద్గుణములు సరిగ్గా ఇంతకు పూర్వమే ఖండింపబడిన దుర్వ్యసనములకు - సామాజిక కృపలు, సామాజిక పాపములు కాదు - వ్యతిరేకమైనవై యున్నవి.”²⁸ 8 మరియు 9 వచనములలో దుర్వ్యసనములు లేకపోవుట మరియు 12-14 వచనములలో సద్గుణములుండుట క్రైస్తవ గుణగణములకు అవసరమగుట మాత్రమే కాదు, కానీ ఐక్యతకు అత్యవశ్యకమైనవై యున్నవి. కోపము, ఆగ్రహము, దుష్టత్వము, దూషణ, బూతుమాటలు, అబద్ధమాడుట ఒక సమాజమును ముక్కలు ముక్కలుగా విచ్ఛిన్నము చేయును; ఇది లేకపోవుట ఐక్యమత్యమునకు మౌలికాధారమైనదై యున్నది. జాలిగల మనస్సు, దయాళుత్వము, వినయము, సాత్వికము, సహనము, దీర్ఘశాంతము, క్షమాపణ, మరియు ప్రేమ ఏకత్వమును నిర్మించుటకు స్థిరమైన పునాదియై యున్నవి. ఈ సద్గుణములను అలక్ష్యము చేయుచు దుర్వ్యసనములను అభ్యసించుట వలన సమాజములోను, సంఘములోను గందరగోళము ఏర్పడి విభజనలు సృష్టించబడును.

కొల్పోస్సయులు వారి జీవితములలో అభివృద్ధిచేసికొనవలసి యుండిన సద్గుణములను మూడు వర్ణములుగా విభజింపవచ్చును: (1) ఇతరుల యెడల ప్రదర్శింపబడవలసిన వైఖరులు - జాలిగల మనస్సు, దయాళుత్వము, సాత్వికము, మరియు ప్రేమ; (2) ఒకడు స్వయంగా కలిగియుండు వైఖరి - వినయము; మరియు (3) ఒకడు కించపరచబడినప్పుడు చూపించు ప్రతిస్పందనలు - సహనము, దీర్ఘశాంతము, మరియు క్షమాపణ. మొదటి ఐదు వైఖరులై యున్నవి, చివరి మూడు ఇతరుల యెడల చూపింపబడు ప్రతిస్పందనలై యున్నవి. కొల్పోస్సయులు కొన్ని నిశ్చయమైన లక్షణములను (3:12-14) “ధరించుకొనవలసి యిండినది” మరియు కొన్ని నిర్దిష్టమైన పనులు చేయవలసి యుండినది (3:15-17). ఇదే విధముగా, ఎలాగైతే దుర్వ్యసనములు ఒకనిపైనను ఇతరులపైనను ప్రభావము చూపించునో, అలాగే సద్గుణములు సహితము వాటి కార్యసాధక సత్ప్రభావమును చూపించును.

ఇచ్చట పేర్కొనబడిన హృదయము “గుండెకాయ”ను సూచించుటకు సాధారణంగా ఉపయోగింపబడు గ్రీకు పదము *kardia* కాదు. ఈ పదము, “ప్రేగులు” అను అక్షరార్థమునిచ్చు *splagchnon*, అయియున్నది. దాదాపుగా ఎల్లప్పుడును బహువచనములో వాడబడుచుండు ఈ పదము, ఒకని అంతరంగమందలి భాగములను సూచించుచున్నది. - ఉదా॥ యూదా ఇస్కరియోతు “ప్రేగులు” (అపొస్తలుల కార్యములు 1:18) సూచించినట్లు. ఇదే పదము పౌలు ఫిలేమానుకు వ్రాసిన పత్రికలో “హృదయము” అని అనువదించబడినది (ఫిలేమోనుకు 7, 12, 20 చూడుము) మరియు 1 యోహాను 3:17 గూర్చిన చర్చను చూడుము; కానీ

ఇతర సందర్భములలో, అది “కనికరము”ను/“వాత్సల్యము”ను (విశేషణవంతం చేయుచు “మృదువైన” అనియు లూకా 1:78) మరియు “అంతఃకరణము” (2 కొరింథీయులకు 6:12; 7:15; ఫిలిప్పీయులకు 1:8; 2:1) అనియు అనువదించబడినది. పౌలు జాలిగల మనస్సును ప్రస్తావించుచు ఇచ్చట ఈ పదమును ఉపయోగించాడు. గ్రీకు మరియు హెబ్రీయుల భావములలో, శరీరములోని వెవ్వేరు భాగములతో - ప్రేగులు, కాలేయము, ఊపిరితిత్తులు, మరియు గుండెకాయ - నానావిధ ఉద్రేకములు సంబంధము కలిగియుండినవి. కోపము మరియు ప్రేమ వంటి ప్రగాఢమైన వాంఛలకు ప్రేగులు స్థానమని గ్రీకులు భావించారు. అంతఃకరణము, సానుభూతి, కనికరము, మరియు ప్రేమకు ప్రేగులు మూలాధారమని హెబ్రీయులు ఎంచారు.

“కనికరమును అనుభూతిచెందుట” అని అర్థమిచ్చు ఇదే పదము యొక్క ఒక రూపము (*splagchnizomai*), అవసరములో నుండినవారి యెడల యేసు కలిగియుండిన మరియు కనుపర్చిన మనస్సును వ్యక్తము చేయుచున్నది (మత్తయి 9:36; 14:14; మార్కు 1:41; 8:2; లూకా 7:13). ఇతరుల అవసరముల చేత హృదయములు తాకబడినవారి అనుభూతులను వర్ణించుటకు యేసు ఈ పదమును ఆయన ఉపదేశించిన ఉపమానములలో ఉపయోగించాడు (మత్తయి 18:27; లూకా 10:33; 15:20).

జాలి/కనికరము (*oiktirmos*) - ఒకడు ప్రజల సమస్యల పట్ల కలిగియుండు కనికరము, జాలి, చింత, మరియు జాగరూకత గల చర్యల ద్వారా ఇది వ్యక్తము చేయబడును. ఒకడు ఇతరుల యెడల, ముఖ్యముగా బాధలో ఉన్నవారి యెడల లేక సహాయము అత్యవసరమైయున్న వారి యెడల సహానుభూతి గల అనుభూతిని కలిగియున్నాడని ఈ పదములోని అంతర్భావము సూచించుచున్నది. ఇది మనస్సులో గాయపడుచున్నవారిని చూచుట వలన గంభీరంగా కరిగిపోయిన మృదువైనదియు సఖ్యతగలదియునైన చిత్తవృత్తియై యున్నది.

Splagchnon మరియు *oiktirmos* కలిసి “కనికరము గల ప్రేగులు” అను అక్షరార్థము నిచ్చును. ఈ రెండు పదములను “హార్థిక కనికరము” అని అనువదించుకొనుట ఉత్తమము.

దయాళుత్వము (*chrēstotēs*) - అనగా సహాయకరమైన, ఉదారత గల, మృదుత్వముతో కూడిన, న్యాయబద్ధమైన, లేక మంచితనము అని అర్థము - దేవుని స్వభావములోని ఒక లక్షణములను వర్ణించుచున్నది (లూకా 6:35; రోమీయులకు 2:4; 11:22; 2 కొరింథీయులకు 6:6; ఎఫెసీయులకు 2:7; తీతు 3:4) మరియు క్రైస్తవులు పెంపొందించుకొనవలసిన ఒక లక్షణమై యున్నది (గలతీయులకు 5:22). దయ గూర్చి బోధించుచు ఆయన శిష్యులు అనుకరించవలసిన దానికి ఉదాహరణముగా యేసు, దేవునిని పేర్కొన్నాడు (లూకా 6:35). కీర్తనలు 14:1బీ ఉల్లేఖించి చెప్పుచు, పౌలు ఇలా వ్రాసాడు, “మేలు [*chrēstotēta*] చేయువాడు లేడు, ఒక్కడైనను లేడు” (రోమీయులకు 3:12బీ). బహుశా ఈ నడవడికను క్రైస్తవులు సంపూర్ణంగా కలిగియుండలేకపోవచ్చును; ఏదిఏమైనా, దేవుని సహాయముతో, మనము దానిని కొంతవరకైనా అభివృద్ధిచేసికొనగలము.

తరువాత సద్గుణము వినయము (*tapeinophrosunē*). అబద్ధ వినయము (“ఒకడు అతివినయాసక్తుడై”; 2:18, 23), గర్వము, దురహంకారము, మరియు ప్రగల్భాలు పలుకుటకు తారతమ్యముగా నున్న దానితో పోల్చబడుచు, ఒకడు తనయెడలనే కలిగియుండు అణకువగల వైఖరిని సూచించుటకు ఈ పదము ఉపయోగింపబడినది. కొలొస్సీ పత్రికలో మాత్రమేగాక, ఈ

పదము క్రొత్త నిబంధనలో మరి నాలుగు పర్యాయములు ఉపయోగింపబడినది (అపొస్తలుల కార్యములు 20:19; ఎఫెసీయులకు 4:2; ఫిలిప్పీయులకు 2:3; 1 పేతురు 5:5ఎ). ఇదే పదము యొక్క ఇతర రూపములు గ్రీకు భాషలో గల క్రొత్త నిబంధనలో కలవు. మత్తయి 11:29లో యేసు “నేను సాత్వికుడను దీనమనస్సుగలవాడను” అని తనను గూర్చి తాను ప్రస్తావించాడు. యేసు తన మరణము విషయములో “తన్ను తాను తగ్గించుకొనెను” గనుక తద్వారా ఆయన హెచ్చింపబడెనని పౌలు రచించాడు (ఫిలిప్పీయులకు 2:8, 9). దేవుడు అహంకారులను ఎదిరించి దీనులకు కృప అనుగ్రహించి వారిని హెచ్చించును (1 పేతురు 5:5బి, 6).

గ్రీకులు, రోమీయులు, మరియు మిగతా మతేతరులందరూను వినయమనస్సులైనవారిని సర్వసామాన్యంగా ఎందుకు పనికీరానివారని ఎంచారు; వారు బలహీనులును పిరికివారునై యున్నారని భావించారు. ఏదిఏమైనా, బైబిలు సంబంధమైన భావాలలో, వినయము ఒకడు ఇతరుల యెడల కలిగియున్న నమ్రతతోకూడిన అంచనాను మరియు దేవుని దృష్టిలో సమస్త మానవులు సమానమేయను గుర్తింపును వ్యక్తము చేయును. వారికున్న సామర్థ్యములలో అత్యున్నతమైనదిగా కనిపించు సామర్థ్యమేదైనను దేవుని నుండి పొందుకొనబడినదే కానీ వారి సొంతంగా కలుగజేసుకొన్నది కాదని వినయముగలవారు అంగీకరించుదురు (1 కొరింథీయులకు 4:7).

ఆయన స్నేహితులు యేసు నొద్దకు వెళ్లి, “... నీవు నా యింటిలోనికి వచ్చుటకు నేను పాత్రుడను కాను” అని యేసుతో చెప్పవలెనని వారిని పంపించుట ద్వారా శతాధిపతి తన వినయము ప్రదర్శించాడు (లూకా 7:6). యేసు చెప్పిన ఒక ఉపమానములోని సుంకపు గుత్తదారుడొకడు, “దేవా, పాపినిన నన్ను కరుణించుము” అని పలుకుట ద్వారా తన వినయము కనుపర్చాడు (లూకా 18:13). ఆయన పూర్ణమైన వినయభావముతో దేవుని సేవించాడని పౌలు ఎఫెస్సు సంఘములోను పెద్దలకు తెలియజెప్పాడు (అపొస్తలుల కార్యములు 20:19). “... వినయమైన మనస్సుగలవారై యొకనినొకడు తనకంటె యోగ్యుడని యెంచుట” అని చెప్పుచు పౌలు ఫిలిప్పీయులను మందలించాడు (ఫిలిప్పీయులకు 2:3).

సాత్వికము (*prautēta*) - అనగా “ఒకడు వాని సొంత ప్రాముఖ్యము, మృదుత్వము, వినయము, సౌజన్యము, ఆలోచనాపూర్వకమైన పరిగణ, సాత్వికము గూర్చిన అదివరకటి అనుగ్రహపూర్వకమైన అవగాహన చేత అపరిమితముగా ప్రభావితము కాకుండు లక్షణము” అని నిర్వచింపబడినది.²⁹ ఇది క్రైస్తవులలో అపేక్షింపబడినదియు వారు అభివృద్ధిచేసికొనదగినదైన ఒక లక్షణమని దీనిని ఇతర లక్షణములతో పాటు చేర్చాడు.³⁰ సున్నితముగానుండువారు మానవతగల సహృదయులును, సఖ్యతగలవారును, మరియు కోమలమైన హృదయముగలవారునై యుండి, వారి ఆలోచనాపూర్వకమైన చిత్తరువుల చేత వారు చిత్రీకరింపబడుదురు. వారు కర్మషమైన హృదయులును, ఇతరులను అగౌరవముగా చూచువారును, లేక అసభ్యకరమైనవారును కాదు. అలాగని, వారు దుర్బలులని అర్థంకాదు. బలహీనుడైనవాడు రెండు వందల కిలోల బరువున్న వస్తువును ఒక బల్లమీది నుండి లేపి దానిని బహుజాగ్రత్తగా నేలపై ఉంచగలిగినంతటి సామర్థ్యముగలవాడు కాదు; బలమైనవాడు మాత్రమే ఆ పని చేయగలడు. ఇతరులు మనయెడల క్రూరముగా, నిర్దయగా, కించపర్చు చిన్న చూపుతో, లేక తిరస్కారముతో ప్రవర్తించునప్పుడు మనము కోమలముగా నుండవలెనంటే

మన అంతరంగము ఎంతో బలమైనదై యుండవలెను.

దీర్ఘశాంతము సద్గుణముల జాబితా లోని చిట్టచివరి లక్షణమై యున్నది. ఇది “ఎంతగా రెచ్చగొట్టబడినను భరించగల స్థితి, ఓర్పు, ఇతరుల యెడల చూపించబడు సహనమై యున్నదని” ఇచ్చట ఉపయోగింపబడిన గ్రీకు పదము (*makrothumia*) నిర్వచింపబడినది.³¹ దీర్ఘశాంతము గలవారు, వారి యెడల చేయబడు తప్పు వలన బాధకలిగినను భరించుటకు ఇష్టపడుచు, విషమ పరిస్థితులలో సహితము స్థిరమైన మనస్సుగలవారై యుందురు. తండ్రియైన దేవుడు మరియు కుమారుడైన యేసుక్రీస్తు మానవుల యెడల దైవత్వముతో వ్యవహరించుట (రోమీయులకు 2:4; 9:22; 1 తిమోతి 1:16; 1 పేతురు 3:20; 2 పేతురు 3:15), మరియు క్రైస్తవులు కలిగియుండవలసిన ఒక సలక్షణమై యున్నదను సందర్భములో ఈ పదము వాడబడినది (2 కొరింథీయులకు 6:6; గలతీయులకు 5:22; ఎఫెసీయులకు 4:2; 2 తిమోతి 4:2). దీర్ఘశాంతము గూర్చి ఉపదేశించుచుండిన యాకోబు వ్యవసాయదారులను, ప్రవక్తలను, మరియు యోబును ఉదాహరణములుగా పేర్కొన్నాడు (యాకోబు 5:7, 10, 11). ఏదిఏమైనా, దీర్ఘశాంతమునకు యేసును మించిన మరొక అతి గొప్ప మాదిరి మనకు లేదు: “ఆయన దూషింపబడియు, బదులు దూషింపలేదు; ఆయన శ్రమపెట్టబడియు, బెదిరింపక, న్యాయముగా తీర్పు తీర్చు దేవునికే తన్ను తాను అప్పగించుకొనెను” (1 పేతురు 2:23). ఆయన “పాపాత్ములు తనకు వ్యతిరేకముగా చేసిన తిరస్కారమంతయు” సహించెను (హెబ్రీయులకు 12:3).

ప్రతికూలతలు మరియు పరీక్షలు వారు శీలమును అభివృద్ధి చేసికొనుటకు క్రైస్తవులకు సహాయకరముగా ఉండును (రోమీయులకు 5:3, 4; యాకోబు 1:2-4). దైవసేవలో నిర్లయంగా ఎదురయ్యే గాయములను మరియు పరీక్షలను లేక కష్టములతో కూడిన వేదనలు కలిగించు పరిస్థితులను దీర్ఘశాంతముతో సహించువారిలో మాత్రమే ఇది సంభవించును (1 కొరింథీయులకు 4:12; 1 పేతురు 2:20). “ప్రస్తుతమందు సమస్త సమాధానకరమైన ఫలమిచ్చును” (హెబ్రీయులకు 12:11).

“ఎవడైనను తనకు హానిచేసెనని యొకడనుకొనినయెడల ఒకని నొనకడు సహించుచు ఒకని నొకడు క్షమించుడి; ప్రభువు మిమ్మును క్షమించినలాగున మీరును క్షమించుడి” (3:13)

దీర్ఘశాంతము మరియు క్షమాపణ యను సద్గుణములను అభివృద్ధి చేసికొనుటలో కొనసాగుచుండవలెనని కొలొస్సయులు కోరబడియుండిరి. ఒకనినొకడు సహించుట (*an-echomai*) అనగా ఇతరులు తమ తమ ఇష్టానుసారముగా నడుచుకొనునప్పుడు సహనముతో నుండుట అని అర్థము - కష్టమైన మరియు చికాకు కలిగించెడు పరిస్థితులనే గాక, ఇతరులు రెచ్చగొట్టుచుండగా కూడ భరించుటకు ఇష్టపడుట అని అర్థము. ఎఫెసీయులకు 4:2లో, ఒకని నొకడు సహించు లక్షణమునకు ప్రేమ చేర్చబడవలనని పౌలు ప్రతిపాదించాడు. ఆయన దీర్ఘ శాంతమును పరీక్షించుచుండినవారి చర్యలను యేసు సహించుచుండెను (మత్తయి 17:17; మార్కు 9:19; లూకా 9:41). యేసు అనుచరులు మహా శ్రమలను లేక చిత్రహింసలను భరించవలసియున్నది (1 కొరింథీయులకు 4:12; 2 థెస్సలోనీకయులకు 1:4; 2 తిమోతి 3:12). ఇంకా, నీవు నేను క్రీస్తు యేసు కలిగియున్న విశ్వాసము నిమిత్తము ఇతరుల

చేత అవమానపరచబడుటను మరియు వారి దూషణ చర్యలను భరించుటకు మనము ఇష్టపడుచున్నవారమై యుండవలెను.³² నిర్మాణాత్మకముగా చెప్పుకొన్నప్పుడు, “ఒకరినొకడు సహించుట” అనగా దయచూపని వాని నిర్ణయను దయతో భరించుట, పగతీర్చుకొనుటకు బదులుగా దీవించుటయునై యున్నది (లూకా 6:28; రోమీయులకు 12:14; 1 పేతురు 2:21-23). వ్యతిరేకార్థముగా చూచినప్పుడు, మనపై తప్పుడు నిందలు మోపుచు మన యెడల నిర్ణయగా వ్యవహరించినప్పుడు మనము మన మనస్సును చెదరగొట్టుకొనకయు, కోపముతెచ్చుకొనకయు నుండుట అని అర్థము. ఇతరులు వారి యెడల దౌర్జన్యముగా లేక ద్వేషపూరితముగా ప్రవర్తించినప్పుడు వారు ఇతరుల యెడల అనుచితముగా ప్రతిస్పందించకూడదు కానీ సహనముగల మనస్ఫూర్తితో కూడిన చర్య తీసికొనుట గూర్చి కొలొస్సయులు నేర్చుకొనవలసి యుండినది.

తోటి క్రైస్తవుల యెడల సహనము కనుపర్చబడవలెను. ప్రజలు తరచుగా ఇతరులకు విసుగుపట్టించు లేదా చిరాకు కలిగించు పనులు చేయుచుందురు. క్రైస్తవులు తోటి సహోదరులను సహించుచుండెడు వైఖరిని పెంపొందించుకొనవలెను. విశ్వాసుల సమాజములో ఉండవలసిన సన్నిహితమును తెలియజేయుటకు పౌలు ఒకని కొకరు మరియు ఒకని నొకడు అను పదములను ఉపయోగించాడు. క్రీస్తునందు ప్రియ సహోదర సహోదరీలమైన మనము, కుటుంబ సభ్యులు కానివారితో వారు విసుగుచెందుట కంటె ఒకరియెడల మరొకరు ఎక్కువగా విసుగుకొనెడు కుటుంబ సభ్యులవలె ప్రవర్తించకుండునట్లు బహు జాగ్రత్తపరులమై యుండవలెను.

క్షమించుటకు ఉపయోగింపబడిన గ్రీకు పదము (*charizomai*; *charis* - చారిస్ - యొక్క సహజాతీయ) “ఇచ్చట,” “అనుగ్రహించుట,” లేక “దయచేయుట” అనియు (లూకా 7:21; రోమీయులకు 8:32; 1 కొరింథీయులకు 2:12; గలతీయులకు 3:18; ఫిలిప్పీయులకు 1:19; 2:9; ఫిలేమోనుకు 22 చూడుము) లేక “ఒకరిని వాని సంరక్షణ నిమిత్తము మరొకరికి ఒప్పుగించుట” అనియు (అపొస్తలుల కార్యములు 3:14; 25:11, 16) అర్థమునిచ్చును. అది ఇచ్చట సూచించుచున్నట్లుగా, ఒకని ఋణమును లేక నేరమును క్షమించుటను కూడ సూచించును (లూకా 7:42, 43; 2 కొరింథీయులకు 2:7, 10; ఎఫేసీయులకు 4:32). అది “క్షమాపణను” - *aphesis*ను - సూచించుటకు అతి తరచుగా ఉపయోగింపబడు పదము కాదు; కానీ అది క్షమాపణ యొక్క మరి ఎక్కువ సంపూర్ణమైన అర్థమును సూచించుచున్నది, లూకా 7:42లో ఇదే విధముగా అనువదింపబడి యున్నది - “ఎక్కువగా ప్రేమించెను/క్షమించెను.” కొలొస్సయులు ఒకరినొకరు ఎడతెరపి లేకుండా క్షమించుకొనుచునే యుండవలెనని సూచించుచు పౌలు ఒక పదరూపమును ప్రయోగించాడు.

క్షమాపణ గూర్చి ఆయన చేసిన ఉపదేశములలో, యేసు *aphesis* (“క్షమాపణ”)ను మరియు *aphiēmi* (“క్షమించుటకు”)ను అతి తరచుగా ఉపయోగించాడు. మనము ఇతరులను క్షమించుట అనునది అది వివరింపబడినంత వాస్తవముగా అంతములేనిదై యుండవలెనని ఆయన బోధించాడు: “ఢెబ్బది ఏళ్ల మారులమట్టుకు” (మత్తయి 18:22). ఒక బానిస వాని యజమానునికి ఋణపడియుండిన భారీ మొత్తమును క్షమించాడు, కానీ ఇదే బానిస వెళ్లి వానికి కొద్ది మొత్తము ఋణపడియుండిన తోటి బానిసను క్షమించని ఆ బానిస

గూర్చిన ఒక ఉపమానము ద్వారా ఈ భావమును ఆయన ఉదాహరణంగా తెలియజెప్పాడు. ఈ వివరము చెవినిబడిన యజమాని, ఆయన వానిని క్షమించినప్పటికీని వాడు తమ తోటి బానిసను క్షమించనందుకు ఆయన వానిని దండించాడు (మత్తయి 18:23-34). ఈ ఉపమానమును యేసు ఈ క్రింది మాటలతో ముగించాడు: “మీలో ప్రతివాడును తన సహోదరుని హృదయపూర్వకముగా క్షమింపని యెడల, నా పరలోకపు తండ్రియు ఆ ప్రకారమే మీ యెడల చేయును” (మత్తయి 18:35). ఇతరులను క్షమించుటకు నిరాకరించువారిని దేవుడు క్షమించడు (మత్తయి 6:14).

మనము ఎదుర్కొను అలక్ష్యములు, అవమానములు, తృణీకారములు, మరియు మనోగాయముల వంటి బాధలను మనము సహనముతో క్షమించవలెను. మన యెడల చేయబడు అనుచితమైన కార్యమునకు క్షమించనిదియు, ఈర్ష్యగలదియునైన స్ఫూర్తినిబట్టి ప్రతీకారము చేయుట మనము చూపించు ఒక స్వాభావికమైన ప్రతిచర్యయై యుండవచ్చును. కానీ మనకు బాధ కలిగించినవారికి బదులుతీర్చుకొనవలెనని వెదకుటకు బదులుగా, మనలను దూషించువారికి మనము మేలు చేయవలెను (లూకా 6:35; రోమీయులకు 12:20, 21).

అభియోగము (*momphē*), గ్రీకు భాషలోని ఒక నామవాచకముగా, క్రొత్త నిబంధనలో ఇచ్చట మాత్రమే కనిపించుచున్నది. ఇదే పదము యొక్క క్రియారూపము, *memphomai*, “నిందమోపుట” లేక “తప్పులెన్నుట” అని అర్థమిచ్చుచున్నది (మార్కు 7:2; రోమీయులకు 9:19; హెబ్రీయులకు 8:8). ఇట్టి అభియోగము న్యాయసమ్మతమైనదై యుండవలసినదేనని సూచించుటలేదు. ఇతరులు మన యెడల చేసిన ఏదైన ఒక విషయమును మనము తప్పుగా ఎంచినప్పుడు మనము నీతిమంతులముగా తీర్చబడినా తీర్చబడకపోయినా, మన మనస్సును నొప్పించిన వానిని మనము క్షమించవలెను. ఈ విధంగా వాని తప్పును క్షమించిన తదుపరి, ఆ తప్పును/నొప్పిని పూర్తిగా మర్చిపోవలెను. ప్రభువు మనలను క్షమించిన తీరు కూడ ఇదే. ఈ 13వ వచనములోని “ప్రభువు” యేసును సూచించుచున్నది.

క్షమించెను (*charizomai*) - ఇదే వచనములో దీనికి ముందు “క్షమాపణ” అని చెప్పిన సందర్భములో వాడబడిన అదే పదమైయున్నది; కానీ ఈ రూపము ఒక అనిర్దిష్టకాల క్రియయై యుండి, కొలొస్సయుల గత పాపములను కార్యమును సమాప్తము చేసాడని అర్థమిచ్చుచున్నది. క్షమాపణ క్రైస్తవులు కలిగియుండవలసిన ఒక ప్రాముఖ్యమై ప్రవృత్తియైయున్నది.³³ మనము ఎన్నో పర్యాయములు ఆయన చిత్తమును ఉల్లభించినప్పుడెల్లా దేవుడు మనలను క్షమించుచున్నట్లయితే, మనము ఒకరినొకరము క్షమించబడ్డలమై యున్నాము. క్షమింపబడుటకు ఏ పాపమైనను లేనివానికిమాత్రమే ఇతరులను క్షమించకుండుటకు గల హక్కు కలదు. మనము ఇతరులను ఎలా, ఎప్పుడు మరియు ఎందుకు క్షమించవలెనో యేసు మనకు మాదిరి చూపించాడు (ఎఫెసీయులకు 4:32 చూడుము).

(క్షమించిన)లాగున (*kathōs kai*³⁴) మరియు (మీరు) కూడా (*houtōs kai*³⁵) (క్షమించుడి) అను మాటల నిర్మాణము పౌలు రచనలలో సర్వసామాన్యమే. కొలొస్సయులు అనుకరించవలసిన మాదిరి యేసే అని నొక్కి వక్కాణించుటకు ఈ మాటల తీరు ప్రయోగింపబడినది. వారు ఆయనతో సమానమగుటకుగాని ఆయనను మించియుండుటకుగాని అనసరించవలసినది యేసే, వారిని సంపూర్తిగా “క్షమించినవాడు.” అక్షరాలా, ప్రభువు మిమ్మును క్షమించులాగున, మీరు కూడ “క్షమించుడి” అని గ్రీకులో వ్రాయబడియున్నది. ఈ వాక్యము యొక్క ముగింపు

అర్థమగుచున్నది: “మీరు కూడ క్షమించవలెను.” దేవుని క్షమాపణను పొందినవారు ఇతరులను క్షమించుటకు ఇష్టపడవలెను.

“వీటన్నిటిపైన పరిపూర్ణతకు అనుబంధమైన ప్రేమను ధరించుకొనుడి” (3:14)

క్రైస్తవులు పెంపొందించకొనవలసిన సర్వోచ్ఛమైన లక్షణము “ప్రేమ”యై (*agapē*) యున్నది; అది ఇతర లక్షణములన్నిటిని అధిగమించినదై యున్నది (1 కొరింథీయులకు 13:13; 1 పేతురు 4:8). క్రైస్తవ సద్గుణములలో ప్రేమ వాటి పతాకస్థాయిలో ఉంచబడింది. గ్రీకు దృష్టికోణంలో, ఇది విదితముగా నున్నది ఏలయనగా పౌలు రచించిన సద్గుణముల జాబితాలో “ప్రేమ” మొట్టమొదట పేర్కొనబడినది (గలతీయులకు 5:22). అది 2 పేతురు 1:5-7లో చివరిగా పేర్కొనబడినది, బహుశా అది అత్యంత ప్రాముఖ్యమై ఏ అంశమునైనను ఉద్ఘాటించుచుండు హెబ్రీ విధానమై యుండును. ప్రేమ ఇతరులను బలముగా సన్నాహము చేయును (1 కొరింథీయులకు 8:1) గనుక అది ఇతర సద్గుణముల అభివృద్ధికి ప్రోత్సాహమిచ్చును (రోమీయులకు 13:8-10; గలతీయులకు 5:14).

ప్రేమింపబడుటకు ఇతరులు అర్హుల కాదా లేక వారిని ప్రేమించుట సులభమా కష్టమా అను విషయముల మీద మన ప్రేమ ఆధారపడునదై యుండకూడదు. ప్రేమింపదగినవారిని మరియు ప్రేమింపదగనివారిని కూడ క్రైస్తవులు ప్రేమించవలసినదే. దేవుడు ప్రేమించు రీతి ఇదే (1 యోహాను 4:9, 10). ఆయన పాపిష్టియైన, ఆయన ప్రేమకు అసర్థమైన ఈ లోకమును, ఎంతో ప్రేమించుచున్నాడు, గనుకనే ఆయన ఈ లోక రక్షణార్థమై తన అద్వితీయ కుమారుని అనుగ్రహించాడు (యోహాను 3:16). లోకులందరు ప్రేమింపదగినవారని కాదు, కానీ దేవుడు ప్రేమాస్వరూపియై యున్నాడు గనుకనే ఆయన మనలను ప్రేమించుచున్నాడు.

వీటన్నిటిపైన ... ప్రేమను ధరించుకొనుడి అని 14వ వచనము చెప్పుచున్నది. మనము “ప్రేమను ధరించకొనవలసి యున్నది” అని NASB అనువాదము సూచించుచున్నప్పటికిని, ఈ పదజాలములో పౌలు ఒక క్రియాపదమును వాడలేదు. దీనినే “వీటన్నిటిపైన ప్రేమ” అని అక్షరార్థ అనువాదము చేయవచ్చును. ఇచ్చట “ధరించుకొనుడి” అనునది అంతర్నిహితమై యున్నదని భావింపబడుచున్నది. గ్రీకు *epi*, ఇచ్చట “అన్నిటిపైన” అని అనువదింపబడినది, 3:2, 6లో వ్రాయబడినట్లు “మీద, పైన” లేక (NIV) అను మామూలు అర్థమిచ్చును. ఈ మాటను “అదనంగా” అని మరొక విధంగా కూడ అనువదించవచ్చును. ఒకరు ఎన్నుకొను లేక ఇష్టపడు అర్థములో ప్రేమ యొక్క పరిమాణముల గూర్చిన అభిప్రాయముండవచ్చును: “వీటన్నికంటే ఎక్కువగా,” “మిగిలినవాటన్నిటిపైన” అనువదింపబడునట్లుగా, “వీటన్నిటిపైన” ఈ పదబంధాన్ని, “వీటన్నిటికి అదనంగా (వీటన్నిటిపైన) ప్రేమను చేర్చుడి” అని అర్థంచేసికొన్నట్లయితే, అర్థము మరి ఎక్కువ భిన్నముగా ఉండదు.

అటుతరువాత పౌలు ఐక్యత, ప్రేమ భావమునకు ఆయన సన్నిహితముగా ముడిపెట్టిన విషయము, గూర్చి మాటలాడుచున్నాడు. పరిపూర్ణత అను పదమును గ్రీకులో నున్న *teleiōtēs* అను పదము, మరొక హెబ్రీయులకు 6:1లో మాత్రమే కనబడును, అక్కడ అది “సంపూర్ణలమగుటకు” అని అనువదింపబడినది. *Teleios* యొక్క విశేషణ రూపములో “లోపములేని సంపూర్ణత”ను మించిన అర్థమున్నది (1:28 చూడుము). అనుబంధము (*sun-*

desmos) అను పదము వస్తువులను అంటిపెట్టియుండు సాధనమును సూచించుచున్నది, ఈ పదము అపొస్తలుల కార్యములు 8:23లో “బంధకము” అని అనువదించబడినది మరియు మరొకచోట “బంధము” మరియు “నరములు” అని అనువదించబడినది (ఎఫెసీయులకు 4:3; కొలోస్సుయులకు 2:19).

ప్రేమ “పరిపూర్ణమైన అనుబంధము” అని మూడు పెద్ద అర్థవివరణలు ఒక సలహాగా ఇవ్వబడినవి: ప్రేమ క్రైస్తవులను ఒక్కత్రాడు మీద బంధించియుంచు అనుబంధమై యున్నది, అది క్రైస్తవ సద్గుణములన్నిటిని కలిపికట్టుగా కట్టియుంచును, లేక క్రైస్తవుని జీవితములోనికి పరిపూర్ణతను ప్రవేశపెట్టును. ఈ మూడు దృక్పథములలో ఏదైనను క్రైస్తవుల జీవితములలో ప్రేమ చూపించు ప్రభావమునకు న్యాయమునే చేకూర్చును. మనము ఈ విషయమును ప్రతి అనువాదము దృష్ట్యా ఇంకా కొంచెము లోతుగా ఆలోచింతము:

మొదటిగా, ప్రేమ అంటిపెట్టుకొనియుండు గుణముగలిగి పూర్తిగా చాలినదియు యేసు అనుచరులను ఐక్యముగా బంధించియుంచుటకు అవసరమైయున్న అంశములన్నిటిని కలిగియున్నదైన చిగురై యున్నది. సన్నిహితముగా బంధించియుంచు సాధనములన్నిటిలోను ప్రేమ అత్యంత గొప్పదైన ప్రతినిధియై యున్నది. ప్రజలను బంధించి బద్దులను చేయుటకు ప్రేమగల శక్తి మూలమున మనము ఒకరినొకరము ఆకర్షించుకొని పరిపూర్ణమును, సామరస్యముగలదియునైన సమైక్యతలోనికి చేర్చబడుదుము. యోనాతాను మనస్సు మరియు దావీదు మనస్సు సన్నిహితముగా అల్లుకొనిపోయిన మరియు విధానము మనకొక మేలైన ఉదాహరణము (1 సమూయేలు 18:1).

రెండవదిగా, ప్రేమ, ప్రజలను పరిపూర్ణమైన ఐక్యతలో బంధించి యుంచుటకు ఇతర సద్గుణముల మూట చుట్టూర చుట్టబడిన ఒక సద్గుణ సంబంధమైన తాడైయున్నది. అది వారందరిని ఒక అంగవిశిష్టమైన సజీవమొత్తము వలె సంపూర్తిగా ఐక్యపర్చును. ప్రేమకు ఇట్టి కార్యసార్థకము కలదని అభిప్రాయము వ్యక్తపర్చుటకు సాధ్యమగు ఒక వివరమై యున్నది కానీ అది సందేహాస్పదమైన వివరమే.

మూడవదిగా, ప్రేమ ఆధ్యాత్మిక పరిపూర్ణతా ఉత్పాదక శక్తిగల ఒక గుణలక్షణమై యున్నది. దీని అర్థము ఇదే అయినట్లయితే, అది క్రైస్తవులు ఇతర సద్గుణములను అభివృద్ధి చేసికొనునట్లు కారణమగు గుణలక్షణమై యున్నది (1 కొరింథీయులకు 13:4-7). ప్రేమ క్రైస్తవులందరు సామరస్యముతో నిండియుండునట్లు వారిని కలిపికట్టుగా కట్టును, గనుక అది సంపూర్ణమైన సంబంధములను స్థాపించునని సూచించుటకు కొందరు ఈ వివరణను మొదటి వివరముతో కలిపారు. వారు ఒకరి యెడల మరొకరు కలిగియుండు ప్రేమకు ఫలితంగా విశ్వాసుల నడుమ నుండు సంబంధములలో సంపూర్ణత సమకూడును. ప్రేమ క్రీస్తునందు సమాధానకరమైన సమైక్యతను సాధించినదై, క్రైస్తవులందరు పరిపూర్ణ ఎదుగుదల స్థాయిని సామూహికముగా చేరుకొనుటకు సహాయకరముగా నుండు అనుబంధమై యున్నది.

సంక్షిప్తముగా చెప్పుకొన్నప్పుడు, పౌలు కొలోస్సుయులకు 3:12-14లో రచించిన జాబితాలోని సద్గుణములు ఈ క్రింది విధముగా నున్నవి:

1. “జాలిగల మనస్సు” - ఇతరుల అవసరములలో లేక బాధల్లో వారికి సహాయము చేయవలెనని ఒకరు ఆశించునట్లుగా వారు ఇతరులు

అనుభవించు గాయములను అనుభూతిచెందునట్లు ఇట్టి మనస్సు కరిగించి, కదిలించును.

2. “దయాళుత్వము” - క్రైస్తవ విశ్వాసి ఇతరుల యెడల కర్మముగా గాక మృదువుగా ప్రతిస్పందించునట్లు వానికి ప్రోత్సాహమిచ్చును.
3. “వినయము” - ఒకడు ఇతరుల కంటె తానే మంచివాడనిగాని ఉన్నతమైనవాడనిగాని ఎంచుకొనక వర్గ భేదము లేకుండా సంఘము/సమాజములోని ప్రజలందరు ఏకీకృతమగునట్లు ఇష్టపూర్వకముగా వారితో సత్సంబంధములను స్థాపించుకొనును.
4. “సాత్వికము” - ఇతరుల వ్యక్తిత్వములో మొరటుగా నున్నట్లుగుపించు విషయమును మెత్తబర్చు సంబంధములకు ఇది ఒక మెత్తని తోడ్పాటును సమకూర్చును. అది ఇతరుల హృదయములను ఆకర్షించుకొను కోమలమైన స్పర్శయై యున్నది.
5. “దీర్ఘశాంతము” - జీవితములో దీర్ఘకాలిక దృక్పథము వలన ఎదురయ్యే ఒత్తుడులను దృష్టించుచు ఇవి కొంత కాలము వరకే నిలిచియుండునని రోజులు గడుచుకొలది వాటి ప్రాముఖ్యతను పట్టించుకొనని ఒక సద్గుణమై యున్నది.
6. “ఒకని నొకడు సహించుట” అవమానములను పట్టించుకొనక, అడ్డంకులను భరించుచు, వాని యెడల ఇతరులు తప్పు చేసినప్పుడు ప్రతీకారము తీర్చుకొనని లక్షణమై యున్నది.
7. “క్షమించుచుండుట” - ఒకనికి విరోధముగా అయిష్టముతో కూడిన అసూయను మనస్సులో ఉంచుకొనదు కానీ వాని యెడల చేయబడిన తప్పును మర్చిపోవు దేవుని స్వభావమే కలిగియున్న ఒక లక్షణమై యున్నది.
8. “ప్రేమ” - సమస్త సద్గుణములను సమైక్యముగా బంధించును, ఇతరుల గూర్చి కనికరముతో ఆందోళన చెందును. అది అనురాగము కలిగియున్న వారి యెడల దానిని వ్యక్తముచేయుటకు తనను తాను ఇష్టపూర్వకముగా త్యాగము చేసికొనును.

అదనపు అధ్యయనము కొరకు

“ప్రేమ” (3:14)

“ప్రేమ” - “మరొకరి కొరకు సద్భావముతో కూడిన పట్టించుపు మరియు వారి యెడల గల ఆసక్తి ఆధారము, అభిమానము, గౌరవము, ప్రేమ (అత్యంత సన్నిహితమైన సంబంధములకు పరిమితి లేకుండా, మరియు అతి అరుదుగా సర్వసామాన్య గ్రీకు భాషలో లైంగిక ఆకర్షణ) గల లక్షణమై యున్నదని” నిర్వచింపబడినది.³⁶ క్రియా పదము కొలోస్సయులకు 3:12, 19లో కనిపించుచున్నది; నాచువాచక పదము 1:4, 8, 13; 2:2; 3:14లో వాడబడినది.

క్రొత్తనిబంధనలో రెండు గ్రీకు పదములు, నానావిధ రూపములలో, “ప్రేమ” అని

నిర్వచింపబడినవి: *agapē* (దాని క్రియా పదరూపము *agapaō*తో పాటు) మరియు *phileō*. దీని నామవాచక రూపము *philē* క్రొత్త నిబంధనలో కనిపించదు. *Phileō* యొక్క ప్రాథమిక అర్థము, ఉద్రేకము చేత ప్రేరేపింపబడి, మరొకరి యెడల నుండు స్థలములో ఆనందించుటకును దానిని అనుభూతిచెందుటకును గల ఉన్ముఖతయై యున్నది. *Agapagō* అనగా అనురాగము, సౌహార్దము, మరియు సద్భావము గల గౌరవమైయున్నది. పౌలు కాలము నాటికి, ప్రేమను వ్యక్తముచేయుటకును, *phileō* యొక్క అర్థమును చేర్చుటకును *agapaō* అతి తరచుగా ప్రయోగించబడుచుండిన పదమయ్యింది. ఈ రెండు పదముల వాడకములో అవి చెప్పుకొనదగినంతగా ఒక పదముతోమరొక పదము కలిపి వాడబడనవి, “ప్రేమకు” ప్రయోగింపబడిన మరొక గ్రీకు పదము *eros* (శృంగార సంబంధ ప్రేమను సూచించినది), క్రొత్త నిబంధనలో కనిపించదు.

Phileō. పౌలు 1 కొరింథీయులకు 16:22 మరియు తీతు 3:15లో క్రియాపదమైన *phileō*నే ఉపయోగించాడు. ఈ పదము యోహాను రచించిన సువార్తలో అతి తరచుగా, పదకొండు పర్యాయములు, కనిపించును. *Phileō* అనగా, ఇతరుల యెడల కలిగియుండు స్నేహము, విశేషమైన అభిమానము, మరియు సహోదర వైఖరి అని నిర్వచింపబడినది. గ్రీకు నామవాచక పదము *philos*, ‘స్నేహితుడు’ అని 28 సార్లు అనువదింపబడినది. అది తరచుగా సంయుక్త పదములలో వాడబడినది: “సహోదర ప్రేమ,” *philadelphia* (రోమీయులకు 12:10); “ధనాపేక్ష,” *philarguria* (1 తిమోతి 6:10); “ధనాపేక్షలు,” *philarguros* (2 తిమోతి 3:2); “స్వార్థప్రియులు,” *philautos* (2 తిమోతి 3:2); “సుఖానుభవమును ఎక్కువగా ప్రేమించువారు,” *philēdonos* (2 తిమోతి 3:4); “దేవుని ప్రేమించువారు,” *philotheos* (2 తిమోతి 3:4); “సద్విషయప్రియులు,” *philagathos* (తీతు 1:8); “భర్తలను ప్రేమించువారు,” *philandros* (తీతు 2:3-5); “శిశువులను ప్రేమించువారు,” *philoteknos* (తీతు 2:3-5); “మానవుల యెడల దేవునికున్న ప్రేమ,” *philanthropos* (తీతు 3:4).

*Phileō*లో స్వాభావిక అనురాగము కలిసియున్నది, కానీ అది ఎంతో విజ్ఞానము గల ప్రేమయై కూడ ఉండగలదు, వివాహితులైన యౌవ్వన స్త్రీలు వారి భర్తలను మరియు పిల్లలను ప్రేమింపవలెనని పెద్దవారైన స్త్రీలు వారికి నేర్పించవలెను (తీతు 2:4). (గ్రీకు భాషలో ఒక మాట, *philandros*నకు “భర్తలను ప్రేమించువారై యుండుట” అని అర్థము.) విశదముగా, *phileō* నేర్పింపబడవచ్చును మరియు దానిని “అబ్బుజేసికొనవచ్చును.”

Agapāō. ఈ రకమైన ప్రేమలో *phileō* ప్రేమ కలిసియుండవచ్చును,³⁷ కానీ *agapāō* సంబంధము కలిగియున్న వానితో ఇతరుల గూర్చిన లోతైన చింత *phileō*ను మించినదై యుండును. ఈ రెండు పదములు కూడ ఏదైన ఒక విషయమును ఎక్కువగా ఇష్టపడుటకు లేక కోరుకొను సందర్భములో వర్తించగలవు, ఉదా॥ సమాజముండరములలో అగ్రపీఠములు: (*phileō* - మత్తయి 23:6; *agapāō* - లూకా 11:43) లేక ఒక వ్యక్తి యెడల గల అభిమానము: ఉదా॥ “[ఆయన] ప్రేమించిన శిష్యుని యెడల యేసు కలిగియుండిన ప్రేమ” (*agapāō* - యోహాను 19:26; 21:7, 20; *phileō* - యోహాను 20:2). ఆయన ప్రేమించువారిని దేవుడు క్రమశిక్షణలో పెట్టుచు గడ్డించుచుండును: (*agapāō* - హెబ్రీయులకు 12:6; *phileō* - ప్రకటన 3:19). *Agapāō* కలిగియుండవలెనని అనేక సందర్భములలో

అజ్ఞాపింపబడినందునుబట్టి, అది ఎల్లప్పుడు సహజమైన అనురాగమై యుండవలసిన అవసరంలేదు. ఏదిఏమైనా, యేసు ఒక యౌవ్వనుని వైపు చూచి వానిని “ప్రేమించాడు” (మార్కు 10:21), యేసు చూపిన ప్రేమ స్వాభావికమైన ప్రేమయై యుండినది.

*Agapaō*లో ఉద్దేశపూరితమైన ఎటువంటి అనురాగముండదని కొందరు అభిప్రాయపడుచున్నారు ఎందుకనగా, ముఖ్యంగా ఆయనను వెంబడించువారు వారి శత్రువులను ప్రేమించవలెనని యేసు బోధించినందువలనే. ప్రేమకు పరిమాణములున్నవి గనుక (మత్తయి 10:37; లూకా 7:42, 47; యోహాను 15:13), మనము మన శత్రువులను తోటి క్రైస్తవుల యెడల మనము కలిగియుండు అంతే లోతైన ప్రేమతో ప్రేమించవసరములేదని మనము భావింపవచ్చును. ఒక విధంగా, ఆయన శిష్యులలో ఒకనిని ఇతరుల కంటే ఎక్కువగా యేసు ప్రేమించియుండును. యోహాను 19:26 మరియు 21:7, 20లో అంతకు మించిన గొప్ప ప్రేమ అభివ్యక్తమగుచున్నది.

క్రైస్తవులలో ప్రేమ యొక్క వెవ్వేరు పరిమాణములు ఉండవలసిన అవసరము ఎంతైనా ఉన్నది. అత్యున్నతమైన పరిమాణములో నున్న ప్రేమ దేవుని ప్రేమయై యున్నది. మనము పూర్ణ హృదయముతోను, పూర్ణ అత్మతోను, పూర్ణమనస్సుతోను, పూర్ణ బలముతోను దేవుని ప్రేమించవలసినవారమై యున్నాము (మత్తయి 22:37; మార్కు 12:30). రెండవ స్థాయిలో నుండు ప్రేమ కుటుంబము మరియు తోటి క్రైస్తవుల యెడల నుండు ప్రేమయైయున్నది, అది యేసు తన శిష్యుల యెడల కలిగియుండిన ప్రేమ వంటిదే (యోహాను 13:34). మూడవ స్థాయిలో నుండు ప్రేమ మనము మన పొరుగువారియెడల, మనలను ప్రేమించుకొను రీతిలో ప్రేమించవలసినవారి యెడల, కలిగియుండు ప్రేమయై యున్నది (మత్తయి 22:39). చివరి స్థాయిలో నుండు మన శత్రువుల యెడల కలిగియుండు ప్రేమయై యున్నది (మత్తయి 5:44; లూకా 6:35). మనము దేవునిని, తోటి క్రైస్తవులను, లేక మన పొరుగువారిని ప్రేమించు రీతిలోనే మన శత్రువులను ప్రేమించవసరములేదు.

Agapaō మరియు *phileoō* యొక్క అర్థములతో నిమిత్తము లేకుండా, క్రైస్తవులు ఒకరి యెడల మరొకరు మనఃపూర్వకమైన ప్రేమ కలిగియుండవలెను. “ఈ లోకపు జీవనోపాదికలవైయుండి, తన సహోదరునికి లేమి కలుగుట చూచియు అతని యెడల ఎంతమాత్రమును కనికరము చూపని వానియందు, దేవుని ప్రేమ ఏలాగునిలుచును?” (1 యోహాను 3:17). ఒక క్రైస్తవుడు యెడల ఎంత గొప్ప ప్రేమ కలిగియుండునో, వాడు అంత ఎక్కువగా దేవుని పోలినవాడగును; ఏలయనగా దేవుడు ప్రేమయై యున్నాడు (1 యోహాను 4:8). ఆయనను అనుసరించువారి యెడల కలిగియున్న ప్రేమ, వారి హృదయాలను నిండుగా నింపి వారు దేవుని సేవించునట్లు వారిని ప్రోత్సాహించు ప్రేమయై యున్నది. ప్రేమ, శిష్యత్వము యొక్క హృదయములో ఉత్పన్నమైన చిహ్నమైయున్నది గనుక దీనిని క్రైస్తవులు ఒక బ్యాడ్జివలె ధరించవలసియున్నది. మనము యేసు శిష్యులమని కలిగియుండు ప్రేమ అందరికి తెలియజేయును (యోహాను 13:35).

క్షమాపణ (3:13)

క్షమాపణ అనుగానేమి? మనము క్షమింపబడునట్లు మనము ఇతరులను క్షమించవలెనని యేసు బోధించాడు. క్షమాపణ గూర్చిన చర్చలలో నాలుగు వెవ్వేరు గ్రీకు పదములు

వాదబడినవి.

(1) *Aphesis*, అనగా పాపము నుండి “విడుదల” లేక “స్వేచ్ఛనిమ్ము” అని అర్థము, ఈ పదము ఇతరులను క్షమించిన సందర్భములో కాదు గాని దేవుని కార్యమును సూచించు సందర్భములో మాత్రమే ప్రయోగింపబడినది.³⁸

(2) ఇతరులను క్షమించుట గూర్చి ప్రస్తావింపబడిన సందర్భములో ఉపయోగింపబడుట, “క్షమాభిక్ష” (“క్షమాపణ”; KJV), అని *apolouō* అను పదము అనువదించబడిన ఒకే ఒక సందర్భమై యున్నది: “క్షమించుడి, అప్పుడు మీరు క్షమింపబడుదురు” (లూకా 6:37బి). “పంపివేయుము” (మత్తయి 15:23), “విడనాడుము” (మత్తయి 19:3), మరియు “విడుదల చేయును” (మత్తయి 27:15) అని ఇది ఇతర వాక్యభాగములలో అనువదించబడినది.

(3) *Aphiēmi* అను పదము తరుచుగా “కానిమ్ము” (మత్తయి 3:15) లేక “విడిచిపెట్టుము” (మత్తయి 4:11) అని అర్థమిచ్చును. కొండ మీద నుండి చేసిన ప్రసంగములో ఆయన నేర్చిన మాదిరి ప్రార్థనలో యేసు ఇతరుల ఋణములను క్షమించుట గూర్చి ప్రస్తావిస్తాడు (మత్తయి 6:12; లూకా 11:4 చూడుము). దీని వెనువెంటనే, ఇతరులు మన యెడల చేయు తప్పిదములను (*paraptōma*, మరియు “నేరములు”; రోమీయులకు 4:25; KJV) మనము క్షమించవలెనని చెప్పాడు (మత్తయి 6:14, 15; మార్కు 11:25, 26). మనకు విరోధముగా పాపము (*hamartia*) చేసిన వారిని క్షమించుట గూర్చి పేతురు ప్రభువునడిగాడు (మత్తయి 18:21). మనకు విరోధముగా తప్పిదము చేయువారిని మనము గద్దించవలెను. వారు మారుమనస్సు నొందినట్లయితే, మనము వారిని క్షమింపవలెను (లూకా 17:3, 4).

(4) “క్షమించుట” గూర్చిన సందర్భములో అనువదించబడిన మరొక పదము *charizomai* “కృపాసహితముగా క్షమించుము” అని అర్థమిచ్చుచున్నది, ఇట్లు ఇతరులు మనకు కలుగజేసిన గాయములు గూర్చి మనలను సంతృప్తిపర్చాల్సిన అవసరత లేకుండానే అది ఉచితముగా క్షమించుట యగుచున్నది (ఎఫెసీయులకు 4:32; కొలోస్సయులకు 3:13).

మనకు విరోధముగా చేయబడిన పాపముల మాటేమిటి? క్షమించు విషయంలో పేతురు ఆసక్తి కలిగియుండెను, అందుచేతనే, “ప్రభువా, నా సహోదరుడు నా యెడల తప్పిదము చేసిన యెడల నేనెన్నిమారులు అతని క్షమింపవలెను? ఏడు మారులమట్టుకా?” అని ఆయన యేసునడిగాడు. అందుకు యేసు, “ఏడుమారులమట్టుకే కాదు, డెబ్బది ఏళ్ల మారులమట్టుక” అని పేతురుతో చెప్పాడు (మత్తయి 18:21, 22). అటుతరువాత యేసు వెన్నేరు మొత్తములను ఋణపడియుండిన ఇద్దరు దాసులను క్షమించిన ఒక రాజు గూర్చి అతనికి వర్ణించుచు ఈ విషయమును పేతురుకు ఉదాహరణంగా వివరించి చెప్పాడు. అత్యధికంగా క్షమింపబడినవాడు చిత్రహింసలకు గురిచేయబడ్డాడు ఏలయనగా వాడు వానికి ఋణపడియుండిన తోటి దాసుని క్షమించుటకు ఇష్టపడలేదు. “మీలో ప్రతివాడును తన సహోదరుని హృదయపూర్వకముగా క్షమింపనియెడల నా పరలోకపు తండ్రియు ఆ ప్రకారమే మీ యెడల చేయును” అని పలుకుచు యేసు ఈ ఉదాహరణను ముగించాడు (మత్తయి 18:35).

మనకు విరోధముగా పాపము చేసినవారికి మనము చిత్తశుద్ధిగల చింతతో చేరువకావలెను. వారు మారుమనస్సు నొందినట్లయితే, మనము వారిని క్షమింపవలెను

(లూకా 17:3, 4). మనకు విరోధముగా తప్పిదము చేసిన సహోదరుని యొద్దకు మనము రహస్యముగా వెళ్లి మాటలాడినప్పుడు ఆ సహోదరుడు మనము చెప్పిన విషయమును ఆలకించనట్లయితే, మనము మనతో కూడ లేక ఇద్దరు సాక్షులను తీసికొనివెళ్లవలెను. అతడు వారి గద్దింపును సహితము లెక్కజేయనట్లయితే, ఈ విషయాన్ని సంఘము యెదుటికి తీసికొనివెళ్లవలెను; అతడు సంఘము చెప్పునది కూడ విననట్లయితే, “అతడు క్రైస్తవుడే కాన్పట్లు అతనిని ఎంచవలెనని”³⁹ చెప్పుచు యేసు ఈ విషయాన్ని మరింత బలోపేతం చేసాడు (మత్తయి 18:15-17). కొన్ని పరిస్థితుల్లో మనకు విరోధముగా తప్పిదము చేయువారిని మనము గద్దించకపోవచ్చును. ఇట్టి సందర్భములలో వారిని క్షమించుటయే సముచితమైన ప్రతిస్పందనయై యుండును (లూకా 23:34; అపొస్తలుల కార్యములు 7:60).

మనకు విరోధముగా చేయబడిన పాపములు వేరు, మరియు ఒకరు మనకు అచ్చియున్న ఋణములు లేక పౌర సంబంధిత కర్తవ్యముల నెరవేర్చు వేరు. మనము ప్రార్థన చేయునప్పుడు మనకు ఒకని మీద విరోధమువలెనను ఉన్నయెడల మనము వానిని క్షమింపవలెనని యేసు సెలవిచ్చాడు. మనము ఇవ్వినట్లైన తప్పిదములను క్షమించనట్లయితే, దేవుడు మనలను క్షమించడు (మార్కు 11:25, 26). ఈ తప్పిదములలో అయిష్టమును కలిగించు ఇతరుల చర్యలు లేక కించపర్చబడుట, అవమానపర్చబడుట, తృణీకరింపబడుట, మరియు మనస్సుకు గాయము కలిగించునటువంటివి, మనకు వ్యక్తిగతముగా చిరాకు కలిగించు విషయములుండవచ్చును. మనము ఇటువంటి పరిస్థితులను కృపాసహితముగా క్షమింపవలెను. మనము ఒకరితో ఎక్కువ కాలము గడిపినప్పుడు, మనకు అసంతుష్టి కలిగించు కార్యము అతడు ఏదో ఒకటి చేయుటకు అవకాశమున్నది. గనుక మనము దీనిని అతనికి విరోధముగా ఎంచకూడదు; దానికి బదులుగా, మనము క్షమింపవలెను.

“దేవుని ఉగ్రత” (3:6)

దేవునిగూర్చిన సమతుల్యమైన దృక్పథము కలిగియుండునట్లు, మనము ఆయన స్వభావము యొక్క సంపూర్ణతను అధ్యయనము చేయవలెను. ఆయన, కృప మరియు నీతి (రోమీయులకు 3:24, 26), ఉగ్రత మరియు వాత్సల్యము (రోమీయులకు 2:5; 12:1), ప్రేమ మరియు ద్వేషముగల (హెబ్రీయులకు 1:9) దేవుడై యున్నాడు. ఆయన ఈ లక్షణములలో ఏదైన ఒక దానికే పరిమితము చేయబడజాలడు, ఏలయనగా ఆయన దయగలవాడును కఠినుడునై యున్నాడు (రోమీయులకు 11:22). మానవజాతి ఆయన అనుభూతులతో సంబంధము పెంచుకొనవచ్చును ఏలయనగా, ఆయన స్వరూపమందు సృజింపబడినవారమైనందున (ఆదికాండము 1:26, 27), ప్రజలు కొంత మేరకు అవే గుణ గణములు కలిగియున్నారు. అట్లయినను ఇందులో భేదమున్నది, ఏలయనగా దేవుడు ఈ లక్షణములను నీతిమంతమైన తన ఆధీనమందుంచుకొంటున్నాడు కానీ మానవుడు వాటిని వక్రీకరించుచు అనుచితముగా ప్రయోగించుచున్నాడు.

పాపిష్టియైన మానవజాతి మీదికి దేవుని ఉగ్రత వచ్చును (మత్తయి 3:7). అయితే శుభవర్తమానమేమనగా పాపక్షమాపణ నిమిత్తమై యేసు తన రక్తమును కార్యాడు (మత్తయి 3:7; 26:28; 2 కొరింథీయులకు 5:21) మరియు ఇట్లు చేయుట ద్వారా, విశ్వాసులు రానున్న ఉగ్రత నుండి తప్పించుకొను మార్గమును ఆయన సుగమంచేసాడు

(1 థెస్సలోనీకయులకు 1:10; 5:9). ఆయనకు విధేయులగువారికి యేసు నిత్య రక్షణను బహుమానముగా ప్రధానము చేయును (హెబ్రీయులకు 5:9), కానీ సువార్తకు లోబడని వారి యెడల ఆయన తగిన ప్రతిక్రియలతో వ్యవహరించును (2 థెస్సలోనీకయులకు 1:7-9). దేవుడు ఇంకా తీవ్రముగా ఎందుకు శిక్షించుననగా ఆయన వారి బలాత్కారాసక్తితో ఆయనను ధిక్కరించువారి (కీర్తనలు 5:5; 11:5). దుష్టక్రియలను ద్వేషించును గనుక “యిక ప్రేమించలేడు” (హోషయ 9:15).

ఆయన కట్టడలను గౌరవించనివారి యెడల దేవుడు న్యాయసమ్మతముగా ఉగ్రుడై యుండును. “ఏలయనగా ధర్మశాస్త్రము ఉగ్రతను లేనియెడల అతిక్రమమును లేకపోవును” (రోమీయులకు 4:15). దేవుని నియమములను ఎవరును ఉల్లంఘించని యెడల, న్యాయసమ్మతమై ఉగ్రత ఉండదు గనుక కృప అవసరము రాదు ఏలయనగా కృపకును పాప క్షమాపణ మరియు నీతిమంతులముగా తీర్చబడుటకును సంబంధము కలదు. అందరు పాపము చేసియున్నారు (రోమీయులకు 3:23); దేవుని నియమములను అందరును ఉల్లంఘించియున్నారు గనుక నీతిమంతులుగా తీర్చబడవలసిన అవసరమేర్పడుచున్నది, అది యేసు ఏర్పాటు చేసిన కృప ద్వారా కలుగును (రోమీయులకు 3:24).

ధర్మశాస్త్రము మనలను నీతిమంతులుగా తీర్చజాలదు, గనక క్రైస్తవులు ఎవ్విధమైన నియమము క్రింద లేరని కొందరు అభిప్రాయపడుచున్నారు (రోమీయులకు 3:20; గలతీయులకు 2:16, 21; 5:4). ధర్మశాస్త్రము ఉగ్రతను మరియు శాపమును కలుగజేయును (రోమీయులకు 4:15; గలతీయులకు 3:10). ఈ దృష్టికోణంలో చూచినట్లయితే, ధర్మశాస్త్రము ఏ ఒక్కదెనను నీతిమంతులుగా తీర్చజాలదు. మరొక ప్రక్క యేసు మనము లోబడవలసిన ఆజ్ఞనిచ్చాడు.⁴⁰ ఇవన్నియు దేవుని మరియు క్రీస్తు యొక్క నియమములై యున్నవి (1 కొరింథీయులకు 7:19; 9:21; గలతీయులకు 6:2), అవి స్వతంత్రమనిచ్చు పరిపూర్ణమైన నియమములై యున్నవి (యాకోబు 1:25; 2:12). ఆజ్ఞలున్న చోట, నియమమున్నది; ఏలయనగా నియమము ఆజ్ఞలతోకూడినదై యున్నది. మనమందరమును పొందునట్లు లోబడుటకు యేసు తన ఆజ్ఞలనిచ్చాడు (యోహాను 12:49, 50).

దేవుని ఉగ్రత ఒక వాస్తవమై యున్నది. ఆయన మరియు క్రీస్తు నియమములను అనుసరించుటకు ఎన్నుకొనినవారిపై ఆయన కోపము కుమ్మరింపబడును. దేవుని అర్థంచేసికొనుటకు ఆయన ప్రేమను మరియు కనికరమునేగాక ఆయన న్యాయమును సహితము తెలిసికొనవలెను.

అన్వయము

విసర్జించవలసిన నిర్దిష్టమైన పాపములు (3:5-7)

మనము క్రీస్తునంగీకరించినవారమైన తదుపరి “చచ్చినవారమై” యుండవలెనని 5వ పచనములోని జాబితాలో ఏ యే పాపములున్నవి?

1. జారత్వము - సమస్త విధములైన అవినీతితో కూడిన లైంగిక చర్యలు.
2. అపవిత్రత - క్రైస్తవుల హృదయములలో తిష్టవేసికొనియుండు అపవిత్రమైన

ఏ ఆలోచనలైనను (మత్తయి 5:27, 28; రోమీయులకు 1:32).

3. కామాతురత - శరీరేచ్ఛలను అదుపుచేసికొనుటకు క్రైస్తవులు నేర్చుకొనవలసి యున్నది.
4. దురాశ - అవినీతికరమైన పనులు చేయుటకు గల బలమైన కోరికలు.
5. ధనాపేక్ష - ఆస్తిపాస్తులు కలిగియుండవలెనని ఒకడు కలిగియున్న అనారోగ్యకరమైన వైఖరి, ఆస్తినే ఒక ఆరాధ్య దైవముగా పరిగణించునంతటి అపేక్ష మితిమీరిన తీవ్రవాంఛ, లేక సిరిసంపదలు సంపాదించుకొనుటలోనే నిమగ్నమైపోవుట.

తమ్మును తాము అవినీతిమయమైన అభ్యాసములకు అప్పగించుకొనువారి మీదికి దైవికమైన ఉగ్రత వచ్చును (6వ వచనము). దేవుడు నీతిని ప్రేమించువాడై యున్నాడు. గనుక ఆయన అతిక్రమమును ద్వేషించుచున్నాడు (హెబ్రీయులకు 1:9ఎ). ఆయన చిత్తమును ధిక్కారముతో నిరాకరించి అసభ్యకరమైన అలవాట్లకు తమ్మును తాము అప్పగించుకొనువారికి దేవుడు విరోధియై యున్నాడు.

వారి గత జీవితములో కొలొస్సయులు ఈ పాపములు చేయుచుండినవారై దేవుని ఉగ్రతపాలగుచుండిరి (7వ వచనము). వారు ఈ ప్రవర్తనలకు చచ్చినవారైనప్పుడు, వారి యెడల దేవునికుండిన దృక్పథము మారిపోయినది. ఇటువంటి అభ్యాసములలో నిమగ్నమైయున్నవారి క్షమాపణకు సంబంధించినంత వరకు దేవుని మనస్సులో కలుగు మార్పు ఎటువంటి అభయమిచ్చుచున్నది? 1 పేతురు 2:10 ఇలా సెలవిచ్చుచున్నది, "... ఒకప్పుడు కనికరింపబడక యిప్పుడు కనికరింపబడినవారైతిరి."

యేసు పోలిక చొప్పున మార్పునొందుట (3:8-11)

మనము కోపముతో ప్రవర్తించుచు, పనికిరాని సూక్తులు చెప్పుకొనుచు, అబద్ధములాడుచుండినప్పుడు యేసును అనుకరించుచున్నవారమని ఎలా ఎంచబడగలము? క్రైస్తవులు ఈ క్రింది గుణగణములను విస్తరింపవలెనని ఆదేశింపబడి యున్నారు:

1. కోపము - ప్రవృత్తి రగులుకొనుట.
2. అనుగ్రహము - తీవ్రమైన రోషము.
3. దుర్భావము - క్షుద్ర బుద్ధి.
4. దూషణ - ఒకరిని లేదా ఒక దానిని అప్రతిష్ఠపాలుజేయుటకు ప్రయత్నించుట.
5. దుర్భాష - కర్షణమైన మాటలు పలుకుట.
6. అబద్ధమాడుట - సత్యమును వక్రీకరించుట.

పాపిష్టియైన అభ్యాసములకు దూరముగా నుండుట వలన క్రైస్తవ శీలము ఏర్పడునను హామీ ఏమీ లేదు; క్రీస్తును పోలిన లక్షణములు కలిగియుండుట కూడా ఇందుకు అవసరమై యున్నది (10 వచనము). క్రైస్తవులు క్రీస్తును తెలిసికొనినప్పుడే వారు ఆయన లక్షణములను ధరించుకొనగలరు, యేసు చేత అతని యెదట ఉంచబడిన ఉన్నతమైన గురియొద్దకే పరుగెత్త

గలుగునట్లు యేసును ఎరుగుటయే పౌలు లక్ష్యమై యుండినది (ఫిలిప్పీయులకు 3:10-14). మన కనుదృష్టంతా యేసుపైనే కేంద్రీకరింపబడి యుండవలెను (హెబ్రీయులకు 12:2).

ది గ్రేట్ స్టోన్ ఫేస్ (గొప్ప బండ ముఖం) అను కథలో, ఒక పిల్లవాడు వారి గ్రామానికి వచ్చుచుండిన గొప్ప వ్యక్తి గూర్చి తన చిన్ననాటినుండి వింటున్నాడు. ఆ గొప్ప వ్యక్తి ముఖము పర్వతములో కనబడు పెద్ద బండవలె అగుపించినది. ఆ వ్యక్తి గూర్చి సంవత్సరముల తరబడి వినుచుండిన వివరము సహాయముతో పిల్లవాడు ఆయన స్వభావమును అతి గొప్పగా శ్లాఘించాడు, గనుక ఏదో ఒక రోజున అతనిని కలిసికొనునని నిరీక్షించాడు. అతని జీవితములోని అది అక్షరాలా జరుగలేదు, కానీ ఆ పిల్లవాడు ఎదుగుచు ఆ గొప్ప స్వభావము మీదనే తన దృష్టినంతటిని నిలిపియుంచిన కొలది, పిల్లవాడు గ్రామస్తులు వర్ణించిన విధంగా ఆ గొప్ప వ్యక్తి వలెనే మారిపోయాడు. ఒక రోజున ఈ పిల్లవాడు - ఇప్పుడు వృద్ధుడు పర్వతములోని ఆ బండ ముఖమువైపు చూస్తూ ఉండినాడు, అతన్ని గమనించుచుండిన గ్రామస్తులు అతడు ది గ్రేట్ స్టోన్ ఫేస్ వలెనే ఉండినట్లు గుర్తించారు.⁴¹ ఒకప్పుడు పిల్లవాడైయుండినవాడు ఇప్పుడు సరిగ్గా ఆ గొప్ప వ్యక్తి వలెనే మారిపోయాడు ఎందుకనగా పిల్లవాడు అతనికి తెలియజెప్పబడుచుండిన వర్ణన ప్రశంసించుచు దానిని అనుకరించుచుండెను. యేసును చూచుచు, ఆయనను ప్రశంసించుచు, మన దృష్టిని ఆయన మీదనే కేంద్రీకరించుట ద్వారా, మనము కూడ ఆయన వలెనే ఔదుము (2 కొరింథీయులకు 3:18).

క్రైస్తవుల ఆధ్యాత్మిక లక్షణములు (3:12-14)

నూతన వ్యక్తి లక్షణములను ధరించుకొనుట గతములోని అవాంఛనీయమైన అలవాట్లను నిర్మూలించుటకు సహాయకరముగా నుండును. నీళ్లతో ఒక గ్లాసును నింపుట వలన ఆ గ్లాసు లోని గాలి వెలుపలకు వెళ్ళిపోవునట్లు బలవంతము చేయబడును; అదే విధముగా, నిర్మాణాత్మకమైన క్రైస్తవ గుణగణములను అభివృద్ధిచేసికొనుట వ్యతిరేకార్థక ప్రవర్తనలను మన జీవితములో నుండి పారదోలుటకు సహాయకరముగా నుండును.

మనము నూతన స్వభావమును ధరించుకొనుటకు గల మూడు హేతువులను పౌలు మన యెదుట ఉంచుచున్నాడు: మనము దేవుని చేత ఏర్పరచబడినవారము, పరిశుద్ధులము, మరియు ప్రియులైనవారమై యున్నాము (12వ వచనము). మనలను ఆయన స్వకీయులనుగా ఎన్నుకొనుటలో దేవుడు కనుపర్చిన నమ్మకత్వమును మనము ప్రతిబింబించవలెను. మనము దుష్ట ప్రపంచములో నుండి ప్రత్యేకింపబడితిమి గనుక మనము ఆయన ప్రియులైనవారమై యున్నామని అర్థంచేసికొనవలెను. ఒక ప్రత్యేకమైన కార్యభారము నిమిత్తము ఏర్పరచుకొనబడిన పిల్లవాడు తన పనిని బట్టి గర్వించును ఎందుకనగా అతడు సాధించగలిగినంత చక్కగా ఇతరులు సాధించలేని ఒక బాధ్యత వానికీయబడినదని వానికి తెలియును. అదే విధముగా మనము లోకము దృష్టిలో భిన్నమైనవారమును ఆయనకు ప్రియులైనవారమై యుండునట్లు యేసు మనలను ఏర్పరచుకొన్నాడని క్రైస్తవులు ఎరిగియుండవలెను.

క్రైస్తవులు ఆధ్యాత్మిక లక్షణములను అభివృద్ధి చేసికొనవలసినవారై యున్నారు (12బి-14 వచనాలు). ఈ సద్గుణములను అభివృద్ధి చేసికొనిన ఒకడు ఎలా/ఎవరివలె ఉంటాడు? వాడు ఎలా ప్రవర్తిస్తాడు. వాడు ...

1. జాలిగలవాడు - ఇతరుల అవసరముల గూర్చి ఆందోళన చెందును.
2. దయగలవాడు - ఇతరుల మేలును కోరుటలో ఆసక్తి కలిగియుండును.
3. వినయము గలవాడు - ఇతరులకు దూరముగా, నాకు ఎవరితోనూ సంబంధము లేదన్నట్లుగా ఉండకుండునట్లు తనను తాను ఇతరుల స్థాయిలో ఉంచుకొంటాడు.
4. సౌత్వికము గలవాడు - ఇతరుల యెడల సున్నితముగా ప్రవర్తించును, ఇతరులతో వ్యవహరించునప్పుడు కఠోరమును మరియు నిర్దయను నిరోధించును.
5. దీర్ఘశాంతము గలవాడు - రాపాటును మరియు ఒత్తిడిని భరించుటకు ఇష్టపడును.
6. ఒకని నొకడు భరించువాడు - అవమానములను పట్టించుకొనడు, అడ్డంకులను సహించును, అతని యెడల తప్పిదము చేయబడినప్పుడు ప్రతీకారము తీర్చుకొనుటకు నిరాకరించును.
7. క్షమాపణాగుణముగలవాడు - వాని యెడల తప్పిదము చేసినవారికి విరోధముగా ఏదియు వానిలో ఉంచుకొనడు. వాడు ఇతరులను క్షమించుటకు వాడు యేసు వలన క్షమింపబడుటయే ప్రాథమికాధారమై యుండును.
8. ప్రేమగలవాడు - ఇతరుల మేలును వెదకుటకు దారితీయు అనురాగము కలిగియుండును ఇతరులను ప్రేమించుచు క్రైస్తవుల హృదయాల్లో ఇతర లక్షణములన్నియును ఒక్క చోట పెంపొందించుకొనబడును. సద్గుణములన్నిటిలోను ఇదే ముఖ్యమైనది.

క్షమించుట అనగా, మర్చిపోవుటయే అని అర్థమా? (3:13ఎ)

ఒకరిని మనఃపూర్వకముగా క్షమించినప్పటికిని, గతములో వారు మన మనస్సును గాయపర్చిన అనుభవములను బహుశా మనము ఎన్నటికీ మర్చిపోలేకపోవచ్చును. క్రైస్తవు యెదుట ఆయనకు తీర్పు తీర్చబడిన సమయంలో ఆయనను ఒంటరివారిచేసి విడిచివెళ్లిపోయినవారిని పౌలు జ్ఞాపకానికి తెచ్చుకొన్నాడు, కానీ ఆయన వారిని క్షమించాడు. “ఇది వారికి నేరముగా ఎంచబడకుండును గాక” అంటూ మనవిచేసాడు (2 తిమోతి 4:16బి).

ఒకడు వానికి విరోధముగా తప్పిదము చేయబడినప్పుడు అనుభవించిన బాధను జ్ఞాపకముంచుకొనుట లేక మర్చిపోవుట ద్వారా క్షమాపణ నిర్ధారించబడునా? తప్పిదము జ్ఞాపకముంచుకొనబడినది కానీ తప్పిదము చేసిన వానికి విరోధముగా యిక మీదట దానిని ఎంచినప్పుడు, అది క్షమింపబడినదా లెక్కింపబడును. ఏదీఏమైనా, అది జ్ఞాపకముంచుకొనబడుచు తప్పిదము చేసినవానికి విరోధముగా ఎంచబడిన యెడల అది క్షమింపబడలేదని అర్థము.

తప్పిదము చేసినవాడు మారుమనస్సు పొందనప్పుడు ... (3:13ఎ)

తప్పిదము చేసినవాడు మారుమనస్సు పొందనప్పటికిని వాడు క్షమింపబడవలెనా?

మారుమనస్సు పొందితిమని చెప్పుకొనువారిని క్షమింపవలెనని యేసు ఆయన అనుచరులకు ఆజ్ఞాపించాడు. "... నీ సహోదరుడు తప్పిదము చేసిన యెడల, అతని గద్దించుము; అతడు మారుమనస్సు పొందిన యెడల, అతని క్షమించుము. అతడు ఒక దినము ఏడుమారులు నీ యెడల తప్పిదము చేసి, యేడు మారులు నీ వైపు తిరిగి, 'మారుమనస్సు పొందితినిన యెడల' అతని క్షమించవలెను" అని యేసు చెప్పెను (లూకా 17:3బి, 4). ఒకడు మరొకదానికి విరోధముగా కలగియుండునదేమిటో లేఖనములు విశదముగా వివరించి చెప్పుటలేదు, కానీ వారు మారుమనస్సు పొందినట్లయితే వారిని క్షమించవలెనని యేసు సెలవిచ్చాడు.

వానిని మనము క్షమించవలెనని ఒకడు మనలను అడిగిన యెడల మనమేమిచేయవలెనో తెలిసికొనిన తరువాత, ఇప్పుడొక ప్రశ్నవేసికొందాము: "మనము అతనిని క్షమించవలెనని అతడు అడుగనట్లయితే, అప్పుడేమిచేయాలి; క్షమించవలసినదేనా?" దేవుని క్షమాపణ పొందుకొనటకు ఒకడు మారుమనస్సు పొందవలెనని షరతు కలదు (2 పేతురు 3:9), అలాగైతే మారుమనస్సు పొందనివారిని క్రైస్తవులు తప్పనిసరిగా క్షమించవలసిన అవసరంలేదన్నట్లుగపించును. క్రైస్తవుల విషయంలో ఇది నిజమా? ఒకడు ఒక క్రైస్తవునికి విరోధముగా తప్పిదము చేసినను క్షమాపణ కొరకు అడుగలేవు, కానీ వాడు చేసిన దానికి చింతించుచున్నాడన చిహ్నములు కనబడినట్లయితే వానిని క్రైస్తవుడు క్షమించవలసినదేనా? తప్పిదము చేసినవాడు యథార్థముగా మారుమనస్సు పొందక పై పై చూపులకే వేషధారణతో క్షమాపణ కొరకు అడిగినట్లయితే అప్పుడేం చేయాలి? ఇతనిని క్షమించుట తప్పాతుందా?

ఈ ప్రశ్నలన్నిటికీని సరిపడు జవాబు మార్కు 11:25లో కలదు. యేసు ఇలా సెలవిచ్చుచున్నాడు, "మీకు ఒకని మీద విరోధమేమైనను కలిగియున్న యెడల, మీరు నిలువబడి ప్రార్థన చేయునప్పుడెల్లను, వాని క్షమించుడి, అప్పుడు పరలోకమందున్న మీ తండ్రియు మీ పాపములు క్షమించును" (మార్కు 11:25). క్షమించుమని అడగనివారిని క్షమించవలెననుటకు యిదొక ఉదాహరణయై యున్నది. క్షమాపణ అడుగనివారు క్షమింపబడవలెని యేసు వారి కొరకు - ఆయనను మేకులతో సిలువకు కొట్టిన వారి కొరకు సహితము, ప్రార్థించాడు (లూకా 23:34). ఆయన రాజ్యతో చావగొట్టబడుచుండినప్పుడు ఇదే క్షమాపణ స్ఫూర్తిని సైఫెను కూడ కనుపర్చాడు (అపొస్తలుల కార్యములు 7:60).

సూచనలు

¹Eduard Lohse, *Colossians and Philemon*, trans. William R. Poehlmann and Robert J. Karris, Hermeneia (Philadelphia: Fortress Press, 1971), 137. ²Ibid. ³మత్తయి 5:32; 15:19; 19:9; మార్కు 7:21; అపొస్తలుల కార్యములు 15:20, 29; 21:25; 1 కొరింథీయులకు 5:1; 6:13, 18; 7:2; 10:8; 2 కొరింథీయులకు 12:20, 21; గలతీయులకు 5:19; ఎఫెసీయులకు 5:3; 1 థెస్సలోనీకయులకు 4:3; ప్రకటన 2:14, 20, 21; 9:21. ⁴మత్తయి 15:19; మార్కు 7:22; యోహాను 8:3. ⁵మత్తయి 5:27, 28; 19:18; మార్కు 10:19; లూకా 16:18; 18:20; యోహాను 8:4; రోమీయులకు 2:22; 13:9; యాకోబు 2:11. ⁶మత్తయి 13:17; లూకా 15:16; 16:21; 17:22; 22:15; 1 తిమోతి 3:1; హెబ్రీయులకు 6:11, 12; 1 పేతురు 1:12. ⁷లూకా 12:15; రోమీయులకు 1:29; ఎఫెసీయులకు 4:19; 5:3; 1 థెస్సలోనీకయులకు 2:5; 2 పేతురు 2:3, 14. ⁸నిర్గమకాండము 4:14; సంఖ్యాకాండము 11:10; ద్వితీయోపదేశకాండము

11:17; యోహాను 7:1; న్యాయాధిపతులు 2:12; 2 సమూయేలు 6:7; 1 రాజులు 15:30; 2 రాజులు 13:3; ఎజ్రా 10:14; యోబు 9:13; కీర్తనలు 78:31; యెషయా 5:25; యర్మీయా 4:8; యెహెజ్కేలు 5:13; హోషయా 8:5; మీకా 5:15; నహూము 1:6; జెఫన్యా 2:2; జెకర్యా 1:2. ⁹సంఖ్యాకాండము 16:46; ద్వితీయోపదేశకాండము 9:8; యెహోషాఫా 22:20; 1 సమూయేలు 28:18; 2 రాజులు 22:13; యోబు 42:7; కీర్తనలు 21:9; యెషయా 51:20; యర్మీయా 7:20; యెహెజ్కేలు 13:13-15; దానియేలు 9:16; హోషయా 13:11; మీకా 5:15; జెఫన్యా 1:18; జెకర్యా 7:12. ¹⁰మార్కు 3:5; యోహాను 3:36; రోమీయులకు 1:18; 5:9; ఎఫెసీయులకు 5:6; హెబ్రీయులకు 3:11; ప్రకటన 14:10; 15:1; 16:19; 19:15.

¹¹William Hendriksen, *Exposition of Colossians and Philemon*, New Testament Commentary (Grand Rapids, Mich.: Baker Book House, 1964), 147. ¹²Bruce M. Metzger, *A Textual Commentary on the Greek New Testament*, 2d. ed. (New York: United Bible Societies, 1971), 625. ¹³Herbert M. Carson, *The Epistles of Paul to the Colossians and Philemon: An Introduction and Commentary*, The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1960), 82. ¹⁴యోహాను 11:9; 12:35; రోమీయులకు 6:4; 1 కొరింథీయులకు 7:17; 2 కొరింథీయులకు 5:7; గలతీయులకు 5:16, 25; 6:16; ఎఫెసీయులకు 2:10; 4:1; 5:8, 15, 16; ఫిలిప్పీయులకు 3:17; కొలోస్సయులకు 1:9, 10; 1 థెస్సలోనీకయులకు 2:12; 4:1; 1 యోహాను 1:7; 2:6; 2 యోహాను 4, 6; 3 యోహాను 3, 4. ¹⁵యోహాను 8:12; 11:10; 12:35; 1 కొరింథీయులకు 3:3; 2 కొరింథీయులకు 4:2; 10:3; ఎఫెసీయులకు 2:2; 4:17; ఫిలిప్పీయులకు 3:18; 1 యోహాను 1:6; 2:11. ¹⁶Hendriksen, 149. ¹⁷NASBలో *orgē* అను పదము “కోపము” అని ఆరు పర్యాయములు, “ఉగ్రత” అని ముప్పైసార్లు అనునదింపబడినది. ¹⁸మత్తయి 3:7; లూకా 3:7; 21:23; రోమీయులకు 2:5, 8; 3:5; 5:9; 9:22; 12:19; ఎఫెసీయులకు 2:3; 5:6; కొలోస్సయులకు 3:6; 1 థెస్సలోనీకయులకు 1:10; 2:16; 5:9; ప్రకటన 6:16, 17; 11:18; 14:10; 16:19; 19:15. ¹⁹Robert G. Bratcher and Eugene A. Nida, *A Translators Handbook on Paul's Letters to the Colossians and to Philemon*, Helps for Translators (New York: United Bible Societies, 1977), 82. ²⁰మత్తయి 15:19; మార్కు 7:22; కొలోస్సయులకు 3:8; 1 తిమోతి 6:4; 2 తిమోతి 3:2.

²¹David M. Hay, *Colossians*, Abingdon New Testament Commentaries (Nashville: Abingdon Press, 2000), 126. ²²రోమీయులకు 13:12-14; గలతీయులకు 3:27; ఎఫెసీయులకు 4:22, 24; 1 థెస్సలోనీకయులకు 5:8. ²³Eduard Schweizer, *The Letter to the Colossians: A Commentary*, trans. Andrew Chester (Zürich: Benziger Verlag, 1976; reprint, Minneapolis: Augsburg Publishing House, 1982), 197.

²⁴అపొస్తలుల కార్యములు 15:1, 2; 1 కొరింథీయులకు 12:12, 13, 20; గలతీయులకు 2:11-14; 3:26-28. ²⁵Josephus *Against Apion* 2:269; see also Philo *On the Embassy to Gaius* 10. ²⁶Herodotus, *History* 4.64, 65, 75; quoted in Hendriksen, 154. ²⁷Peter T. O'Brien, *Colossians, Philemon*, Word Biblical Commentary, vol. 44 (Waco, Tex.: Word Books, 1982), 193. ²⁸A. T. Robertson, *Paul and the Intellectuals: The Epistle to the Colossians*, rev. and ed. W. C. Strickland (Nashville: Broadman Press, 1959), 107. ²⁹Walter Bauer, *A Greek-English Lexicon of the New Testament and Other Early Christian Literature*, 3d ed., rev. and ed. Frederick William Danker (Chicago: University of Chicago Press, 2000), 861. ³⁰1 కొరింథీయులకు 4:21; 2 కొరింథీయులకు 10:1; గలతీయులకు 5:23, 24; 6:1; ఎఫెసీయులకు 4:1-3; 2 తిమోతి 2:24, 25; తీతు 3:1, 2 చూడుము.

³¹Bauer, 612. ³²అపొస్తలుల కార్యములు 18:14; 2 కొరింథీయులకు 11:1, 4, 19, 20; ఎఫెసీయులకు 4:1, 2; 2 తిమోతి 4:3; హెబ్రీయులకు 13:22. ³³రోమీయులకు 12:17-21; 2 కొరింథీయులకు 2:5-11; గలతీయులకు 6:1, 2; ఫిలేమోను 17, 18 చూడుము. ³⁴రోమీయులకు 15:7, 8; ఎఫెసీయులకు 5:2, 25, 29. ³⁵రోమీయులకు 5:15, 18; 11:31; 1 కొరింథీయులకు 2:11. ³⁶Bauer, 6. ³⁷క్రొత్తనిబంధనలో *phileō* నకును *agapōō* నకను నడుమ గల తారతమ్యమును గుర్తించవలసి యున్నట్లుంటే, మొదటిది స్నేహితుల నడుమ నుండు ప్రేమయై యుండును, రెండవది పూజానీయ భావముతో కూడిన ప్రేమయై యున్నది: కానీ ఈ రెండు క్రియలను పర్యాయపదములుగా పరిగణించుటకు గల ఉన్నట్లుత అంతకంతకు అధికమగుచున్నట్లు కనిపించుచున్నది” (James Hope Moulton and George Milligan, *The Vocabulary of the Greek Testament* [Grand Rapids, Mich.: Wm. B. Eerdmans Publishing Co., 1930], 669-70).

³⁸మత్తయి 26:28; మార్కు 1:4; 3:29; లూకా 1:77; 3:3; 4:18; 24:47; అపొస్తలుల కార్యములు 2:28; 5:31; 10:43; 13:38; 26:18; ఎఫెసీయులకు 1:7; కొలోస్సయులకు 1:14; హెబ్రీయులకు 9:22; 10:18. ³⁹David L. Roper, *The Life of Christ, 1: A Supplement*, Truth for Today Commentary (Searcy, Ark.: Resource Publica-

tions, 2003), 581. ⁴⁰పత్తయి 28:20; యోహాను 12:50ఎ; 14:15, 21, 24; 15:10; 1 కొరింథీయులకు 14:37; 1 యోహాను 2:3, 4; 3:22, 24; 5:2, 3.

⁴¹Nathaniel Hawthorne, "The Great Stone Face," in *The Complete Short Stories of Nathaniel Hawthorne* (Garden City, N.Y.: Doubleday & Co., 1959), 451.